

தினமூரசு

THINAMURASU

தீனப்பதிப்பு



முரசு - 02 திருவள்ளூர் ஆண்டு 2042 கார்த்திகை 28 புதன்கிழமை (14.12.2011) பக்கங்கள் 16 ஓசை - 74



சேவை செய்யும் மனப்பாங்கு?

05



அணிசேரா நாடுகளுக்கு எதிராக

06



இவர் மீதும் சம்பாத்து வீச்சு

13



இவரைப் பற்றி இணையத்தளம்...

11

சக்திவாய்ந்த வெடிமருந்து ஆனைக்கோட்டையில் மீட்பு

(யாழ்ப்பாணம்)

ஆனைக்கோட்டை சுழாவடியில் மறைத்து வைக்கப்பட்டிருந்த சக்தி வாய்ந்த வெடி மருந்துகள் மீட்கப்பட்டிருக்கின்றது. இப்பகுதி வீடொன்றில் கிடங்கு வெட்டும்போது கண்டுபிடிக்கப்பட்ட மேற்படி ரி.என்.ரி வெடி மருந்துகளை மானிப்பாய் பொலிஸ் அத்தியட்சகர் தலைமையிலான விசேட பொலிஸ் அணியினரால் நேற்று மீட்கப்பட்டிருக்கிறது. 2 அடி நீளமான 10 பி.வி.சி குழாய்களில் 60 கிலோ ரி.என்.ரி வெடிமருந்துகள் மீட்கப்பட்டுள்ளதாகப் பொலிஸார் தெரிவித்தனர். வீட்டு உரிமையாளர் பொலிஸாருக்குத் தெரிவித்த தகவலைத் தொடர்ந்து பொலிஸாரினால் இவை மீட்கப்பட்டதாகத் தெரிவிக்கப்படுகிறது. குறித்த வீட்டிற்கு முன்பாக இராணுவ முகாம் இருப்பதாகவும் தெரிவிக்கப்படுகிறது. (எஸ்)

பொலிஸ் வாகனங்கள் மீது தாக்குதல் தம்புள்ளையில் நேற்று களேபரம்

தம்புள்ளையில் நேற்றுப் பிற்பகல் இடம பெற்ற ஆர்ப்பாட்டத்தின்போது அமைதியின்மையைத் தோற்றுவிக்கும் வகையில் செயற்பட்ட 28 பேர் கைதுசெய்யப்பட்டுள்ளனர். ஆர்ப்பாட்டக்காரர்கள் நடத்திய தாக்குதலில் பொலிஸ் அதிகாரிகள் உள்ளடங்கலாக சிலர் (15 ஆம் பக்கம் பார்க்க)

வடமராட்சியில் கோரவிபத்து சம்பவ இடத்திலேயே இருவர் பலி



(நெல்லியடி)

வடமராட்சி குஞ்சுக்கடை - இமையாணன் பகுதியில் நேற்றுக் காலை இடம்பெற்ற கோரவிபத்தில் என்றிப் நிறுவனப் பணியாளர்கள் இருவர் பலியாகியுள்ளதன் மேலும் இருவர் படுகாயமடைந்துள்ளனர். இவ்விபத்தில் சாரதியான துன்னாலை வடக்கைச் சேர்ந்த கணேசமுர்த்தி பார்த்தீபன் (வயது - 24) கரவெட்டி தெற்கு கரவெட்டியைச் சேர்ந்த செல்வநாயகம் கோபிநாத் (வயது - 20) ஆகிய இருவருமே சம்பவ இடத்தில் உயிரிழந்தனர். அத்துடன் அலவாய் தெற்கைச் சேர்ந்த அம்பிகைபாகன் (வயது - 27), செந்தூரன் (வயது - 22) ஆகிய இருவரும் படுகாயமடைந்த நிலையில் பருத்தித்துறை ஆதார வைத்தியசாலையில் அனுமதிக்கப்பட்டு சிகிச்சை பெற்று வருகின்றனர்.

இதில் பயணம் செய்தவர்களில் பலியான கோபிநாத் மற்றும் காயமடைந்த செந்தூரன் ஆகியோர் (15 ஆம் பக்கம் பார்க்க)

இந்தியாவுடன் இணைந்து செயற்பட்டால் இனப்பிரச்சினைக்கு தீர்வை எட்டலாம்

ஜெயலலத் எம்.பி. அரசுக்கு ஆலோசனை



(கொழும்பு)

அரசாங்கம் ஆணைக் குழுக்களை அமைத்து நேரத்தை வீண

யுத்தத்துக்குப் பிந்திய யாழ்ப்பாணம் ஆஸி. நாடாளுமன்றக்குழு நேரில் ஆராய்வு

யாழ்ப்பாணம் குடாநாட்டிற்கான விஜயமொன்றை நேற்றைய தினம் மேற்கொண்ட அவுஸ்ரேலிய நாடாளுமன்ற உறுப்பினர்களை உள்ளடக்கிய குழுவின் நேற்றுக்காலை யாழ்ப்பாணம் அரசு அதிபரை யாழ்ப்பாணம் செயலகத்தில் சந்தித்து யாழ்ப்பாணம் வின் யுத்தத்திற்குப் பிந்திய நிலை வரம் குறித்து கலந்துரையாடியுள்ளனர்.

யாழ்ப்பாணம் அரசு அதிபரின் மாநாட்டு மண்டபத்தில் காலை 9.30 மணிக்கு நடைபெற்ற இச்சந்திப்பில் அவுஸ்ரேலிய நாடாளுமன்ற உறுப்பினர்களான கிறிஸ்தோபர் பற்றிக் ஹொய்ன்ஸ், ஹொவான் எரிகரம்சு அன்ருஜோன், ஹொலன் எவ்வின் குறோஜன் உள்ளிட்டவர்கள் கலந்துகொண்டனர். யாழ்ப்பாணம் அரசு அதிபர் திருமதி இமெல்டா சுகுமார் மற்றும் திட்டமிடல் பணிப்பாளர் திருமதி மோகனேஸ்வரன் ஆகியோர் இச்சந்திப்பில் கலந்துகொண்டனர். (15 ஆம் பக்கம் பார்க்க)

டிக்காமல் இந்தியாவுடன் இணைந்து இனப்பிரச்சினைக்குத் தீர்வு காண முன்வரவேண்டும் என்று ஐ.தே.கட்சியின் நாடாளுமன்ற உறுப்பினர் ஜெயலலத் ஜயவர்த்தன நாடாளுமன்றில் உரை நிகழ்த்தும் போது வேண்டுகோள் விடுத்தார். அரசாங்கமும் எதிர்க்கட்சியும் கீரியும் பாம்பும் போன்று செயற்படுவதாலும் அதேநேரம் இரு

தரப்பும் இணைந்து கிரிக்கெட் விளையாடுவதாலும் தேசிய இனப்பிரச்சினைக்குத் தீர்வினைக் கண்டு விட முடியாது எனத் தெரிவித்த ஐ.தே.க. எம்.பி. பாக்டர் ஜெயலலத் ஜயவர்த்தன, ஆணைக்குழுக்களை அமைத்து நேரத்தை வீணடிப்பதை (15 ஆம் பக்கம் பார்க்க)

கட்சிக்குள் அதிகாரப் பகிர்வு வியூகம் வகுக்கிறது ஐ.தே.க.

ஐக்கிய தேசியக் கட்சியின் தலைவர், எதிர்க்கட்சித் தலைவர் என்று இரு பதவிகளுக்கும் வெவ்வேறு உறுப்பினர்களை நியமிக்கும் உத்தேசத்திட்டம் ஒன்றை கட்சிகொண்டிருப்பதாக அறிவிக்கப்பட்டிருக்கிறது. வலுவான எதிர்க்கட்சி ஒன்றை நாட்டில் உருவாக்கி மக்கள் எதிர்பார்ப்புக்களை நிறைவேற்றுவதே ஐக்கிய தேசியக் கட்சியின் பிரதான நோக்கம் என அக்கட்சியின் நாடாளுமன்ற உறுப்பினர் லக்ஷ்மன் கிரியெல்ல தெரிவித்துள்ளார். கண்டி அஸ்கிரிய மல்வத்த பீட மகாநாயக்க தேரரை நேற்று சந்தித்து (15 ஆம் பக்கம் பார்க்க)


புலிகளின் போர்க்குற்றங்கள் பிரித்தானிய செய்தித்தாளில் அம்பலம்

இறுதிக்கட்ட யுத்தத்தின்போது புலிகளால் மேற்கொள்ளப்பட்ட போர்க் குற்றங்கள் தொடர்பாக பிரித்தானியப் பத்திரிகையான த இன்டிப்பென்டன் பல தகவல்களை வெளியிட்டுள்ளது. இறுதிக்கட்ட யுத்தத்தில் வயது வித்தியாசமின்றி சிறுவர்கள் பலவந்தமாகப் பிடிக்கப்பட்டு, புலிகளால் யுத்தத்தில் ஈடுபடுத்தப்பட்டதாக முன்னாள் சிரேஷ்ட புலி உறுப்பினர் ஒருவரை மேற்கோள்காட்டி மேற்படி பிரித்தானிய செய்தித்தாள் செய்தி வெளியிட்டுள்ளது. பல சிறுவர்களுக்கு ஒருநாள் அடிப்ப

யாழ்ப்பாணம். சின்னக்கடைப் பகுதியில் குடும்பஸ்தரின் சடலம் மீட்பு

(யாழ்ப்பாணம்)

முடப்பட்டிருந்த கடைக்குள் இறந்த நிலையில் முஸ்லிம் குடும்பஸ்தர் ஒருவரின் சடலம் நேற்றுக் காலை யாழ்ப்பாணம் பொலிஸாரினால் மீட்கப்பட்டுள்ளது. கெக்கராவ - கணவாப்புல பகுதியைச் சேர்ந்த அப்துல் நாசர் (வயது-30) என்பவரின் சடலமே குருநகர் சின்னக்கடை வீதியில் உள்ள முடப்பட்டிருந்த



கடையொன்றிற்குள் இருந்து நேற்றுக் காலை 6 மணியளவில் மீட்கப்பட்டுள்ளது. இச்சம்பவம் தொடர்பாக தெரியவருவதாவது, (15 ஆம் பக்கம் பார்க்க)

வடமராட்சி நெல்லியடியில்
நல்லூர்

கிளை
ஆவது

*இன்

சரவணா ரெகஸ்ட்ரார்

திறப்பு விழா அழைப்பிதழ்

கணை I

ஸ்பஸ்தி ஸ்ரீ நிகழும் மங்களகரமான கர ஸ்ரீ கார்த்திகைத் திங்கள் 28 ஆம் நாள் புதன்கிழமை (14.12.2011) சித்தயோகமும் பூச நட்சத்திரமும் சதுர்த்தி திதியும் கூடிய காலை 9.00 மணிமுதல் 10.00 மணிவரையுள்ள சபவேளையில் 171, பிரதான வீதி, நெல்லியடியில் எமது ஸ்தாபனம் மங்களகரமாக ஆரம்பித்து வைக்கப்பட்டவுள்ளதால் வாடிக்கையாளர்கள், அன்பர்கள், நண்பர்கள், நலன்விரும்பிகள் அனைவரும் இந்நிகழ்வில் கலந்துகொண்டு சிறப்பிக்குமாறு அன்புடன் அழைக்கின்றோம்.

கணை II

இல: 526, 529 பருத்தித்தறை வீத, நல்லூர், யாழ்ப்பாணம்.
தொ.எ.இல: -021-2221723

கணை III

இல: 171, பிரதான வீத, நெல்லியடி, தொ.எ.இல: -021-2262992
021-2221723

கணை IV

இல: 770, 772, கெ.கெ.எஸ் வீத, தட்டாத்தெருச் சந்த, யாழ்ப்பாணம்.

கணை I

இல: 526, 529 பருத்தித்தறை வீத, நல்லூர், யாழ்ப்பாணம்.
தொ.எ.இல: -021-2221723

கணை II

இல: 171, பிரதான வீத, நெல்லியடி, தொ.எ.இல: -021-2262992
021-2221723

கணை III

இல: 770, 772, கெ.கெ.எஸ் வீத, தட்டாத்தெருச் சந்த, யாழ்ப்பாணம்.

சின்னஞ்சிறு செய்திகள்

கடை உடைத்து திருட்டு

(வடமராட்சி)
இரவுவேளை வீட்டுடன் இருந்த கடை ஒன்று உடைத்து பொருட்கள் களவாடப்பட்டுள்ளது.
"மேற்படி சம்பவம் கடந்த ஞாயிற்றுக் கிழமை அல்வாய் வட மத்தியில் உள்ள யோகேஸ்வரன் என்பவரது கடையில் இடம்பெற்றுள்ளது.
கடையில் இருந்த வானொலிப் பெட்டி, பலசரக்குப் பொருட்கள் மற்றும் வீட்டு முற்றத்தில் நிறுத்தி வைக்கப்பட்டிருந்த துவிச் சக்கரவண்டி என்பன களவு போயுள்ளதாக பொலிஸில் முறைப்பாடு செய்யப்பட்டுள்ளது. (116)

இன்று நடைபெறும் கலந்துரையாடல்கள்

(யாழ்ப்பாணம்)
தேசிய பாதுகாப்புத் தினம் தொடர்பான கலந்துரையாடல் ஒன்று இன்று புதன்கிழமை காலை 9.30 மணிக்கு யாழ். மாவட்ட அரசாங்க அதிபர் பணிமனையில் நடைபெறவுள்ளது.
யாழ்.மாவட்ட அரச அதிபர் திருமதி இமெல்டா சுகுமார் தலைமையில் நடைபெறும் இந்நிகழ்வில் அதிகாரிகள் கலந்து கொள்ளவுள்ளனர்.

இளைஞன் மீது தாக்குதல்

வீதியால் சென்ற இளைஞரை வழி மறித்து தாக்கிவிட்டு இளைஞர் குழு தப்பி யோடிவுள்ளது.
பருத்தித்துறை கற்கோவளம் பகுதியில் நேற்று முன்தினம் இரவு இடம்பெற்ற இச்சம்பவத்தில் அதே இடத்தைச் சேர்ந்த மகிந்தன் (வயது-21) என்ற இளைஞரே தலையில் படுகாயமடைந்த நிலையில் பருத்தித்துறை வைத்தியசாலையில் அனுமதிக்கப்பட்டு மேலதிக சிகிச்சைக்காக யாழ்ப்போதனா வைத்தியசாலையில் அனுமதிக்கப்பட்டுள்ளார். (எஸ்)

நிலத்தில் கிடந்த கஞ்சாப் பொதி

(யாழ்ப்பாணம்)
யாழ்.வீரசிங்கம் மண்டபத்திலுள்ள சைக்கிள் பாதுகாப்பு நிலையத்திற்கு அனாதரவாகக் கிடந்த கஞ்சாப் பொதியொன்றை இளைஞர் ஒருவர் எடுத்துச்சென்ற சம்பவம் ஒன்று நேற்றைய தினம் இடம்பெற்றுள்ளது.
இது தொடர்பாக மேலும் தெரியவருவதாவது, நேற்றுக்காலை வீரசிங்கம் மண்டபத்திற்கு அருகில் காணப்பட்ட பொதி தொடர்பாக அங்கு கடமையில் இருந்த பாதுகாப்பு உத்தியோகத்தரிடம் தெரிவிக்கப்பட்டது. அவரும் அப்பொதியைப் பார்வையிட்டு இது கஞ்சாப் பொதி எனக் கூறி விட்டுச் சென்றுள்ளார்.
சற்று நேரத்தில் சைக்கிள் பாதுகாப்பு நிலையத்திலிருந்து வந்த இளைஞரொருவர் அந்தப் பொதியினை எடுத்துச் சென்றதை அவதானிக்க முடிந்தது. (எஸ்)

நீதிமன்றச் செய்திகள்

(யாழ்ப்பாணம்)
யாழ்.குருநகர்ப் பகுதியில் சட்டவிரோதமாக மின்சாரம் பெற்ற இருவருக்கு யாழ். நீதிமன்ற நீதவான் ஏ.ஏ.ஆனந்தராசா தலா 10 ஆயிரம் ரூபா தண்டம் விதித்துடன், மின்சார சபைக்குச் செலுத்த வேண்டிய தொகையையும் செலுத்துமாறு உத்தரவிட்டார்.
(யாழ்ப்பாணம்)
யாழ்.நகர்ப் பகுதியில் அனுமதியின்றி அரச சாராயம் விற்பனை செய்த ஒருவர் நேற்று யாழ்.நீதிமன்றில் முன்னிலைப்படுத்தப்பட்டார். குறிப்பிட்ட நபர் மீது ஏற்கனவே இரண்டு வழக்குகள் பதிவு செய்யப்பட்டிருப்பதால், குற்றவாளிக்கு யாழ்.நீதிமன்ற நீதவான் ஏ.ஏ.ஆனந்தராசா 50 ஆயிரம் ரூபா தண்டம் விதித்து தீர்ப்பளித்தார். குற்றப்பணம் செலுத்தத் தவறினால் குறிப்பிட்ட காலம் சிறைத்தண்டனை அனுபவிக்க வேண்டும் எனவும் தீர்ப்பளித்தார்.
(யாழ்ப்பாணம்)
யாழ்.நகர்ப் பகுதியில் நுளம்புப் பெருக்கத்திற்கு ஏதுவாகச் செயற்பட்ட நால்வருக்கு யாழ்.நீதிமன்ற நீதவான் ஏ.ஏ.ஆனந்தராசா தலா 1000 ரூபா தண்டம் விதித்துத் தீர்ப்பளித்தார்.
(யாழ்ப்பாணம்)
கோப்பாய் பொலிஸ் பிரிவுக்குட்பட்ட பகுதிகளில் உடல் நலத்திற்கு கேடு விளைவிக்கும் வகையில் உணவு தயாரித்த இரு உணவு வியாபார நிலையங்களின் உரிமையாளர்களுக்கு எதிராக யாழ்.நீதிமன்றம் 6 ஆயிரம் ரூபா தண்டம் விதித்துள்ளது. கோப்பாய் பொலிஸாரினால் யாழ்.நீதிமன்றில் நேற்றுத் தாக்கல் செய்யப்பட்ட இவ் வழக்கினை விசாரணைக்கு எடுத்துக்கொண்ட நீதவான் ஏ.ஏ. ஆனந்தராசா குறித்த வியாபார நிலையங்களுக்கு எதிராக அதன் உரிமையாளருக்கு தலா மூவாயிரம் ஆயிரம் ரூபா வ்தம் 6 ஆயிரம் ரூபா குற்றப் பணம் செலுத்துமாறு தீர்ப்பளித்தார். (பா)

அருள்ஞான ஜோதிடம்

அருள் ஞானத்தால் சுறப்படும் ஜாதகங்கள் என்றுமே பிழைத்ததில்லை. நடந்தது, நடப்பது, நடக்கப்போவது இவற்றுடன் எனது அருள் ஞான ஜாதகக் கணிப்பினால் மை வெளிச்சம் போல் உங்கள் வாழ்க்கையைத் தெரிந்துகொள்ளலாம். அத்துடன் ஒருவர் என்னிடம் 4 ஜாதகங்களுக்கு மேல் கணிப்பு செய்து எடுத்தால் Gem Cooperation உத்தரவாதக் கடித்ததுடன் அவர்களுக்கு அதிஷ்டம் தரக்கூடிய அதிஷ்டக் கல்லை இலவசமாகப் பெற்றுக்கொள்ளலாம். தேசப்பந்து, பேராசிரியர். P.K.சாமி J.P.ஐயா. ஸ்ரீ துர்க்காதேவி அருள் சக்தி இல்லம், இல. 23, மேபீல்ட் வீதி, கொழும்பு - 13. 011234263/64. (வீண் அலைச்சலை தவிர்க்க முன்கூட்டியே அறிவித்து, அந்த நேரத்தில் மாத்திரம் வரவும். (C/1102)

உடல் வேதனையையும், உள்ள வேதனைகளையும் தாங்கிக் கொள்ளவே முடியாது என்று நாம் நனைக்கிறோம். ஆனால் உண்மையில் நம்முடைய உடல் உள்ள அமைப்புகள் ஏற்றுக்கொள்ளும் சக்தி உடையதாக இருக்கிறது என்பதை யாரும் உணர்வதில்லை.

ஸ்ரீ அன்னை



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

சமூக வலைத்தளங்களின் மற்றொரு பலி!

இணையத்தளங்களை தணிக்கை செய்ய வேண்டுமா கூடாதா என்ற விவாதங்கள் ஒருபுறம் நடந்துகொண்டிருக்க, உலகெங்கும் உள்ள மக்களை நல்லதற்கோ கெட்டதற்கோ அது இணைத்து வரும் வேகம் பிரமிப்பூட்டுவதாக இருக்கிறது.

தொலைக்காட்சி, வானொலி, பத்திரிகை எல்லாம் அதனதன் உரிமையாளர்களுக்குக் கட்டுப்பட்டு, அவர்கள் விருப்பத்துக்குகந் தபடி தகவல்களை வடிகட்டி அனுப்பி வைத்துக்கொண்டிருக்க, இணையத்தின் மூலமான தொடர்பில் சமூக வலைத்தளங்கள் சுதந்திரமாக அனைத்துவகைச் செய்திகளையும் உடனுக்குடன் எல்லோருக்கும் கிடைக்கச்செய்து வருகின்றன.

இதன் விளைவாக மக்கள் மிகச் சலபமாக ஒருங்குதிரள்வது நடைபெற்று வருகிறது. ஏழை, ஏகாதிபத்திய நாடுகள் என்ற வித்தியாசமில்லாமல் எல்லா நாட்டு அரசாங்கங்களும் இந்தத் தலையிடையை அனுபவித்து வருகின்றன.

வளைகுடா மற்றும் ஆபிரிக்க நாடுகளில் மக்கள் கிளர்ச்சிகள் மூலம் நீண்டகால ஆட்சிகள் கவிழ்ந்துகொண்டிருக்கின்றன. அமெரிக்காவில் தொடங்கி ஐரோப்பாவிலும் வியாபிக்கிறது வேல்ஸ் ஸ்டீரீப் போராட்டம். இந்தியாவிலும் ஊழலுக்கெதிரான போராட்டத்தில் வரலாறு காணாத மக்கள் திரள்கிறார்கள். இப்போது, முன்னொரு காலத்தில் இரும்புத்திரை நாடு என வர்ணிக்கப்பட்ட-ரஷ்யாவிலும் மக்கள் ஒரே நேரத்தில் பல இடங்களில் திரண்டிருக்கிறார்கள்.

ரஷ்யாவில் பிரதமர் விளாடிமிர் புடின் அரசாங்கத்துக்கு எதிராக மொஸ்கோ, சென் பீட்டர்ஸ்பேர்க் உட்பட 20க்கும் மேற்பட்ட நகரங்களில் ஆயிரக்கணக்கானோர் போராட்டம் நடத்தியுள்ளனர். கடந்த 20 ஆண்டுகளில் இதுபோல் போராட்டம் நடந்ததில்லை என்கின்றன ஊடகங்கள். சோவியத் யூனியன் உடைந்து சிதறியபோதுதான் இதுபோன்ற போராட்டம் நடந்தது. அதன்பிறகு இப்போதுதான் இவ்வளவு பெரிய மக்கள் எழுச்சியை பார்க்க முடிகிறது என்கிறார்கள்.

புடின் பதவி விலகவேண்டும், மீண்டும் முறைப்படி தேர்தல் நடத்த வேண்டும் என்பதுதான் போராட்டக்காரர்களின் கோரிக்கை. புடின் ஆட்சிக்கு வந்து 10 ஆண்டுகளுக்கு மேலாகிறது. முன்னாள் பிரதமர் மிகைல் காஷ்யனோவ் தலைமையில் 60 ஆயிரத்துக்கும் மேற்பட்ட போராட்டக்காரர்கள் மொஸ்கோவில் குவிந்துள்ளனர். கருங்குளிரையும் பொருட்படுத்தாமல், சுற்றி வளைத்து நிற்கும் ஆயிரக்கணக்கான பொலிசாருக்கு பயப்படாமல் மக்கள் போராட்டத்தில் குதித்துள்ளனர்.

நாங்கள் ஆடுமாடுகள் அல்ல. அடிமைகளும் அல்ல. எங்களுக்கு உரிமையும் அதைக் காக்க வலிமையும் உள்ளது என சிறையில் அடைக்கப்பட்டுள்ள போராட்டக் குழுத் தலைவர்களில் ஒருவரான அலெக்ஸி குரல் கொடுத்திருக்கிறார். எல்லாம் இந்த வலைத்தளங்களின் கிருபையாகவே தெரியவருகிறது.

தலைநகரில் மட்டுமல்லாமல், ரஷ்யாவின் பல மாநிலங்களிலும் புடினுக்கு எதிராக போராட்டம் நடந்திருப்பதால், மத்திய கிழக்கு நாடுகளிலும் வட ஆபிரிக்காவிலும் நடந்த மக்கள் புரட்சிக்கு இணையாக இது பேசப்படுகிறது.

ரஷ்ய நாடாளுமன்றமான டுமாவிற்கு கடந்த 4 ஆம் திகதி நடந்த தேர்தலில் முறைகேடு நடந்ததாக எழுந்த முறைப்பாட்டினைத் தொடர்ந்து விரிவான விசாரணை நடத்த ஜனாதிபதி டிமிட்ரி மெட்வேடேவ் உத்தரவிட்டுள்ளார். இதனால் பிரதமர் விளாடிமிர் புடினுக்கு எதிர்ப்பு வலுத்து வருகிறது. அவருக்கெதிரான கண்டனக் கோஷங்கள் .: பேஸ்புக் உள்ளிட்ட சமூக வலைத்தளங்கள் வாயிலாக வேகமாக பரவின. மக்கள் வீதிக்கு இறங்கினார்கள்.

இந்த ஆர்ப்பாட்டத்திற்கு அமெரிக்க வெளிவிவகாரத் துறை அமைச்சர் ஹிலாரி கிளிண்டன் தான் காரணம் என்று புடின் கூறியுள்ளார். ரஷ்யாவைப் பலவீனப்படுத்தும் முயற்சியில் அமெரிக்கா ஈடுபட்டு வருகிறது. வன்முறையைத் தூண்டிவிட கோடிக்கணக்கான டொலர்களையும் அமெரிக்கா செலவிட்டு வருகிறது என்று புடின் குற்றம் சாட்டியுள்ளார்.

ரஷ்ய உள்வத்துறையான கேஜிபியில் முக்கிய பொறுப்பில் இருந்தவர் புடின். 12 ஆண்டுகளாக ரஷ்யாவின் தலைமைப் பொறுப்பில் இருந்து வருபவர். அவரை யாரும் பதவியில் இருந்து அவ்வளவு எளிதாக இறக்கிவிட முடியாது என்றே அரசியல் நோக்கர்கள் கூறுகிறார்கள். மக்கள் சக்தியை அல்லது அமெரிக்காவின் சக்தியை எப்படியெனக் காணக் காத்திருக்கிறது உலகம்.

- ஆசிரியர்.

தொழிற்பயிற்சி அதிகார சபையால் வன்னியிலிருந்து விண்ணப்பம் கோரல்

(கொழும்பு)

இளைஞர் அலுவல்கள் மற்றும் திறன் அபிவிருத்தி அமைச்சின் கீழ் இயங்கும் இலங்கை தொழிற்பயிற்சி அதிகாரசபையினால் 2012ஆம் ஆண்டில் கிளிநொச்சி, முல்லைத்தீவு, மன்னார், வவுனியா போன்ற மாவட்டங்களில் நடைபெறவிருக்கும் பயிற்சி நெறிகளுக்காக ஆண், பெண் இருபாலாரிடமிருந்தும் விண்ணப்பங்கள் கோரப்பட்டுள்ளதாக தொழிற்பயிற்சி அதிகார சபையின் வட மாகாண உதவிப்பணிப்பாளரான ரி.வினோத ராஜ் தெரிவித்தார்.

இப்பயிற்சி நெறிகளானது முழு நேரமாக ஆறுமாத உள்ளகப் பயிற்சிகளையும் ஆறு மாத வெளிக்களப் பயிற்சிகளையும் உள்ளடக்கியதாக இருக்கும் என்பதுடன் தொழில் நுட்பத்துறையில் பட்டக்கல்வியை அரசு அங்கீகாரத்துடன் பெறும் முதல் சந்தர்ப்பமாக அமையவுள்ளதென்பதால் வடபகுதி இளைஞர், யுவதிகள் இந்தச் சந்தர்ப்பத்தைப் பயன்படுத்திக்கொள்ளுமாறும் கோரியுள்ளார்.

கிளிநொச்சிப் பிரதேசத்தில் கிளிநொச்சி, கண்டாவளை, ஜெயபுரம் பயிற்சி நிலையங்களிலும் முல்லைத்தீவு பிரதேசத்தில் முல்லைத்தீவு, பாலிநகர், ஒட்டுசுட்டான் பயிற்சி நிலையங்களிலும் வவுனியா பிரதேசத்தில் கற்பகபுரம், மறவன்குளம், தோணிக்கல், மணிபுரல், செட்டிக்குளம் பயிற்சி நிலையங்களிலும் மன்னார் பிரதேசத்தில் உப்புக்குளம், பள்ளிமுனை, மன்னார் பயிற்சி நிலையங்களில் அங்கங்கு இப் பயிற்சி நெறிகள் இடம்பெறவுள்ளதாகவும் தெரிவிக்கப்பட்டுள்ளது.

இலங்கையில் முதலீடு செய்ய கட்டார் அரசாங்கம் தயார்

(கொழும்பு)

இலங்கையில் பல்வேறு துறைகளிலும் முதலீடு செய்வதற்கு தமது அரசாங்கமும் முதலீட்டாளர்களும் தயாராக இருப்பதாகக் கட்டார் பிரதமர் ஷெய்க் ஹமாத் பின் அல்தானி தெரிவித்துள்ளார்.

ஜனாதிபதி மகிந்த ராஜபக்ஷவைச் சந்தித்த போதே கட்டார் பிரதமர் இவ்வாறு குறி

ப்பிட்டதாக ஜனாதிபதி ஊடகப் பிரிவு தெரிவித்துள்ளது.

இதன்போது பயங்கரவாதத்தை முடிவுக்கு கொண்டு வந்ததன் பின்னர் வடபகுதி மக்களை மீள்க்குடியமர்த்தும் நடவடிக்கை மற்றும் பொருளாதார நிலைமை தொடர்பில் ஜனாதிபதி கட்டார் பிரதமருக்குத் தெளிவுபடுத்தினார்.

சற்றுலா ரீதியில் முக்கியத்

கொள்ளையிட்ட பணத்தில் ஒரு பகுதி கண்டுபிடிப்பு

(கொழும்பு)

கந்தளாய் அரசு வங்கியொன்றின் தன்னியக்க இயந்திரத்தினை உடைத்து கொள்ளையிடப்பட்ட பணத்தில் 41 இலட்சத்து 31 ஆயிரம் ரூபா கண்டுபிடிக்கப்பட்டுள்ளது.

கந்தளாய் பகுதியிலுள்ள வீடொன்றில் மறைத்து வைக்கப்பட்டிருந்த போது இந்தப் பணம் கண்டுபிடிக்கப்பட்டதாக பொலிஸார் குறிப்பிட்டனர்.

குறித்த வீட்டின் உரிமையாளரை கைதுசெய்வதற்கான விசாரணைகள் ஆரம்பிக்கப்பட்டுள்ளதாகப் பொலிஸார் தெரிவித்தனர். இந்த தன்னியக்க இயந்திரம் உடைக்கப்பட்டு, 65 இலட்சத்து, 91 ஆயிரம் ரூபா பணம் கொள்ளையிடப்பட்டமை குறிப்பிடத்தக்கது.

கணினிப் பயிற்சி நெறிக்கு விண்ணப்பம் கோரல்

(யாழ்ப்பாணம்)

தேசிய பயிலுநர் கைத்தொழிற் பயிற்சி அதிகார சபையின் கீழ் கணினி வன்பொருள் (computer Hardware) பயிற்சி நெறிக்கு யாழ்ப்பாணம் பயிற்சி நிலையத்திற்கு விண்ணப்பங்கள் கோரப்பட்டுள்ளன.

இதற்கு கல்வித் தகைமையாக க.பொ.த. சாதாரணம் வரை கல்வி கற்றிருத்தல் வேண்டும். விண்ணப்பதாரி விண்ணப்ப முடிவுத் திகதியன்று 16-35 வயதிற்கு உட்பட்டவராக இருக்க வேண்

விண்ணப்பதாரிகள் தமது விண்ணப்பப் படிவங்களைத் தமது பிரதேசங்களில் உள்ள இலங்கை தொழிற்பயிற்சி அதிகாரசபை அலுவலகத்தில் பெற்றுக்கொள்ளமுடியும் என்பதுடன் மேலதிக விபரங்களை உதவிப்பணிப்பாளர் இலங்கை தொழிற்பயிற்சி அதிகாரசபை 58/1A, யாழ் வீதி, வவுனியா என்ற முகவரியுடனும் 024 - 2221617 என்ற தொலைபேசி இலக்கத்துடனும் தொடர்பு கொள்ள முடியுமென அறிவிக்கப்பட்டுள்ளது.

ஜனாதிபதிக்கு நோயல் பரிசு வேண்டும் என்கிறார் அஸ்வர்

(கொழும்பு)

ஜனாதிபதி மகிந்த ராஜபக்ஷவுக்கு நோயல் சமாதானப் பரிசு வழங்கப்பட வேண்டும் என நாடாளுமன்றத்தில் கூறியுள்ளார் ஆளும் ஐக்கிய மக்கள் சுதந்திர முன்னணியின் உறுப்பினரான ஏ.எச்.எம்.அஸ்வர்.

தீவிரவாதத்தை முற்றாக அழித்து நாட்டில் அமைதியை ஏற்படுத்தியதற்காகவே ஜனாதிபதி மகிந்த ராஜபக்ஷவுக்கு நோயல் சமாதானப் பரிசு வழங்கப்பட வேண்டும் என்று அவர் கோரியுள்ளார்.

முப்பதாண்டு கால தீவிரவாதத்தினால் இலங்கையில் கொலைகளும் இரத்தக்களரியும் வழக்கமாக இருந்தது. தினமும் பொது மக்கள் கொல்லப்பட்டனர். தீவிரவாதத்தைத் தோற்கடிப்பதில் உலகில் எந்தவொரு தலைவராலும் சாதிக்க முடியாததை ஜனாதிபதி மகிந்த ராஜபக்ஷ சாதித்துள்ளார் என்றும் அஸ்வர் மேலும் கூறியுள்ளார்.

து வ ம

வாய்ந்த பகுதி களில் பாரிய ஹோட்டல்களை நிர்மாணிப்பதற்கு தமது



நாட்டு முதலீட்டாளர்கள் தயாராக உள்ளதாக கட்டார் பிரதமர் குறிப்பிட்டார்.

அத்துடன் விவசாயம் மற்றும் மீன்பிடித்துறைகளிலும் முதலீடுகளை மேற்கொள்ள முதலீட்டாளர்கள் விருப்பம் தெரிவித்துள்ளதாக அவர் கூறினார்.

இலங்கைக்கு வருகைத் துள்ள கட்டார் பிரதமர், வெளிவிவகார அமைச்சர் பேராசிரியர் ஜி.எல்.பீரிஸ், பொருளாதார அபிவிருத்தி அமைச்சர் பசில் ராஜபக்ஷ உட்பட இலங்கையின் வர்த்தக பிரதிநிதிகள் சிலரையும் சந்திக்கவுள்ளார் என வெளிவிவகார அமைச்சு தெரிவித்தது.

டும்.

தகுதியுடையவர்கள் முழுப்பெயர், பிறந்த திகதி, தேசிய அடையாள அட்டை இலக்கம், கல்வித்தகைமைகள் என்பவற்றைக் குறிப்பிட்டுச் சுயமாகத் தயாரிக்கப்பட்ட விண்ணப்பப்படிவத்தை மாவட்ட முகாமையாளர், NAIT, இல 7, கோவில் வீதி, யாழ்ப்பாணம் என்னும் முகவரிக்கு எதிர்வரும் 23 ஆம் திகதிக்கு முன்னர் அனுப்பி வைக்குமாறு அதிகார சபையின் மாவட்ட முகாமையாளர் சி.கிருஷ்ணபாலன் அறிவித்துள்ளார்.

பாடசாலைச் சொத்துக்களைப் பாதுகாக்க பழைய மாணவர்கள் ஒன்றுபடவேண்டும்

யாழ். இந்துக் கல்லூரி அதிபர் வீ. கணேசராசா

(யாழ். நிருபர்)
யாழ்ப்பாணம் இந்துக் கல்லூரிக்குச் சொந்தமான காணிகள், கட்டடங்கள் பலவற்றில் பொது மக்கள் குடியேறியுள்ளனர். அடுத்த வருடம் அரசாங்கத்தின் பாடசாலைகள் அபிவிருத்தித் திட்டத்தில் எமது பாடசாலையின் காணி, கட்டடங்களைப் பயன்படுத்துவார் அவற்றைப் பாடசாலைக்குக் கையளிக்க முன்வர வேண்டும்.
இவ்வாறு யாழ்ப்பாணம் இந்துக் கல்லூரியில் நடைபெற்ற "இந்து இளைஞன்" நூல் வெளியீட்டு விழாவிற்கு தலைமை தாங்கி உரை நிகழ்த்திய கல்லூரி அதிபர் வீ. கணேசராசா குறிப்பிட்டார்.
கல்லூரியின் குமாரசுவாமி மண்டபத்தில் அண்மையில் நடைபெற்ற இவ்விழாவில் அதிபர் தொடர்ந்து பேசுகையில்,
கடந்த மடத்திலே கல்லூரிக்குச் சொந்தமான காணிகள் கட்டடங்கள் உள்ளன. அவற்றில் பொதுமக்கள் குடியேறியுள்ள

னர். அரியாலையில் கல்லூரிக்குச் சொந்தமான 31 பரப்புக் காணி உள்ளது. அது அநாதர வான நிலையில் உள்ளது. காங்கேசன்துறை வீதியில் கடை ஒன்றும் உள்ளது.
இந்தக் கல்லூரியின் சொத்துக்களை உரிமை கோருவதற்கும், நீதிமன்றம் செல்வதற்கும் யாழ். இந்துக் கல்லூரியின் பழைய மாணவர் சங்கமும் இந்துக் கல்லூரிச் சபையும் தயார் நிலையில் இல்லை. கல்லூரியின் வளர்ச்சிக்காகச் செயலாற்றுவதில் இந்தச் சபைகள், சங்கங்கள் ஒருபோதும் பின்நிற்கக் கூடாது.
எதிர்காலத்தில் இந்தக் கல்லூரி பல இன்னல்களுக்கு முகம் கொடுக்க வேண்டியுள்ளது. அவற்றினை எதிர்கொள்ள வேண்டுமாயின் கல்லூரி தனித்து நின்று போராடமுடியாது. எல்லாச் சங்கங்களும், சபைகளும் ஒன்றுபட்டுச் செயற்பட வேண்டும் எனவும் கேட்டுக்கொண்டார்.

தெல்லிப்பளை துர்க்கை அம்மன் ஆலயத் தலைவர் கலாநிதி ஆறு திருமுருகன் நூலை வெளியிட்டு வைக்க தேசபந்து க.கு.க. சிவபாலன் முதற்பிரதியைப் பெற்றுக் கொண்டார்.
அதிபர் வே. ஞானகாந்தன் வெளியீட்டுரையும், கவிஞர் சோ. பத்மநாதன் ஆய்வுரையும் நிகழ்த்தினர். இ.வினு வரவேற்புரை நிகழ்த்தினார். தெய்வச் சந்திரன் நன்றியுரை நிகழ்த்தினார். (10)



கொக்குவில் சரஸ்வதி முன்பள்ளியின் 26ஆவது பரிசளிப்பு விழா அண்மையில் நடைபெற்றது. இந்நிகழ்வில் முன்பள்ளி பழைய மாணவன் வசீகரன் ஜாதுளன் பாண்ட் வாத்தியக் கருவிகளை பொறுப்பாசிரியர் சரோஜினி சீவராஜாவிடம் அன்பளிப்புச் செய்வதைக் காணலாம்.

புனர்வாழ்வளிக்கப்பட்ட போராளிகளை சமூகத்திலிருந்து தனிமைப்படுத்த வேண்டாம்

■ சந்திரசீறி கஜதீர் வேண்டுகோள் ■

(யாழ்ப்பாணம்)
தடுப்பு முகாம்களில் இருந்து விடுதலை செய்யப்பட்ட முன்னாள் போராளிகளை கடந்த கால அனுபவங்களை ஞாபகப்படுத்தி தனிமைப்படுத்த வேண்டாம் என புனர்வாழ்வு மற்றும் சிறைச்சாலைகள் மறுசீரமைப்பு அமைச்சர் சந்திரசீறி கஜதீர் பள்ளிக்குடா பிரதேச அதிகாரிகளிடம் வேண்டுகோள் விடுத்துள்ளார்.
கடந்த ஞாயிற்றுக்கிழமை பள்ளிக்குடா மற்றும் பள்ளிக் குளம் பிரதேசத்தில் மீள்குடியேறிய மக்களுக்கு வாழ்வாதாரத் திட்டங்களை வழங்கும் நிகழ்வில் கலந்து கொண்டு உரை

யாற்றும் போதே அவர் மேற்கண்டவாறு தெரிவித்தார்.
அங்கு அவர் தொடர்ந்து உரையாற்றுகையில், முன்னாள் போராளிகளாக அரசிடம் சரணடைந்த உறுப்பினர்களில் 340 பேர் சாதாரண தரம் மற்றும் உயர தரத்தில் கல்வி கற்று பரீட்சைக்குத் தோற்றியுள்ளார்கள். இதில் உயர்தரப் பரீட்சைக்குத் தோற்றிய 47 பேர் பல்கலைக்கழக அனுமதி பெற்றுள்ளார்கள்.
இவர்கள் மருத்துவம், விஞ்ஞானம், சட்டத்துறை போன்ற கற்கை நெறிகளை கற்பதற்கு பல்கலைக்கழக அனுமதி பெற்றுள்ளார்கள்.

தொடர்ந்தும் இவர்கள் விளை யாட்டுத்துறை, சித்திரம், கலை போன்ற துறைகளிலும், தேசிய ரீதியாக நடாத்தப்படும் விளை யாட்டுக்களிலும் உள்வாங்கப்படுவள்ளார்கள். இவர்களுக்கு எந்த வித இன, மத வேறுபாடுகளும் இன்றி எல்லா வாய்ப்புக்களையும் பெற்றுக் கொடுக்க நாம் தயாராக உள்ளோம். 270 மில்லியன் ரூபா கடன் தொகை வழங்கப்படவுள்ளது. புனர்வாழ்வுப் பயிற்சி பெற்று 59 இளைஞர்கள் இந்தப் பகுதிக்கு வரவிருக்கிறார்கள் எந்தக் காரணம் கொண்டும் அவர்களைத் தனிமைப்படுத்த வேண்டாம். சகல சலுகைகளையும் தேவைகளையும் செய்து கொடுக்க முன்வரவேண்டும் என்றார். (எஸ்)

முன்பள்ளி பாடசாலை கட்டடத் திறப்பு விழா



(முல்லைத்தீவு)
முல்லைத்தீவு மாவட்டத்தில் முள்ளியவளைப் பகுதியில் 21 இலட்சம் ரூபா செலவில் நிர்மாணிக்கப்பட்ட முன்பள்ளி பாடசாலைக் கட்டடத் திறப்பு விழா அண்மையில் நடைபெற்றது.
வடக்கின் வசந்தம் வேலைத்திட்டத்தின் கீழ் இதற்கான நிதியினை முன்னாள் நாடாளுமன்ற உறுப்பினர் எஸ். கனகரத்தினத்தின் வேண்டுகோளின் பேரில், அமைச்சர் றிசாத் பதியுதீன் பெற்றுக் கொடுத்திருந்தார்.
இந்நிகழ்வில் கைத்தொழில், வணிகத்துறை அமைச்சர் றிசாத் பதியுதீன், வடமாகாண ஆளுநர் ஜி.ஏ. சந்திரசீறி, அரசாங்க அதிபர் என். வேதநாயகம், ஆளுநரின் ஆணையாளர் எம். மொஹிதீன் உட்பட பலரும் கலந்து கொண்டனர். இதன்போது முல்லைத்தீவு மாவட்டத்தின் கல்வி வளர்ச்சிக்கு தமது முழுமையான பங்களிப்பை வழங்கிவருவதாக அமைச்சர் றிசாத் பதியுதீன் தெரிவித்தார்.

முல்லைத்தீவு வலய மாணவர்கள் தென்னிலங்கைக்கு கல்விச் சுற்றுலா

(முல்லைத்தீவு)
முல்லைத்தீவு வலயப் பாடசாலைகளில் கல்வி பயிலும் 9ஆம், 10ஆம் தர மாணவர்கள் தென்னிலங்கைக்கான கல்விச் சுற்றுலா ஒன்றை எதிர்வரும் 18ஆம் திகதி மேற்கொள்ளவுள்ளனர்.
முல்லைத்தீவு கல்வி வலயத்தினால் ஏற்பாடு செய்யப்பட்டுள்ள இந்தக் கல்விச் சுற்றுலாவில் மாணவர்கள் அதிக நன்மை அடைய இருப்பதாகத் தெரிவிக்கப்படுகின்றது.
இச்சுற்றுலா நிகழ்ச்சியில் ஆசிரியர்களும் கலந்து கொண்டு மாணவர்களுக்குப் பொறுப்பாக இருப்பார்கள் என்றும் சுற்றுலாவுக்கான சகல பயண ஏற்பாடுகள், செலவுகள் யாவும் வலயக் கல்விப் பணிமனையினால் மேற்கொள்ளப்பட்டுள்ளதாகவும் தெரிவிக்கப்படுகின்றது.
மாணவர்களின் கல்விச் செயற்பாடுகளில் அவர்களின் இணைபாட விதானச் செயற்பாடுகளில் ஒன்றாக இத்தகைய சுற்றுலாப் பயணங்கள், கலைப் பயணம் என்ற தலைப்பில் மாணவர்கள் மேற்கொள்ள வேண்டியது இன்றைய கல்வியின் சவால்களை எதிர்கொள்ள சிறந்த நடவடிக்கையாக உள்ளது என்பது குறிப்பிடத்தக்கது. (17)

பெண்களிடம் சேஷ்டை 3 இளைஞர்கள் கைது

(யாழ்ப்பாணம்)
வீதியால் செல்லும் பெண்களுடன் சேஷ்டை செய்ததாகத் தெரிவிக்கப்படும் 3 இளைஞர்கள் சன்னாகம் பொலிஸாரினால் கடந்த ஞாயிற்றுக்கிழமை கைது செய்யப்பட்டுள்ளனர்.
ஏழாலை மத்திய மகாவித்தியாலயத்திற்கு முன்பாக நின்றுகொண்டு இளைஞர் கும்பல் நாளாந்தம் அவ்வழியால் பாடசாலை மற்றும் தனியார் கல்வி நிலையங்களுக்குச் செல்லும் பெண்களுடன் சேஷ்டை செய்துவந்தனர்.
இந்த நிலையில், இளைஞர் கும்பலிடையே ஏற்பட்ட முரண்பாட்டைத் தொடர்ந்து இவர்கள் இரு குழுக்களாகப் பிரிந்து கைகலப்பிலும் ஈடுபட்டுள்ளனர்.
இது தொடர்பில் பொதுமக்கள் பொலிஸாருக்கு தகவல் வழங்கியதையடுத்து, மூன்று இளைஞர்கள் சன்னாகம் பொலிஸாரினால் கைதுசெய்யப்பட்டனர்.

சமூகப் பிரச்சினைகள் குறித்து விழிப்புணர்வு கலந்துரையாடல்

(யாழ்ப்பாணம்)
சொண்ட் நிறுவனத்தின் அனுசரணையுடன் தற்போது சமூகம் எதிர்நோக்கும் பிரச்சினைகள், பாதிப்புக்கள் மற்றும் மீள்வதற்கான விழிப்புணர்வு எனனும் விடயம் பற்றிய கலந்துரையாடல் ஒன்று இன்று புதன்கிழமை காலை 10 மணி முதல் 12 மணி வரை நடைபெறவுள்ளது.
நல்லூர் பிரதேச செயலக மாநாட்டு மண்டபத்தில் நடைபெறும் இக்கலந்துரையாடலில் யாழ். மாவட்ட பிரதிப் பொலிஸ்மா அதிபர் வி. இந்திரன், நல்லூர் பிரதேச செயலர் ப. செந்திலநந்தன், மதுவரித்

திணைக்கள உதவி ஆணையாளர் கிறிஸ்டி ஜோசப் மற்றும் சொண்ட் நிறுவனத் தலைவர் எஸ். செந்தூரராசா

மற்றும் அதிகாரிகள், சமூகத் தலைவர்கள் ஆகியோர் கலந்து கொள்ளவுள்ளனர். (137)

புகைப்படக் கண்காட்சி

(யாழ்ப்பாணம்)
நீர்-குடம் - பெண்கள் என்ற தலைப்பில் Alliance Francaise De Jaffna மற்றும் கலை வட்டம் இணைந்து நடத்தும் புகைப்படக் கண்காட்சி இன்றும் நாளை மற்றும் நாளை மறுதினம் (3 தினங்கள்) காலை 11 மணி முதல் 4 மணி வரை நடைபெறவுள்ளது.
யாழ். பல்கலைக்கழக கலைப்பீடத்தில் நடைபெறவுள்ள இந்நிகழ்வில் இலங்கை மற்றும் மாலைத்தீவுக்கான பிரான்ஸ் தூதுவர் ஏ.இ. கிருஷ்ணன் ரொபிக்ஷன் கலந்துகொண்டு கண்காட்சியை ஆரம்பித்து வைக்கவுள்ளார். இக்கண்காட்சியில் அனோமா ராஜ் அருணா மற்றும் யாழ்ப்பாணத்தைச் சேர்ந்த 12 புகைப்படக் கலைஞர்களின் புகைப்படங்கள் காட்சிப்படுத்தப்படவுள்ளது. பொதுமக்கள் இக்கண்காட்சியைப் பார்வையிடுமாறு ஏற்பாட்டாளர்கள் அறிவித்துள்ளனர். (20)

மின் தடை இல்லை

(யாழ்ப்பாணம்)
வீதி அகலிப்பு பணிகளுக்காக உயர் அழுத்த மின்விநியோக மார்க்கங்களை இடமாற்றம் செய்வதற்காக ஏற்கனவே அறிவிக்கப்பட்டிருந்ததற்கமைய நேற்று முதல் 18-12-2011 வரையான மின்தடைகள் எவையும் இடம்பெறமாட்டாது என யாழ். பிரதேச மின் பொறியியலாளர் அறிவித்துள்ளார்.



வடமராட்சி கரவெட்டி தச்சன்தோப்பு சிந்தாமணி விநாயகர் ஆலயத்திற்கு முன்னால் உள்ள ஒழுங்கையில் 10 அடி நீளமுள்ள மலைப்பாம்பு ஒன்று அப்பகுதி இளைஞர்களால் பிடிக்கப்பட்டு கட்டிவைக்கப்பட்டுள்ளது. இதனை பெருமளவான மக்கள் பார்வையிட்டு வருகின்றனர். (105)

சேவை செய்கின்ற மனப்பாங்கு எல்லோரிடத்திலும் இருப்பதில்லை

கலாநதி ஆறு திருமுருகன்

(திருநெல்வேலி)

“அன்னை அன்னலட்சுமி சின்னத்தம்பி அனைவராலும் நினைவு கூரப்படவேண்டிய தெய்வமாகக் கட்சியளிக்கின்றார். கண்பார்வையற்ற பிள்ளைகளுக்கு ஒளி காட்டுவதற்காக வாழ்வகம் இல்லத்தை ஆரம்பித்தார் அவரது கருணையினால் வாழ்வகத்தில் பயின்ற பல பிள்ளைகள் பட்டதாரிகளாக சட்டத்தரணிகளாக, விரிவுரையாளர்களாக ஆசிரியர்களாக புகழ் பெற்று விளங்குவதையிட்டு வாழ்வகம் பெருமையடைகிறது. என கலாநதி ஆறு திருமுருகன் தெரிவித்தார்.

கடந்த ஞாயிற்றுக்கிழமை கன்னாகம் வாழ்வகம் இல்லத்தில் ஸ்தாபகர் கலாநதி அன்னலட்சுமி சின்னத்தம்பியின் நினைவாலயத்தை நாடாவை வெட்டித்திறந்து வைத்து உரையாற்றும் போதே அவர் மேற்கண்டவாறு குறிப்பிட்டார்.

நினைவாலய மண்டபத்தில் வாழ்வகத் தலைவர் ஆர்.ரவிந்திரன் தலைமையில் நடைபெற்ற இந்நிகழ்வில் அவர் தொடர்ந்து உரை நிகழ்த்துகையில் “செம்மண்பட்டர்ந்த பற்றைக் காடாகக் காணப்பட்ட இந்த இடம்இன்று அழகிய கட்டடங்களையும் பல வசதிகளையும் கொண்டதாகக்

காணப்படுவதைக் கண்டு மனம் மிகவும் மகிழ்ச்சியடைகிறது.

புரந்த மனம் கொண்ட பல மனிதத் துவம் மிக்க மனிதர்களின் பேருதவியினால் வாழ்வகம் இன்று தலைநிமிர்ந்து நிற்கிறது.

குறிஞ்சி மலர் எப்போதாவது ஒருநாள் பூக்கும் அதைப் போலவே அன்னையைப் போன்றவர்களும் என்றோ ஒருநாள் இவ்வுலகில் பிறப்பார்கள். நல்லதையே செய்யவேண்டும் என எண்ணும் மனப்பாங்கு சிலருக்கு மட்டுமே உண்டு சேவை செய்வது என்பது சர்வசாதாரணமல்ல சேவை மனப்பான்மை எல்லோரிடமும் இல்லை. சேவை செய்பவர்களிடம் குறைகள் கண்டு பிடிப்பவர்களே அதிகம் எனக் கூறினார்.

இந்நிகழ்வில் யாழ். பல்கலைக்கழக இந்து நாகரிகத்துறை பேராசிரியை கலைவாணி இரா.மநாதன் ‘உயிர்மை’ நூலை வெளியிட்டு வைத்தார்

வாழ்த்துரைகளை வடமாகாணக்கல்விப் பணிப்பாளர் ப.விக்னேஸ்வரன் வைத்தியக் கலாநதி க.இரத்தினசிங்கம், முன்னாள் மாகாணக்கல்விப் பணிப்பாளர் செல்வி. தி. பெரியதம்பி ஆகியோர் வழங்கினர். (137)

கலாசார மண்டபத்திற்கான கட்டடப் பணிகள் ஆரம்பம்

(யாழ்ப்பாணம்)

வலிகாமம் வடக்குப் பிரதேச செயலகத்துக்கான கலாசார மண்டபம் அளவெட்டியில் அமைக்கப்பட்டு வருகின்றது. அருணோதயக் கல்லூரிக்கு என பழைய மாணவர் சங்க பழைய மாணவன் செல்லத்துரை சிவபாலனின் நிதியுதவியுடன் வாங்கி அன்பளிப்புச் செய்த காணி பழைய மாணவர்களின் அனுமதியுடன் கல்லூரி நிர்வாகத்தால் வலிவடக்கு பிரதேச செயலகத்துக்கு வழங்கப்பட்டதையடுத்து தற்போது கலாசார மண்டப அமைப்புப் பணிகள் ஆரம்பிக்கப்பட்டுள்ளன.

வாழ்வாதாரத்தை மேம்படுத்த சுயதொழில் கடனுதவி

(யாழ்ப்பாணம்)

புனர்வாழ்வளிக்கப்பட்ட முன்னாள் போராளிகளுக்கு சுயதொழில் வாய்ப்பினை பெற்றுக் கொடுப்பதற்கு புனர்வாழ்வு மற்றும் சிறைச் சாலைகள் மறுசீரமைப்பு அமைச்சு நடவடிக்கைகளை மேற்கொண்டுள்ளது.

160 மில்லியன் ரூபா செலவில் சுய தொழிலுக்கான கடன் வசதிகள் பெற்றுக் கொடுக்கப்பட்டுள்ளது. இதில் தச்சுவேலை மற்றும் கணினி பயிற்சி பெற்ற போராளிகளுக்கே இக்கடனுதவி வழங்கப்பட்டுள்ளது.

இதில் ஒவ்வொருவருக்கும் சுய தொழிலுக்கேற்றவகையில் 2 இலட்சம் முதல் 2 அரை இலட்சம் ரூபா வரை கடன் வழங்கப்பட்டுள்ளது.

இதில் கடனைப்பெறுவோர் ஒருவருடத்திற்கு கடனை மீளச் செலுத்தத்தேவையில்லை ஒரு வருடத்திற்கு பின்னர் 4 சதவீத வட்டியில் கடனை மீளச் செலுத்த வேண்டும்.

இக்கடனுதவிகள் இலங்கை வங்கியினால் மேற்கொள்ளப்பட்டுள்ளதுடன் இவர்களின் வாழ்வாதாரத்தை இனிவரும் காலங்களில் முன்னேற்றும் நோக்குடனேயே இந்நடவடிக்கைகள் முன்னெடுக்கப்பட்டுள்ளதாக தெரிவிக்கப்பட்டுள்ளது. (எஸ்)

சைவப்புலவர் சங்கத்தின் வினாடிவினாப் போட்டிகள்

(யாழ்ப்பாணம்)

அகில இலங்கை சைவப்புலவர் சங்கம் ஆறுமுகநாவலர் குருபூசையை முன்னிட்டு எதிர்வரும் 18ஆம் திகதி ஞாயிற்றுக்கிழமை க.பொ.த. உயர்தரமாணவர்களுக்கிடையே வினாடி வினாப் போட்டிகளை நடத்தவுள்ளது.

வண்ணை நாவலர் மகாவித்தியாலயத்தில் நடைபெறவுள்ள இப்போட்டிக்கு விண்ணப்பிக்க விரும்பும் க.பொ.த. உயர்தர மாணவர்கள் தங்களது பெயர், கல்வி கற்கும் பாடசாலை, வீட்டு விலாசம், தொலைபேசி இலக்கம் என்பவற்றைக்குறிப்பிட்டு எதிர்வரும் 16ஆம் திகதி வெள்ளிக்கிழமைக்கு முன்னர் கிடைக்கக்கூடியதாக தலைவர், அகில இலங்கை சைவப்புலவர் சங்கம், 153 காங்கேசன்துறை வீதி கொக்குவில் என்னும் முகவரிக்கு அனுப்பி வைக்கலாம்.

இப்போட்டிகள் தொடர்பாக மேலதிக விபரங்களை அறிய விரும்பின் 0776132176 என்னும் தொலைபேசி இலக்கத்துடன் தொடர்பு கொள்ளுமாறு கேட்டுக்கொள்ளப்பட்டுள்ளது.




மத்தாளோடை ஸ்ரீ கருமாரி அம்மன் தேவஸ்தான பரிபாலன சபையினர் ஆலய நிர்வாகம் தொடர்பாக மகஜர் ஒன்றை அமைச்சர் டக்ளஸ் தேவானந்தாவிடம் சமர்ப்பிக்குமாறு ஈ.பி.டி.பி. கட்சியின் வலிதெற்கு பிரதேச சபை உறுப்பினர்களான இ.அரிகரன் இ.இராசசேகரன் அகியோரிடம் கையளிப்பதைக் காணலாம்..

பொலிஸ் பரிசோதகரின் முன்மாதிரியான செயற்பாடு

(கரணவாய்)

நெல்லியடிப் பகுதியில் தவறவிடப்பட்ட பெண்ணின் பண்பையை பொலிஸார் ஒருவர் கண்டெடுத்து உரியவரிடம் ஒப்படைத்த சம்பவம் ஒன்று இடம்பெற்றுள்ளது.

கடந்த 10ஆம் திகதி நெல்லியடி பொலிஸ் நிலையத்தைச் சேர்ந்த பொலிஸ் பரிசோதகர் குரவீரா என்பவர் கோப்பாய் பிரதேச செயலகத்திற்கு முன்னால் உள்ள பஸ்தரிப்பு நிலையத்தில் ஒரு தொகைப் பணத்துடன் கண்டெடுக்கப்பட்ட பண்பையை அச்சுவேலியைச் சேர்ந்த குறித்த பெண்ணான ஞான சீலாவீடம் ஒப்படைத்துள்ளார். இவ்வாறு பொலிஸ் உத்தியோகத் தரின் முன்மாதிரியான செயற்பாட்டை அனைவரும் பாராட்டி யுள்ளனர். (18)



கொழும்பில் இருந்து வெளிவந்து கொண்டிருக்கும் நாளிதழ் ஒன்றின் வாரப் பத்திரிகையில் வாராவாரம் குற்றவியல் சம்பந்தமான கட்டுரைகள் பிரசுரிக்கப்படுகிறது.

அநேகமான கொலைச் சம்பவங்களின் விபரங்கள் இரண்டு மாதங்களுக்குள் அறியப்பட்டிருப்பதைக் கட்டுரைகளை வாசிக்கையில் தெரியவருகிறது.

அதை மது குடாநாட்டுச் சூழலில் ஒப்பிட்டுப் பார்க்கையில் 1983 ஆம் ஆண்டுக்குப் பிற்பாடு இங்கே நடந்தேறிய கொலைச்சம்பவங்கள் வெறுமனே செய்தியாக வெளிவருவதுடன் முடிவடைந்துவிடும்.

அதனைச் செய்தியாகப் பார்த்த வாசகனின் மனம் அந்தச் சம்பவங்களின் பின்னணிகளை அறிந்து கொள்வதற்காக அடுத்தடுத்து வரும் வாரங்களிலோ, மாதங்களிலோ முனைந்து தோற்பதுதான் முப்பது வருடங்களுக்கும் மேலாக நடைபெற்று வந்துள்ளது.

என்னைப் பொறுத்தவரையில் ஊடகவியலாளன் உளவாளி போன்றும் செயற்படவேண்டுமென்பதுதான் கருத்து. என்றால் பொலிஸ், சட்டம், நீதிவழி மீறி நடக்க முடியுமா?

மர்மக் கதை வாசகனுக்கு தீனிபோடுவது போல் நிகழ்வுகளின் நிழலில் சென்று சில தகவல்களை எழுத முடியுமல்லவா, அதுதானே பத்திரிகை தர்மம் என்கிறார்கள்.

உதாரணத்திற்கு போனமாதம் கந்தர்மடம் ரயில் பாதை வீதியில் அமைந்துள்ள கல்வித்துறை சார்ந்த ஒருவர் கொல்லப்பட்டார். அதுவும் மர்மமான முறையில்.

நெருக்கடியான முன்னாகவும், பின்னாகவும் குடியிருப்புகள் நிறைந்த பகுதியில் இரவு 9 மணியளவில் இக்கொலை நடைபெற்றிருக்கிறது. அதுவும் அயலட்டைகளில் உள்ளவர்களுக்கு தெரியாமல்.

கொலை நடைபெற்ற காலங்களில் ஒருவர் ஒருவரைக் கண்டால் ஓம் அதெப்படி நடந்தது? என்று விசாரித்துக்கொள்வார்கள் அப்பிடித்தான் என்னையும் பலர் கேட்டார்கள்.

அப்பொழுதெல்லாம் எனக்குள் ஏதோ நான் செய்தது போல் கேட்கிறார்கள் என்ற உணர்வு ஓடும். பொதுவாகப் புதினம் அறிவதை நாட்டமாகக் கொண்டவர்கள் குடாநாட்டு வாசகர்கள் மட்டுமல்ல சகல மனிதர்களும் என்பது உண்மை.

நாமறியக்கூடியதாக நடைபெற்ற கோகிலாம்பாளர் கொலை வழக்கு எண்டாலும் சரி, நாமறியாக காலங்களில் நடைபெற்ற காராளி முத்தையன் கொலை வழக்கு மற்றும் பண்டாரக்குளத்தடி சேனாதிராசா கொலை வழக்கு வல்லைக்கொலை வழக்கு என்பன வடபகுதியில் புகழ்பெற்ற வரலாறுகள்.

இதில் பண்டாரக்குளத்தடி சேனாதிராசா கொலையைப் பிடிப்பதற்காக உளவாளி அந்தக் குடும்பத்தில் திருமணம் செய்து சில வருடங்கள் குடும்பம் நடத்தி குற்றவாளியைப் பிடித்ததாகவும் அறியப்பட்டுள்ளது.

இவ்விதம் 1983 ஆம் ஆண்டுக்குப் பிற்பட்ட வடபகுதி கொலைகள் இன்னமும் அறியப்படாமலே கிடப்பில் கிடக்கின்றன. கொலையாளிகளும் எங்களுடன் வாழ்ந்து கொண்டிருக்கிறார்கள்.

இதனால் மேலும், மேலும் குற்றவியல் புரிபவர்கள் ஊக்கு விக்கப்படும் நிலைமையானே வளர்ந்து வருகிறது. சம்பந்தப்பட்டவர்கள் வடபகுதிக்கு வருகை தருவதுதான் எப்போது?

ஸ்ரீதரின் இன்றைய பலன்

[14.12.2011 - புதன்கிழமை]

பஞ்சாங்கக் குறிப்புகள்
 ௧௪ வருஷம்
 கார்த்திகை 28 ஆம் நாள்.
 இராகுநாள் 12.21-4.51, சுபரேம் 4.51 - 6.21 வரை
 நட்சத்திரம்: பூசம் ௫.௦௨ - 10.22 வரை
 திதி: சதுர்த்தி ௫.௦௨ - 9.22 வரை
 சங்கடஹர சதுர்த்தி விரகம்

இரகுநாதையர் பஞ்சாங்க நணிப்பை அடிப்படையாகக் கொண்டது

மேடம்:- பணம் வரும், அதிகாரப் போட்டி, திடீர் பயணம், உல்லாசம், தேகம் சுகம்.

ரஹும:- சகோதர உதவி, பணக்கஷ்டம், இனசன அழைப்பு, காரியத் தடை, தேகம் சுகம்.

மதும:- பணம் வரும், வீண் விதன டாவாதம், சகோதரர்ப்பகை, அயல்வீட்டார் உதவி, தேகம் சுகம்.

கடகம்:- காரியத்தடை, காசுக்கஷ்டம், தெருவில் விபத்து, அதிகாரப் பகிர்வு, தேகம் சுகம்.

சிம்மம்:- பணம்வரும், குடும்பத்தில் குதூகலம், சுற்றத்தார், ஆதரவு, பண விரயம், தேகம் சுகம்.

கனனி:- காரியம்வெற்றி, பணக் கஷ்டம், குடும்பத்தில் குதூகலம், வீண்சண்டை, தேகம் சுகம்.

துலாம்:- பணம் வரும், அதிகாரப் போட்டி, சுற்றத்தார் ஆதரவு, நண்பர் வருகை, தெய்வதரினம்.

விருச்சிகம்:- குடும்பத்தில் மகிழ்ச்சி, பணம் வரும் அயல்வீடு உதவி, தெருவில் விபத்து, உடம்பு பலவீனம்

தனுசு:- பணக் கஷ்டம், நண்பர் உதவி, காரியத்தடை, தெய்வதரிசம், தேகம் சுகம்.

மகரம்:- குடும்பத்தில் அமைதி, பணம் வரும், காரிய வெற்றி, வீணான பயணம், தேகம் சுகம்.

கும்பம்:- பணம் வரும், குடும்பத்தில் குதூகலம், தெய்வதரிசனம், அயல்வீடு உதவி, தேகம் பலவீனம்.

மீனம்:- குடும்பத்தில் சபலம், பணக் கஷ்டம், தெருவில் விபத்து, நித்திரைக் குப்பங்கம், தொழில் விருத்தி.

சனிப்பெயர்ச்சிப் பலன்கள்

21.12.2011 - 16.12.2014 ஜோதிடமாமணி முருகு பாலமுருகன்



மீதுனம்

மிருகசீரிடம் 3,4ஆம் பாதங்கள்
திருவாதிரை, புனர்பூசம்
1,2,3ஆம் பாதங்கள்

பிறரை எளிதில் வசப்படுத்தும் பேச்சாற்றமும் நகைச்சுவையுணர்வும் கொண்ட மீதுன ராசி நேயர்களே! இது வரை 4ஆம் வீட்டில் சனி சஞ்சரித்ததால் உங்களுக்கு நடைபெற்று வந்த அர்த்தாஷ்டம் சனியானது வரும் 21-12-2011 இல் ஏற்படவுள்ள சனி மாற்றத்தால் முடிவடைந்து வரும் 16-12-2014 வரை சனிபகவான் பஞ்சம எந்தானமான 5ஆம் வீட்டில் சஞ்சரிக்கவுள்ளார். இது நல்ல முன்னேற்றத்தை ஏற்படுத்தக்கூடிய அமைப்பாகும். கடந்த காலங்களிலிருந்து அலைச்சல் டென்ஷன் குறையும். அசையா சொத்துகளிலிருந்து பிரச்சினைகள் விலகி பூமி மனை வாங்கக் கூடிய யோகமும் உண்டாகும். பூர்வீக சொத்து விஷயங்களில் நீண்ட நாட்களாக இருந்துவந்த வம்பு வழக்குகள் ஒரு முடிவுக்கு வரும். குடும்பத்திலும் ஒற்றுமை மேலோங்கும். உடல் ஆரோக்கியமும் சாதகமாக இருக்கும். தொழில் வியாபாரத்தில் நல்ல இலாபமும் உத்தியோகஸ்தர்களுக்கேற்ற பதவி உயர்வுகளும் உண்டாகும். சிலர் எதிர்பார்த்த இடமாற்றங்களையும் பெறுவர். நினைத்ததெல்லாம் நிறைவேறும்.

சனி 5இல் சஞ்சரிக்கும் இக்காலங்களில் குருபகவான் லாபஸ்தனமான 11ஆம் வீட்டில் 17-05-2012 வரை சஞ்சாரம் செய்யவிருப்பது அற்புதமான அமைப்பாகும். இதனால் பொருளாதார ரீதியாக மேன்மைகள், குடும்பத்தில் மகிழ்ச்சி, ஒற்றுமை, குடும்பத்தேவைகள் அனைத்தும் பூர்த்தியாகும் வாய்ப்பு, திருமண சுகாரியங்கள் நடைபெறும் அமைப்பு, கணவன், மனைவியிடையே அன்போன்யம், சிலருக்கு சிறப்பான புத்திர பாக்கியம் உண்டாகும். 17-05-2012 முதல் 28-05-2013 வரை விரையஸ்தானத்திலும் 28-05-2013 முதல் 13-06-2014 வரை ஜென்ம ராசிபிலும் குரு சஞ்சரிக்க இருப்பது சாதமற்ற அமைப்பு எனப்பதால் பண விஷயங்களில் மிகவும் கவனமுடன் நடந்து கொள்வது நல்லது. உடல் ஆரோக்கியத்திலும் சற்று கவனம் தேவை. 13-06-2014 முதல் 05-07-2015 வரை குரு தனஸ்தானமான 2ஆம் வீட்டில் சஞ்சரிக்க இருப்பதால் உங்கள் வாழ்வில் வசந்தம் வீசும் குடும்பத்திலிருந்து பிரச்சினைகள் அனைத்தும் விலகி மாங்களரமான சுகாரியங்கள் நடைபெறும்.

தேக ஆரோக்கியம்

உடல் ஆரோக்கியம் அன்றாட பணிகளில் சுறுசுறுப்பாக ஈடுபடக்கூடிய அளவிற்கு அமையும். என்றாலும் அதில் அலைச்சல் தரக்கூடிய அளவிற்கு எந்த பணிகளையும் மேற்கொள்ளாதிருப்பது உத்தமம். குடும்பத்திலுள்ளவர்கள் ஓரளவுக்கு சுபிட்சமாக அமைவார்கள். பிறர் விஷயங்களில் தலையீடு செய்வதை தவிர்ப்பது மூலம் மனநிம்மதி கிட்டும்.

குடும்ப பொருளாதார நிலை

குடும்ப ஒற்றுமை சிறப்பாக இருக்கும் என்றாலும் அவ்வப்போது சிறுசிறு ஊடல்களும் ஏற்படும். உற்றார், உறவினர்கள் தேவையற்ற கருத்து வேறுபாடுகளை ஏற்படுத்தினாலும் உடனுக்குடன் தீர்வு உண்டாகும். பொருளாதார நிலையும் சிறப்பாக இருப்பதால் நீங்கள் நினைத்த காரியங்களை நிறைவேற்ற முடியும். திருமணம் போன்ற சுகாரியங்களும் கைகூடும். சிலர் விரும்பியவரையே மணம் முடிப்பர். குழந்தை பாக்கியமும் அமையும். பொன், பொருள் சேரும். தேவையில்லாமல் கோபப்படுவதை தவிர்த்துப் பேச்சில் நிதானத்தை கடைப்பிடிப்பதும் நல்லது. சிக்கனத்தை கையாண்டால் வங்கி சேமிப்பையும் உயர்த்தி கொள்ள முடியும்.

உத்தியோகஸ்தர்களுக்கு

உத்தியோகஸ்தர்கள் பணியில் நிம்மதியான, நிலையினை அடைவார்கள். தடைப்பட்ட பதவி உயர்வுகளைத் தடை செய்யும் தவறுகளுக்காக சில நேரங்களில் பிறர் செய்யும் தவறுகளுக்காக வீண் பழியும் அதனால் மன உளைச்சலும் ஏற்பட்டாலும் உயரதிகாரிகள் உங்களைப் புரிந்து கொண்டு ஆதரவேடு செயற்படுவார்கள். உடன் பணிபுரிபவர்களின் ஒத்துழைப்பும் மகிழ்ச்சியளிப்பதாக அமையும். புதிய வேலை தேடுபவர்களுக்கு தகுதிக்கேற்ற பணி கிட்டும்.

வியாபாரிகளுக்கு

தொழில் வியாபாரம் செய்பவர்கள் நிறையப் போட்டிகளைச் சந்தித்தாலும் பொறாமைகளே, மறைமுக எதிர்ப்புகளோ இருக்காது. பெரிய முதலீடுகளை புதிய முயற்சிகளில் ஈடுபடுத்த முடியும் என்றாலும் புதிய முயற்சிகளில் எதிலும் சிந்தித்து செயற்படுதல் நல்லது. வெளியூர், வெளிநாட்டு வாய்ப்புகளும் கிட்டும். அடிக்கடி பயணங்கள் மேற்கொள்ளும் அமைப்பும். அதன் மூலம் சாதகமான பலன்களும் கிடைக்கும். தொழில் வியாபாரம் நல்ல முறையில் நடைபெற்று இலாபத்தை உண்டாக்கும்.

அரசியல் வாதிகளுக்கு

அரசியல்வாதிகளின் பெயர் புகழ் உயரும். மக்களுக்கு கொடுத்த வாக்குறுதிகளை காப்பாற்றுவதில் சிறுசிறு சிக்கல்கள் ஏற்பட்டாலும் எதையும் சமாளித்து விடுவீர்கள். பேச்சில் நிதானத்தைக் கடைப்பிடிப்பது நல்லது. மக்களிடையே எந்த பிரிவினையையும் உண்டாக்காமல் இருப்பது மிகவும் நல்லது.

விவசாயிகளுக்கு

விளைச்சல் சிறப்பாகவே இருக்கும். என்றாலும் பயிர்களைப் பாதுகாக்க அதிகம் பாடுபட வேண்டியிருக்கும். தண்ணீர் பற்றாக்குறையால் பயிர்கள் பாதிப்படையும். என்றாலும் பட்ட பாட்டிற்குரிய நற்பலனை அடைந்து விடுவீர்கள். பொருளாதார நிலையும் ஓரளவுக்குத் திருப்தியளிக்கும். பங்காளிகளிடையே சிறுசிறு மனசஞ்சலங்கள் தோன்றி மறையும்.

பெண்களுக்கு

உடல் ஆரோக்கியம் ஓரளவுக்குத் திருப்தியளிக்கும். சிறுசிறு பாதிப்புகள் ஏற்பட்டாலும் சிறிதளவு மருத்துவ செலவுகளுக்குப் பின் குணமடையும். கணவன் மனைவியிடையே சற்றே மனச்சஞ்சலங்கள் ஏற்பட்டாலும் ஒற்றுமை குறையாது. குடும்பத்தில் புத்திரபாக்கியம், மகிழ்ச்சிதரக்கூடிய சம்பவங்கள் நடைபெறும் வாய்ப்பு, பொருளாதார ரீதியாக உயர்வுகள் உண்டாகும். நினைத்ததெல்லாம் நிறைவேறி மகிழ்ச்சியளிக்கும். பணிபுரியும் பெண்களுக்கு வேலைப்பளு அதிகரித்தாலும் உயர்வுகள் உண்டாகும்.

மாணவர்களுக்கு

கல்வியில் சற்று மந்த நிலை, ஞாபக மறதி ஏற்படக்கூடும். எதிலும் கவனமுடன் செயற்பட்டால் எடுக்கும் காரியங்களைச் சிறப்பாக செய்து முடிப்பீர்கள். பெற்றோர் ஆசிரியர்களின் உசார்படி கேட்டு நடந்தால் கல்வியில் பல சாதனைகள் செய்யுமளவிற்கு உயர் முடியும். இன்ப சுற்றலா செல்லும் வாய்ப்பும், அதனால் மகிழ்ச்சி தரக்கூடிய சம்பவங்கள் நடைபெறும். சூழ்நிலையும் உண்டாகும். விளையாட்டுப் போட்டிகளில் சற்று கவனம் தேவை.

அணிசேரா நாடுகளுக்கு எதிரான அமைப்பை உருவாக்க மிலிந்த முயற்சி



(கொழும்பு)

அணி சேரா நாடுகளுக்கு எதிரான அமைப்பு ஒன்றை உருவாக்க முன்னர் பொருளாதார மறுசீரமைப்பு அமைச்சர் மிலிந்த மொரகொட முனைப்பு காட்டியதாக விக்கிலீக்ஸ் தகவல் வெளியிட்டுள்ளது.

அணிசேரா நாடுகளின் நடவடிக்கைகளை முடக்கும் நோக்கில் இந்த புதிய அமைப்பு உருவாக்கப்பட வேண்டுமென மிலிந்த கருதியதாகத் தெரிவிக்கப்படுகிறது. இலங்கைக்கான அமெரிக்கத் தூதரக அதிகாரிகளினால் அந்த நாட்டு ராஜாங்கத் திணைக்களத்திற்கு அனுப்பி வைக்கப்பட்ட குறிப்பில் இந்தத் தகவல் குறிப்பிடப்பட்டுள்ளது.

2003ஆம் ஆண்டு மே மாதம் 23ஆம் திகதி அமெரிக்கத் தூதுவர் ஆஷ்லி வில்லிசினால் அனுப்பி வைக்கப்பட்ட செய்திக் குறிப்பில் இந்த விடயங்கள் குறிப்பிடப்பட்டுள்ளன.

பிடப்பட்டுள்ளன.

அமெரிக்காவுடன் மிக நெருங்கிய தொடர்புகளைப் பேண வேண்டும் என்பதே ரணில் விசுவசிங்க அரசாங்கத்தின் நோக்கமாகும் என தெரிவிக்கப்பட்டுள்ளது.

அணி சேரா நாடுகளுக்கு மாற்றாக புதிய அமைப்பொன்றை உருவாக்கும் பணிகளை இலங்கையின் தலைமை யில் மேற்கொள்ள வேண்டும் என்பதே மொரகொடவின் விருப்பமாக அமைந்திருந்தது எனக் குறிப்பிடப்பட்டுள்ளது.

ஐக்கிய நாடுகள் பொதுச்சபைக் கூட்டத்தில் இது தொடர்பான யோசனையை ரணில் விசுவசிங்க முன் வைக்கக் கூடும் என அமெரிக்கத் தூதுவர் நம்பிக்கை வெளியிட்டதாக விக்கிலீக்ஸ் தகவல் வெளியிட்டுள்ளது.

குறிப்பாக அமெரிக்கா மற்றும் இந்தியாவுடன் நெருங்கிய தொடர்புகளைப் பேண வேண்டும் என்பதே மிலிந்த மொரகொடவின் நிலைப்பாடாக அமைந்துள்ளது எனத் தெரிவிக்கப்பட்டுள்ளது.

பிரத்தியேக மருத்துவர் ஜனாதிபதிக்கு இல்லை

அரசாங்கம் தெரிவிப்பு

(கொழும்பு)

ஜனாதிபதிக்கெனப் பிரத்தியேக மருத்துவர்களை எவரும் நியமிக்கப்படவில்லை என அரசாங்கம் தெரிவித்துள்ளது.

ஐ.தே.க. நாடாளுமன்ற உறுப்பினர் தயாசிறி ஜயசேகர நாடாளுமன்றில் எழுப்பிய கேள்வி யொன்றுக்கு பதிலளிக்கையில், அரசாங்கத் தரப்பு பிரதம கொறடாவும் அமைச்சருமான தினேஷ் குணவர்தன மேற்கண்டவாறு தெரிவித்தார்.

டாக்டர் எலியந்த வைட் எனும் நபர், தான் ஜனாதிபதியின் பிரத்தியேக மருத்துவர் எனக் கூறிக் கொண்டு, பிரபல கிரிக்கெட் வீரர்களுக்கு மருத்துவ சிகிச்சையளிப்பது எப்படி என தயாசிறி ஜயசேகர் எம்.பி. கேள்வி எழுப்பினார். “என்னிடம் ஆவண ஆதாரங்கள் உண்டு. இந்நபர் பிரபல இந்திய கிரிக்கெட் வீரர் சச்சின் டெண்டுல்கருக்கும் மருத்துவ சிகிச்சையளிக்க முன்வந்தார். பலருக்குச் சிகிச்சையளிப்பதற்கு விருப்பம் தெரிவிப்பதற்காக அந்நபர் ஜனாதிபதி செயலகத்தின் கடிதத்தைப் பையன்படுத்தினார்” என தயாசிறி ஜயசேகர் எம்.பி. தெரிவித்தார்.

ஆனால், அவ்வாறு ஜனாதிபதிக்கு பிரத்தியேக மருத்துவர் எவரும் நியமிக்கப்படவில்லை என அமைச்சர் தினேஷ் குணவர்தன தெரிவித்தார்.

“பிளெக்குகள் மற்றும் வைட்கள் இருக்கலாம். ஆனால் ஜனாதிபதிக்கு பிரத்தியேக மருத்துவர் எவருமில்லை” என அவர் கூறினார்.

சிறீதரனை அம்பலப்படுத்துகிறது.....

(11ம் பக்கத் தொடர்ச்சி...)

கட்சி ஏற்பாடு செய்திருந்த உண்ணாவிரதப் போராட்டத்தி னையே இடைநடுவில் கைவிட்டு விட்டு சென்ற நாடாளுமன்ற உறுப்பினர் சிறீதரனும் அவருடைய நண்பரும் கிளிநொச்சி யில் குறித்த குழுவினருடன் சந்திப்பில் ஈடுபட்டதுடன் வன்னியில் சில பகுதி களுக்கும் சென்றிருக்கின்றனர். அதே நாள் இரவு கொழும்பிலுள்ள சீன உணவகம் ஒன்றில் அவர்களுக்கான இரவு உணவும் நாடாளுமன்ற உறுப்பினரால் வழங்கப்பட்டதாக உறுதிப்படுத்தப்பட்ட தகவல்கள் எமக்கு கிடைத்திருக்கின்றன.

மனிதன், லங்காசீர், தமிழ்வின் இணையங்கள் யாருடையவை? யார் சொல் வதல் உண்மை?

தற்போது புலம்பெயர் தளத்திலும், தாயகத்திலும் குடுபிடித்திருப்பது மனிதன் இணையத்தள விவகாரம். மனிதன் இணையத்தளம் கே.பி என்கின்ற குமரன் பத்மநாதனின் கீழ் தான் செயற்படுகின்றது என்பதனை நாடாளுமன்ற உறுப்பினர் சிவஞானம் சிறீதரன் உறுதிப்படுத்தியிருக்கின்றார். ஆனால் அவர் தனது வழமையான பாணியிலேயே மனிதன் இணையத்தளத்திற்கும் தனது சகோதர னுக்குத் தொடர்பு எதுவுமே இல்லை என்று தெரிவித்திருக்கின்றார். அதே வேளை மனிதன் இணையத்தள நிர்வாகியும் லங்காசீர் இணையத்தளப் பணிப்பாள ராகப் பதிவு செய்யப்பட்டிருக்கின்ற சிங்களப் பெண்ணின் கணவனுமான சஞ்சை என்பவர் தமது இணையத்தளம் களுக்கு இடையிலான தொடர்பினை வெளிப்படுத்தியிருக்கின்றார். ஆகவே முரண்பட்ட தகவல்களை வெளியிடுபவர்கள் தமக்கு இடையிலான தொடர்புகளை பட்ட வர்த்தனமாக வெளிப்படுத்தியிருக்கின்றனர்.

குமரன் பத்மநாதன் என்கின்ற முன்னாள் விடுதலைப்புலிகளின் முக்கியஸ்தர் செயற்படுத்துகின்ற தளங்களான மனிதன், லங்காசீர், தமிழ்வின் இணையத்தளத்தின் பிரதான பங்கு தாரர்களில் ஒருவரான சிவஞானம் சிறீதரனின் சகோதரனான சிவஞானம் சிறீதரன் தமிழ்த் தேசியத்தில் அப்பழுக்கற்ற ஒரு தமிழ்த் தேசிய வாதியாகச் செயற்படுவார் என்பதனை எந்த வகையில் ஏற்றுக்கொள்ளமுடியும்?

தேசியம் என்கின்ற சாயத்தினை வைத்து உண்மையான தேசியவாதிகளுக்கான கழுத்தறுப்புக்கள் காலாகாலமாக தமிழினத்தின் சாபக்

கேடாக அமைந்துவருகின்றன.

தமது தளங்களுக்கு எதிரான நடவடிக்கையில் 42பேர் ஈடுபட்டிருப்பதாகவும் அவர்களின் பெயர் விபரங்களைச் சேகரித்திருப்பதாகவும் இறுதியாக நாடாளுமன்ற உறுப்பினர் சிவஞானம் சிறீதரனின் சகோதரனும் குறித்த இணையங்களின் பங்குதாரருமான சிறீதரன் எச்சரிக்கைப் பாய்வில் அறிவித்திருக்கின்றார்.

குறித்த பெயர் விபரங்கள் யாரிடம் வழங்கப்படப் போகின்றன? 42 பேரும் புலத்திலும், தாயகத்திலும் இருப்பதாகவும் அவர் குறிப்பிட்டிருக்கின்றார். ஆகவே புலத்தில் இருப்பவர்களை விடுத்தாலும் தாயகத்தில் இருப்பவர்களை நோக்கி நீளப்போகின்ற கைகள்.. என்ன செய்யப் போகின்றன? தாயகத்தில் உள்ளவர்களின் உயிர்களின் உத்தரவாதத்தினை யார் தான் தரப்போகிறார்கள்? மீண்டும் ஊடகர்கள் மீதான அடக்குமுறைக் கட்டவிழ்ப்புக்கு நாடாளுமன்ற உறுப்பினரும், சகோதரனும் துணைநிற்கப் போகிறார்களா?

லங்காசீர், தமிழ்வின் இணையத்தளப் பணிப்பாளர்கள் அரசு ஊடகங்களில் பணி செய்பவர்கள்!

தமிழ்வின் இணையத்தளத்திற்கான பிரதான செய்தி பதிவு ஏற்றம் செய்பவர் அரசாங்கத்திற்குச் சார்பான கொழும்பின் தனியார் இலத்திரனியல் ஊடகம் ஒன்றின் செய்திப் பொறுப்பாசிரிய ராகக் கடமை செய்கின்றார். அதேபோல மட்டக்களப்பில் செய்தியாளராகக் கடமை செய்பவர் பிரதி அமைச்சர் முரளிதரனின் சிபார்சுக்கு அமைய அரசு தொலைக்காட்சிக்கான மட்டக்களப்பு செய்தியாளராகப் பணிபுரிகின்றார். உதாரணத்திற்காக மேற்குறிப்பிட்ட இரண்டு விடயங்களும் சுட்டிக்காட்டப்பட்டிருக்கின்றன. மிகத் தெளிவான புரிதல்கள் வாசகர்களுக்கு ஏற்பட்டிருக்கும் என்ற நம்பிக்கை எம்மிடம் உண்டு. பிரபலயத்துக்காகவோ, யார் மீதும் அபாண்டமான குற்றச் சாட்டுக்களைச் சுமத்துவதோ எமது நோக்கம் அல்ல. ஆதாரப்படுத்தல்களையே தொடர்ந்தும் மேற்கொண்டுவருகின்றோம். எது சரி? எது தவறு? பகுத்துணரும் பக்குவம் வாசகர்களுக்கு உண்டு!

லங்காசீர் இணையத்தளத்தின் 100% உரிமையாண்மைக்கும் உரித்தானவர் சிங்களப் பெண் மணி. இது பிரித்தானிய கம்பனிகளை கையாளும் நிறுவனத்தினூடாக உறுதிப்படுத்தப்பட்டது.

ஊழல் வழக்கில் கைது

(வொஷிங்டன்)

ஊழல் வழக்கொன்றில் அமெரிக்க கிரிக்கெட் அணியின் தலைவர் கைது செய்யப்பட்டுள்ளதாகத் தெரிவிக்கப்படுகின்றது.

ஸ்ரீவ மஸியா 50 மில்லியன் அமெரிக்க டொலர்களை மோசடி செய்ததாக அமெரிக்க அதிகாரிகள் கூறியுள்ளனர்.

இந்த நிலையில் உலக கிண்ண ருவென்ரி 20 கிரிக்கெட் தொடருக்கான தகுதிகாண் போட்டிகளில் மஸியா விளையாடுவாரா என்பது குறித்து எந்தவொரு தகவல்களும் வெளியாகவில்லை.

இந்தத் தகுதி காண் போட்டிகள் அடுத்த ஆண்டு மார்ச் மாதம் ஐக்கிய அரபு இராஜ்யத்தில் ஆரம்பமாக உள்ளமை குறிப்பிடத்தக்கது.

ஆட்டத் திறனற்ற வீரர்களை அணியிலிருந்து நீக்க வேண்டும்

(சிட்னி)

கிரிக்கெட் என்பது திறன் சார்ந்த விளையாட்டு, சரியாக விளையாட முடியாத வீரர்கள் அணியிலிருந்து நீக்கப்படுவதற்கு கிரிக்கெட் சபை தயாராக இருக்கவேண்டும் என அவுஸ்ரேலிய அணியின் முன்னாள் நட்சத்திர சுழற்பந்து வீச்சாளர் ஷேன் வோர்ன் தெரிவித்துள்ளார்.

இந்தியாவுக்கு எதிராக மெல்பேர்ன் மைதானத்தில் 26ஆம் திகதி ஆரம்பமாகவுள்ள டெஸ்ட் தொடரில் ரிக்கி பொண்டிங், மைக் ஹஸி ஆகியோர் அணியில் இடம்பெறுவார்கள் என்ற செய்திகளை அடுத்தே வோர்ன் மேற்கண்டவாறு தெரிவித்தார்.



அவுஸ்ரேலிய கிரிக்கெட்டின் எதிர்காலத்தை மனதில் கொண்டு சில தைரியமான நடவடிக்கைகளை தேர்வுக் குழுவினர் எடுக்கவேண்டும். எமக்குத் தேவை

இப்போது உறுதியான அணி, இளம் வீரர்களைத் தேர்வு செய்து அவர்களுக்கு சில வாய்ப்புகளை வழங்குவதே சிறந்தது.

அணி வெற்றி பெறுமானால் நீங்கள் ஒரு பந்து வீச்சாளரையோ, அல்லது ஒரு துடுப்பாட்ட வீரரையோ தொடர்ந்து வைத்துக் கொள்ளலாம். 47 ஓட்டங்களுக்குள் ஆட்டமிழப்பது, 233 ஓட்டங்களை எடுக்க முடியாமல் தோற்பது ஆகியவை நடக்குமேயானால் அனைவரது நிலையும் கேள்விக்குட்படுத்தப்படும்.

ஒரு வீரர் திறமையாக ஆடினால் பிரச்சினையில்லை. அவர் சரியாக ஆடாதபோது அவரை நுண்ணோக்கி வைத்துப் பார்க்கும் நிலைதான் ஏற்படும்.

அவுஸ்ரேலியாவில் சாதிப்போம் நம்பிக்கை கொள்கிறார் டோனி



(சென்னை)

அவுஸ்ரேலியாவை எளிதாக நினைக்கவில்லை. அங்கு எமது அணி நிச்சயம் சாதிக்கும் என இந்திய கிரிக்கெட் அணிக் கப்டன் டோனி தெரிவித்தார்.

கடந்த முறை அவுஸ்ரேலியத் தொடரில் எமது அணி சிறப்பாகச் செயற்பட்டுள்ளது. இம்முறை அணியில் அனைத்து வீரர்களும் முழு உடற்தகுதியுடன் உள்ளனர். அதனால் இம்முறையும் சிறப்பாக செயற்பட முடியும். எதிரணி எப்படிப்பட்டது என்பது பற்றி கவலையில்லை. நாங்கள் சிறப்பாக செயற்படவேண்டும் என்பதே அணியின் குறிக்கோள். அனைத்து வீரர்களும் நல்ல ஆட்டத் திறனுடன் உள்ளனர்.

இதனால் அவுஸ்ரேலியாவிலும் சாதிப்போம். அதற்காக அவுஸ்ரேலிய அணியை சாதாரணமாகக் கருதவில்லை. எங்கள் முழுத் திறமையை வெளிப்படுத்தி, வெற்றிக்காகப் பாடுபடுவோம். அவுஸ்ரேலியத் தொடருக்காக நிறையத் திட்டங்கள் வகுத்துள்ளோம். கிண்ணத்துடன் திரும்ப முழு முயற்சி எடுப்போம் எனவும் அவர் தெரிவித்தார்.

இந்திய அணியுடனான தொடர்களில் நாம் தோல்வி அடைந்தாலும், இந்திய அணிக்கு சவால் அளிக்கும் வகையிலேயே எமது ஓட்டுமொத்த வீரர்களின் ஆட்டமும் இருந்தது. அந்த வகையில் திருப்தியோடு இந்தியாவை விட்டுச் செல்கின்றோம் என மேற்கிந்தியத்தீவு அணியின் கப்டன் டரன் சமி தெரிவித்தார்.

சவால் அளிக்கும் வகையிலான வீரர்களின் ஆட்டம் திருப்தி

(சென்னை)

இந்திய அணியுடனான தொடர்களில் நாம் தோல்வி அடைந்தாலும், இந்திய அணிக்கு சவால் அளிக்கும் வகையிலேயே எமது ஓட்டுமொத்த வீரர்களின் ஆட்டமும் இருந்தது. அந்த வகையில் திருப்தியோடு இந்தியாவை விட்டுச் செல்கின்றோம் என மேற்கிந்தியத்தீவு அணியின் கப்டன் டரன் சமி தெரிவித்தார்.

முதலில் சதம் அடித்த பொலார்ட்டுக்கு வாழ்த்துத் தெரிவித்து கொள்கிறேன். அவரது ஆட்டத்தைப் பார்க்கும் போது மகிழ்ச்சியாக இருந்தது.

ஒவ்வொரு வீரரும் கடுமையாகப் போராடினார்கள். நாங்கள் ஒரு நல்ல போட்டியை எதிர்கொண்டோம். ஆனால் அதை வெற்றிகரமாக முடிக்கத் தவறி விட்டோம். ஒவ்வொரு வீரரிடமும்



இருந்து என்ன எதிர்பார்த்தேனோ அதை அவர்கள் செய்தார்கள்.

அந்தத் திருப்தியோடு இந்தியாவை விட்டுச் செல்கின்றோம். சேவாக் மற்றும் அவரது அணிக்கு எங்களது வாழ்த்துக்கள் என்றார்.

உலக ஹொக்கித் தொடர் அடுத்த வருடத்திற்கு

(புதுடில்லி)

உலக ஹொக்கி லீக் தொடர் தொடக்கத்தில் இருந்தே சர்ச்சைகளைச் சந்தித்து வந்ததால் அடுத்த ஆண்டுக்கு ஒத்திவைக்கப்பட்டது.

இந்திய ஹொக்கி கூட்டமைப்பு (ஐ.எச்.எப்) மற்றும் தனியார் நிறுவனம் இணைந்து உலக ஹொக்கி லீக் தொடரை (டபிள்யூ.எஸ்.எச்) நடத்த இருந்தது. இதற்காக இந்திய அணி வீரர்கள் உட்பட உலகின் பல அணிகளைச் சேர்ந்த 200 பேர் ஒப்பந்தம் செய்யப்பட்டனர்.

எதிர்வரும் 17ஆம் திகதி தொடங்க இருந்த இத்தொடருக்கு சர்வதேச ஹொக்கி கூட்டமைப்பும், ஹொக்கி இந்தியாவும்(எச்.ஐ) அனுமதி தரவில்லை. இத்தொடரில் பங்கேற்கும் இந்திய வீரர்கள் தேசிய அணியில் சேர்க்கப்பட மாட்டார்கள் என்று மிரட்டப்பட்டதாக தெரிகிறது.

இதனால் சர்தாரா சிங், யுவராஜ் வால் மீகி, பரத் சேத்ரி, சந்தீப் சிங், துஷார்

கண்டேகர் உட்பட 12 இற்கும் மேற்பட்ட வீரர்கள் விலகினர். வேறுவழியின்றி தொடர் ஒத்திவைக்கப்பட்டது.

இதுகுறித்து ஐ.எச்.எப் தலைவர் ஆர்.கே.ஷெட்டி கூறியது: இந்திய வீரர்கள ஒலிம்பிக் தகுதிச் சுற்றில் விளையாடுவதையே விரும்புகிறேன். நமது அணி ஒலிம்பிக்கிற்கு தகுதி பெற்றால் மகிழ்ச்சி தான். இதனால் வேறு வழியின்றி உலக ஹொக்கி தொடர் வரும் 2012ஆம் ஆண்டு பெப்ரவரி மாதம் 29ஆம் திகதிக்கு ஒத்திவைக்கப்படுகிறது. இது மிகவும் கடினமான முடிவு.

அணி உரிமையாளர்களை சம்மதிக்க வைப்பது பெரிய சிக்கல் தான். ஏனெனில் சென்னை சீடாஸ் அணியினர் பயிற்சியை தொடங்க இருந்தனர். இந்நிலையில் தொடரை ரத்துச் செய்வதால் பெரிய அளவு இழப்பு ஏற்பட்டுள்ளது. அதேநேரம் இந்திய வீரர்களுக்கு எந்தப் பாதிப்பும் வரக்கூடாது என்பதும் இதற்கு ஒரு காரணம் என்று தெரிவித்தார்.

ஹர்பஜனின் ஆவணங்கள் காருக்குள்ளிருந்து திருட்டு



(புதுடில்லி)

ஹர்பஜனின் கார்க் கண்ணாடியை உடைத்து கடவுச்சீட்டு, பணவரவு அட்டை, சாரதி அனுமதி அட்டை ஆகியவை திருடப்பட்டன.

இந்திய கிரிக்கெட் அணி வீரர் ஹர்பஜன் சிங். தனது நண்பருடன் டில்லி வந்த இவர், கர்னாலில் அருகில் உள்ள மதுபான் என்ற இடத்தில் காலை நிறுத்தி விட்டு, ரீ குடிக்க சென்றுள்ளார். அப்போது அங்குவந்த கும்பல், ஹர்பஜன் கார்க் கண்ணாடியை உடைத்து திருடியுள்ளது. பொலீஸ் அக்கடமிக்கு அருகிலேயே நடந்த இந்தத் திருட்டுக் குறித்து ஹர்பஜன் கூறியதாவது:

காலை நிறுத்திவிட்டு சென்ற ஐந்தாவது நிமிடம் வந்து பார்த்தால், கண்ணாடி உடைக்கப்பட்டு இருந்தது. எனது முக்கிய ஆவணங்கள் உட்பட விலை மதிப்பு மிக்க பொருட்களுடன் கூடிய பையைக் காணவில்லை. எனது கடவுச் சீட்டு காணாமல் போனது தான் பெரிய தலைவலியாக உள்ளது. இதுகுறித்து பொலீஸில் புகார் தெரிவித்துள்ளேன் என்றார்.

சங்ககார சந்தேகம்

தென்னாபிரிக்க அணிக்கெதிரான முதலாவது டெஸ்ட் போட்டியில் இலங்கை அணியின் முன்னணித் துடுப்பாட்ட வீரரான சங்ககார ஆடுவதில் சந்தேகம் நிலவுகின்றது.

பயிற்சியின்போது வலது கையில் சங்ககாரவுக்கு காயம் ஏற்பட்டுள்ளது. இதன் காரணமாக நாளை நடைபெறவுள்ள முதலாவது போட்டியில் அவர் விளையாடுவதில் சந்தேகம் ஏற்பட்டுள்ளதாக அணி நிர்வாகம் தெரிவித்துள்ளது.



விலகினார் கும்ளே



(பெங்களூர்)

பெங்களூரில் செயற்பட்டுவரும் தேசிய கிரிக்கெட் அக்கடமியில் தலைவர் பதவியில் இருந்த முன்னாள் கப்டனும், தற்போதைய கர்நாடக கிரிக்கெட் சங்கத் தலைவருமான அனில் கும்பிளே தேசிய கிரிக்கெட்-அக்கடமி தலைவர் பதவியில் இருந்து ராஜினாமா செய்வதாக இந்திய கிரிக்கெட் சபைக்குக் கடிதம் அளித்திருந்தார். புதுடில்லியில் நேற்று முன்தினம் நடந்த இந்திய கிரிக்கெட் சபை செயற்குழுக் கூட்டத்தில் கும்பிளேயின் ராஜினாமா ஏற்றுக் கொள்ளப்பட்டுள்ளது.

தேசிய கிரிக்கெட் அக்கடமியின் இடைக்காலத் தலைவராக, பஞ்சாப் கிரிக்கெட் சங்க செயலாளர் எம்.பி.பாண்டோவ் நியமிக்கப்பட்டுள்ளார்.

தேசிய கிரிக்கெட் அக்கடமியின் மேம்பாட்டுக்காக தான் தெரிவித்த பல ஆலோசனைகள் கமிட்டியில் உள்ள மற்ற உறுப்பினர்களால் ஏற்றுக்கொள்ளப்படாததால் வேறுவழியின்றி விலகல் முடிவை எடுத்தேன் என்று கும்பிளே தெரிவித்துள்ளார்.

வட, கிழக்கில் கலாசார அழிவுகளை அரசாங்கம் ஏற்படுத்தவில்லை



(கொழும்பு) வடக்கு, கிழக்குப் பகுதிகளில் கலாசார அழிவுகளை அரசாங்கம் ஏற்படுத்தவில்லை. சகல மதத்தினரையும், இனத்தினதும் கலாசார விழுமியங்களையும், மரபுரிமைகளையும் பாதுகாக்கும் நோக்குடனேயே அரசு செயற்பட்டு வருவதாக தேசிய மரபுரிமைகள் அமைச்சர் கலாநிதி ஜகத் பாலசூரிய தெரிவித்தார்.

தேசிய மரபுரிமைகள் அமைச்சுக்கான நிதி ஒதுக்கீட்டு குழு நிலை விவாதத்திற்கு பதிலளித்துப் பேசும் போதே அமைச்சர் மேற்கண்டவாறு தெரிவித்தார். அவர் தனதுரையில் மேலும் தெரிவித்ததாவது,

வடக்கில் தொல்பொருள் ஆராய்ச்சியில் ஈடுபடும்போது யாழ்ப்பகலைக்கழகத்தின் பேராசிரியர் புஷ்பரட்ணம் அவர்களின் தலைமையின் கீழேயே மேற்கொள்ளப்படுகின்றன. சகல இனமக்களும், இந்த நாட்டில் வாழ்கின்றனர். ஒவ்வொரு இனத்துக்கும் அவர்களது மதத்திற்கும் தனித்தனியான மரபுரிமைகள் உள்ளன.

அவர்களுக்கு மதிப்பளிப்பதும் அவற்றைப் பாதுகாப்பதும் எமது கடமைகளில் ஒன்று. பன்முகத்தன்மைக்கூடாக நாட்டில் ஒருமைப்பாட்டை ஏற்படுத்தும் வகையிலேயே நாம் செயற்படு

கிறோம். இலங்கையில் வடக்கில் தமிழ் பெளத்தர்கள் வாழ்ந்தார்கள் என்பதை நாம் ஏற்றுக்கொள்கிறோம். இந்தியாவின் பேராசிரியர் நீலகண்டசாஸ்திரி அவர்களும் தமிழ் பெளத்தர்கள் பற்றி நடத்திய ஆய்வு நூலிலும் குறிப்பிடப்பட்டுள்ளது.

யாழ்ப்பாணம் கந்தரோடை, வடமராட்சிப் பகுதியில் இவர்கள் வாழ்ந்தார்கள் என்பதற்கான சான்றுகள் உள்ளன. யாழ்ப்பாணத்தில் தொடர்ந்தும் தொல்பொருள் ஆய்வுகள் நடத்தப்படுகின்றன. கடந்த கால யுத்தம் காரணமாக எமக்கு ஆய்வுகள் நடத்த இல்

லாமல் போனது. தவிர இன ரீதியாக நாம் பிரித்துப் பார்க்கவில்லை.

யாழ்ப்பாணத்தில் கி.மு. 1000 ஆண்டுகளுக்கு முன்னர் நாகரிகமான மக்கள் வாழ்ந்துள்ளனரெனவும் சுமார் 7 இலட்சம் ஆண்டுகளுக்கு கல்யுக மக்கள் வாழ்ந்ததற்கான தடயங்களும் கண்டுபிடிக்கப்பட்டுள்ளன.

சோழ மன்னர்களால் கட்டப்பட்ட சிவன் கோவில் சிதைவடைந்த நிலையில் இன்னமும் இந்துக்களின் மரபுரிமை சின்னமாகப் பாதுகாக்கப்படுகிறது என்றும் அமைச்சர் மேலும் குறிப்பிட்டார்.

விடைத்தாளில் பணம் இணைப்பு இரத்துச் செய்யப்பட்டது பெறுபேறு

(கொழும்பு)

கிழக்கு மாகாண அரசு சேவை முகாமைத்துவ உதவியாளர் பதவிக்காக நடத்தப்பட்ட பரீட்சைக்கு சமூகமளித்திருந்த பரீட்சார்த்தி ஒருவர் விடைத்தாளில் ரூபா 5000 பண நோட்டினை இணைத்துள்ளதாக மாகாண அரசு சேவை ஆணையாளர் சபை தெரிவித்துள்ளது.

இந்தப் போட்டிப் பரீட்சை கடந்த செப்டம்பர் மாதம் 11 ஆம் திகதி நடைபெற்றது. அந்த விடைப் பத்திரம் திருத்தும் பணி கடந்த சில நாட்களாக மேற்கொள்ளப்பட்டுள்ளபோதே இந்த பணநோட்டு கண்டு பிடிக்கப்பட்டதாக மாகாண அரசு ஆணையாளர் சபையின் செயலாளர் எச்.

ஈ.எம். டபிள்யூ. திசாநாயக்க தெரிவித்தார்.

2000 ரூபா நோட்டுக்கள் இரண்டும் மற்றும் ஆயிரம் ரூபா நோட்டு ஒன்றும் உறையில் போட்டு பரீட்சார்த்தி விடைப் பத்திரத்தில் இணைத்திருந்தார். அந்த உறையில் விலாசம் எழுதப்பட்டிருந்தது. தான் மிகவும் வறிய குடும்பத்தைச் சேர்ந்தவர். தன் வாழ்க்கையைக் கட்டி எழுப்புவதற்கு இந்தப் பரீட்சை குறித்து தன்னுடைய தந்தை எனக்கருதி கவனம் எடுக்குமாறும், கராம்பு செடியை ஈடுவைத்து வட்டிக்குப் பணம் எடுத்து இதில் இணைத்துள்ளேன் என்று அந்தப் பரீட்சார்த்தி கடித்ததின் மூலம் வேண்டுகோள் விடுத்துள்ளார்.

இந்த மோசடியான கொடும் பனவு காரணமாக அந்தப் பரீட்சார்த்தியின் பெறுபேற்றை இல்லாமற் செய்யுமாறு திசாநாயக்க தெரிவித்துள்ளார்.

ஊழல் மோசடிகளினால் நூறு பில்லியன் இழப்பு



(கொழும்பு) ஊழல் மோசடிகளினால் நாட்டின் அபிவிருத்தி பாதிக்கப்பட்டுள்ளதாக முன்னாள் பிரதம நீதியரசரும், ஜனாதிபதியின் ஆலோசகருமான அசோக டிசில்வா தெரிவித்துள்ளார்.

சர்வதேச ஊழல் ஒழிப்புத் துள்ளதாக முன்னாள் பிரதம நீதியரசரும், ஜனாதிபதியின் ஆலோசகருமான அசோக டிசில்வா தெரிவித்துள்ளார்.

தின நிகழ்வில் கலந்து கொண்ட அவர் மேலும் தெரிவித்ததாவது, ஊழல் மோசடிகளினால் வருடாந்தம் 100 பில்லியன் ரூபா வருமானம் இழக்கப்படுகிறது. இதனால் நாட்டில் வறியவர்களின் எண்ணிக்கை அதிகரித்துச் செல்கிறது.

எனினும் ஊழல் மோசடிகள் இடம்பெறும் நாடுகளில் இலங்கை சற்று பின்னிலைக்கு தள்ளப்பட்டள்ளமை வரவேற்கத்தக்கது.

ஊழல் மோசடிகள் அதிகளவில் இடம்பெறும் நாடுகளின் வரிசையில் இலங்கை 86ஆம்

இடத்தை வகிக்கின்றது. அரசாங்கத்தின் வரவு செலவுத்திட்டத்தில் குறிப்பிடப்பட்டுள்ள தலாதனி நபர் வருமானத்தை நாட்டின் மொத்த சனத்தொகையில் 4 வீதமானவர்களே ஈட்டி வருகின்றனர்.

ஏனையவர்கள் நாளொன்றுக்கு ஐந்து முதல் ஆறு அமெரிக்க டொலர்களை வருமானமாக ஈட்டுகின்றனர். நாட்டில் ஊழல் மோசடிகள் நீடிக்கும் வரையில் அரசாங்கத்தினால் உரிய முறையில் வருமானத்தை ஈட்டு முடியாது எனவும் அவர் குறிப்பிட்டுள்ளார்.

கொலைக் குற்றம் 5 பேருக்கு மரண தண்டனை

(கொழும்பு)

ஆட்கொலை வழக்கில் குற்றவாளியாகக் காணப்பட்ட ஒரே குடும்பத்தைச் சேர்ந்த ஐந்து பேருக்கு தங்காலை மேல் நீதிமன்றம் நேற்றுமுன்தினம் மரண தண்டனை விதித்துள்ளது.

கெடமான பகுதியில் ஒருவர் கொல்லப்பட்ட சம்பவத்தில் இவர்கள் குற்றமிழைத்திருப்பதாக மேல்நீதிமன்ற நீதிபதி சந்திரசேன ராஜபக்ஷ தெரிவித்தார்.

முறைப்பாடு செய்த பிரிவினர் சமர்ப்பித்த சாட்சிகள் சந்தேகத்துக்கு அப்பால் நிரூபிக்கப்பட்டுள்ளதென நீதிபதி குறிப்பிட்டார்.

1996 ஆம் ஆண்டு ஏப்ரல் முதலாம் திகதி கூரிய ஆயுதங்களால் தாக்கப்பட்டு அந்த ஆட்கொலை இடம்பெற்றுள்ளது. வழக்கில் மரண தண்டனை விதிக்கப்பட்ட ஐவரில் இரண்டு பெண்களும் அடங்குகின்றனர். கெடமான பிரதேசத்தைச் சேர்ந்த நபர் ஒருவரே இவ்வாறு கொலை செய்யப்பட்டார்.

போர் வெற்றியின் அனுசூலங்களை அபிவிருத்தி மூலம் அடைய முடியாது

(கொழும்பு)



விடுதலைப் புலிகளுக்கு எதிராகப் போரில் ஈட்டப்பட்ட வெற்றியின் பின்னர் கிடைக்கக் கூடிய அனுசூலங்களை வெறுமனே அரசியல் ஸ்திரத்தன்மை, அபிவிருத்தி என்பவற்றின் மூலம் அடைய முடியாது என்று இலங்கையின் கிராஜதந்திரியான ஜயந்த தனபால தெரிவித்துள்ளார்.

டரான்பேரன்சி இன்டர் நஷனல் ஏற்பாடு செய்திருந்த நிகழ்வு ஒன்றில் தனபால இந்தக் கருத்துக்களை வெளியிட்டார்.

இனப்பிரச்சினைக்கான அரசியல் தீர்வு மற்றும் நீதியான நல்லிணக்கம், நட்புரீதியான சூழல் என்பவற்றின் மூலமே அந்த அனுசூலங்களை பெற்றுக்கொள்ள முடியும்.

நேர்மையான அரசாங்கம் ஒன்று, இரகசியமான யோசனையைத் தயாரித்து அதனை உயர்நீதிமன்றத்தின் அங்கீகாரத்துடன் நாடாளுமன்ற பெரும்பான்மையை பயன்படுத்தி நிறைவேற்ற முயற்

சிக்காது. இலங்கையில் அனைத்துத்துறைகளிலும் இறைமை பாதுகாக்கப்படவேண்டும். இதனைப் பாதுகாக்க தவறுமிடத்து, இலங்கையின் மாற்றங்களுக்கான போராட்டங்களைத் தவிர்க்க முடியாது.

அரபுலக நாடுகளில் மேற்கொள்ளப்பட்டு வரும் ஆர்ப்பாட்டங்கள், இந்தியாவில் அன்னா ஹசாரேயின் போராட்டம், அமெரிக்காவின் வோல் ஸ்ட்ரீட் போராட்டங்கள் என்பன இதற்கு உதாரணங்களாகும் என்றும் தனபால சுட்டிக்காட்டினார்.

தலைவர் பதவிக்கான போட்டி பிரசாரத்தை ஆரம்பித்தார் கரு

(கொழும்பு)

ஐ.தே.கவின் தலைமைத்துவப் போட்டி தீவிரமடைந்து வரும் நிலையில் கட்சியின் தொழிற்சங்கம், மஹாநாயக்க தேரர்கள் மற்றும் சமயத் தலைவர்களின் ஆதரவைத் திரட்டுவதற்கான பிரசாரங்களைக் கட்சியின் மறுசீரமைப்புக் குழுவினர் ஆரம்பித்துள்ளனர்.

தலைவர் பதவிக்குப் போட்டியிடும் கட்சியின் பிரதித் தலைவர் கரு ஜயசூரிய தலைமையிலான தூதுக்குழுவினர் ஆசீர்வாதம் கோரி, மல்வத்தை மற்றும் அஸ்கிரிய பீட மஹாநாயக்க தேரர்களைச் சந்திக்கவுள்ளதாக மறுசீரமைப்புக்குழுவைச் சேர்ந்த நாடாளுமன்ற உறுப்பினர் ரஞ்சித் மத்தும் பண்டார தெரிவித்தார்.

இத்தூதுக்குழுவில் நாடாளுமன்ற உறுப்பினர் தலதா அத்துகோரள, முன்னாள் உதவித் தலைவர் ருக்மன் சேனநாயக்க, இம்தியாஸ் பாக்கீர் மாரக்கார் ஆகியோரும் அடங்குவர் என ரஞ்சித் மத்தும் பண்டார எம்.பி. தெரிவித்தார்.

ஏனைய சமயத்தலைவர்களையும் இத்தூதுக் குழுவினர் சந்திக்கவுள்ளதாகவும் அவர் கூறினார். ஐ.தே.கவின் தொழிற்சங்கமான தேசிய கல்வி

ஊழியர் சங்கம் தமது அணிக்கு ஆதரவு வழங்க உறுதியளித்துள்ளதாகவும் அவர் தெரிவித்தார்.



இலங்கைத் தமிழர் கொலை பிரிட்டன் பிரகைகளுக்கு சிறை

(கொழும்பு)

கடந்த வருடம் நவம்பர் 27ஆம் திகதி இலங்கைத் தமிழரான சுப்பையா தர்மசீலன் (வயது -48) என்பவரை கொலை செய்த குற்றச்சாட்டுக்காக பிரித்தானியாவில் நான்கு பேருக்கு 20 முதல் 27 வருடச் சிறைத் தண்டனை விதிக்கப்பட்டுள்ளது.

கொலைச் சம்பவம் தொடர்பாக இடம்பெற்று வந்த விசாரணைகளின் பின்னர் (Birmingham Crown Court) பேமிங்காம் நீதிமன்றம் கொலையில் சம்பந்தப்பட்ட நால்வருக்கும் மேற்படி சிறைத்தண்டனையை விதித்தது. Twins Ian, John-Meenan, Anthony Bayliss, Liam Ryan ஆகியோருக்கே இந்தத் தண்டனை விதிக்கப்பட்டுள்ளது.


கொலை வழக்கின் ஐந்தாம் எதிரியான James Moore என்பவருக்கு 6 வருட சிறைத்தண்டனையை நீதிமன்றம் விதித்தது.

25, of Twickenham Road, Kingstanding என்ற இடத்தில் அமைந்திருந்த நான்கு பிள்ளைகளின் தந்தையான தர்மசீலனின் வியாபாரத் தளத்திற்கு இரவில் சென்ற குறித்த நால்வரும் தர்மசீலனை தாக்கி கொலை செய்தனர்.

இந்தக்கொலைக் காட்சியை தர்மசீலனின் பிள்ளைகள் கண்காணிப்பு புகைப்படக்கருவியின் மூலம் நேரடியாக அவதானித்து பொலிஸாருக்கு தகவல் வழங்கினர். இதனையடுத்தே குற்றவாளிகள் கைதுசெய்யப்பட்டனர்.

இந்தநிலையில் தண்டனை பெற்றுள்ள நால்வரும் தாம் கொள்ளையிட்டமையை ஏற்றுக்கொண்டனர். எனினும் கொலைக் குற்றத்தை ஏற்றுக்கொள்ளவில்லை.

எனினும் தெளிவான சாட்சியங்களின் அடிப்படையில் நால்வருக்கும் தண்டனை வழங்கப்படுவதாக நீதிபதி அறிவித்தார்.



பேமிங்காம் நீதிமன்றம் கொலையில் சம்பந்தப்பட்ட நால்வருக்கும் மேற்படி சிறைத்தண்டனையை விதித்தது. Twins Ian, John-Meenan, Anthony Bayliss, Liam Ryan ஆகியோருக்கே இந்தத் தண்டனை விதிக்கப்பட்டுள்ளது.

கொலை வழக்கின் ஐந்தாம் எதிரியான James Moore என்பவருக்கு 6 வருட சிறைத்தண்டனையை நீதிமன்றம் விதித்தது.

25, of Twickenham Road, Kingstanding என்ற இடத்தில் அமைந்திருந்த நான்கு பிள்ளைகளின் தந்தையான தர்மசீலனின் வியாபாரத் தளத்திற்கு இரவில் சென்ற குறித்த நால்வரும் தர்மசீலனை தாக்கி கொலை செய்தனர்.

இந்தக்கொலைக் காட்சியை தர்மசீலனின் பிள்ளைகள் கண்காணிப்பு புகைப்படக்கருவியின் மூலம் நேரடியாக அவதானித்து பொலிஸாருக்கு தகவல் வழங்கினர். இதனையடுத்தே குற்றவாளிகள் கைதுசெய்யப்பட்டனர்.


இந்தநிலையில் தண்டனை பெற்றுள்ள நால்வரும் தாம் கொள்ளையிட்டமையை ஏற்றுக்கொண்டனர். எனினும் கொலைக் குற்றத்தை ஏற்றுக்கொள்ளவில்லை.

எனினும் தெளிவான சாட்சியங்களின் அடிப்படையில் நால்வருக்கும் தண்டனை வழங்கப்படுவதாக நீதிபதி அறிவித்தார்.

மரக்கற்கள் மற்றும் பழு வகைகளை பிளாஸ்டிக் கூடைகளில் எடுத்துச் செல்லும் சட்டத்துக்கு எதிர்ப்புத் தெரிவித்து கொழும்பு, முக்கோட்டை மெனிங் சந்தைக்கு முன்னால் நேற்று மாபெரும் ஆர்ப்பாட்டமொன்று நடத்தப்பட்டது. மெனிங் சந்தை வர்த்தகர்களால் நடத்தப்பட்ட இந்த ஆர்ப்பாட்டத்தின் போது அரசாங்கத்தால் அறிமுகப்படுத்தப்பட்டுள்ள பிளாஸ்டிக் கூடைகள் தீக்கிரையாக்கப்பட்டதுடன் மரக்கற்களும் எரிக்கப்பட்டதைக் காணலாம்.



தரப்பட்டுள்ள படத்தை நன்கு அவதானித்து விடை எழுதுக.




60. வானத்தினூடாகப் பிரயாணம் செய்வது எது?

61. தரையின் மீது பிரயாணம் செய்பவை எவை?

62. கடல்மீது பிரயாணம் செய்பவை எவை?

63. விசேட பாதை மீது பிரயாணம் செய்வது எது?

இவ்வுருவினை அவதானித்து கீழ்வரும் வினாக்களுக்கு விடைதருக.



64. இங்கு எத்தனை பழங்கள் உள்ளன?
65. இங்கு காணப்படும் பூக்களின் எண்ணிக்கை யாது?
66. இங்கு எத்தனை மாம்பழங்கள் உள்ளன?.....
67. "காலைக் காட்சி" என்னும் தலைப்பில் கருத்துள்ள ஆறு வாக்கியங்கள் எழுதுக.

கடந்த திங்கட்கிழமை வெளியான பகுதி - 1 கேள்விகளின் விடைகள்

- | | | | | |
|---|--------------------|-----------------------|----------------|--|
| 01. 4 | 15. வாழைமரம் | 27. அன்பு | 41. கிறிஸ்தவர் | 55. கத்தரிக்கோல் |
| 02. 3 | 16. பொற்றாலி | 28. அன்னாசிப் பழத்தை | 42. புகைவண்டி | 56. கழுதை, சேவல் |
| 03. 1 | 17. மரவேர் | 29. 5 | 43. ரூபா 60 | 57. சிங்கம் |
| 04. நடப்போம் | 18. மண்குடிசை | 30. பப்பாளி, திராட்சை | 44. ரூபா 80 | 58. சேவலின் கொக்கரிப்பு பிடிக்காததால் |
| 05. அன்பு | 19. செம்மை + தாமரை | 31. 7 | 45. ரூபா 40 | 59. கழுதை |
| 06. உதவி | 20. நீர் + குடம் | 32. மலர்கள் | 46. ரூபா 25 | 60. அச்சம் இல்லாமல் கழுதை பின் தொடர்ந்து ஓடி வந்ததால் |
| 07. ஒற்றுமையாக | 21. பூ + சோலை | 33. இல்லம் / மனை | 47. ரூபா 45 | 61. சிங்கம் கொன்றது |
| 08. கீழ்ப்படிவு | 22. பால் + குடம் | 34. குரு | 48. கோடரி | 62. - 67 கருத்துள்ள தெளிவான வாக்கியங்களுக்குப் புள்ளி வழங்குக. |
| 09. (X) | 23. புல் | 35. துன்பம் | 49. அரிவாள் | |
| 10. (✓) | 24. பழம் | 36. பொய் | 50. வாள் | |
| 11. (X) | 25. கரை | 37. பள்ளம் | 51. சுத்தியல் | |
| 12. (✓) | 26. கறி | 38. மலைநாடு | 52. குறடு | |
| 13. (✓) | | 39. கிளி | 53. மண்வெட்டி | |
| 14. 1. Lion 2. Ball 3. Peacock 4. Bicycle | | 40. விலங்குணவு | 54. கத்தி | |

தரம் - 5 புலமைப் பரிசில் பரீட்சை - 2012

பகுதி - II

2 மணி


வெளியீடு

02



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

கீழே தரப்பட்டுள்ள படத்தை அவதானித்து 01 தொடக்கம் 05 வரையிலான வினாக்களுக்கு விடைதருக.



01. மாணவனுக்குத் தென்மேற்குத் திசையில் உள்ள பொருள் எது?
1. கதிரை 2. மயில் 3. புத்தகம்
02. மாணவனுக்கு எத்திசையில் புத்தகம் உள்ளது?
1. வடகிழக்கு 2. தென்கிழக்கு 3. வடமேற்கு
03. மாணவனுக்கு தென்மேற்குத் திசைக்கும், வடமேற்குத் திசைக்கும் இடையே உள்ள பொருள் என்ன?
1. மயில் 2. பந்து 3. தொப்பி
04. மாணவனுக்கு எத்திசையில் தொலைபேசி உள்ளது?
1. வடமேற்கு 2. வடகிழக்கு 3. தென்மேற்கு
05. மாணவனுக்குத் தெற்குத் திசையில் உள்ள பொருள் என்ன?
1. முயல் 2. கதிரை 3. மயில்

கீழே சில பொருட்கள் தரப்பட்டுள்ளன. அவற்றைப் பொருத்தமான கூட்டினுள் எழுதுக.

வெண்கட்டி / ஊசி / புத்தகங்கள் / கரும்பலகை / மருந்து வகைகள் / கட்டில்

வகுப்பறையில் காணப்படும் பொருட்கள்
06.
07.
08.

வைத்தியசாலையில் காணப்படும் பொருட்கள்
09.
10.
11.

பின்வரும் வினாக்கள் சரியாயின் (✓) எனவும் பிழையாயின் (X) எனவும் அடைப்பீனும் இருக.

12. இருவாட்டி மண் பயிர்ச் செய்கைக்கு உகந்தது ()
 13. வீதிகளில் விளையாடுவதனால் விபத்துக்கள் ஏற்படும். ()
 14. புலி ஊன் உண்ணும் விலங்காகும். ()
 15. துளசி மருந்துச் செடியாகும். ()
 16. நகரங்களில் அடுக்குமாடி வீடுகள் காணப்படும். ()

ஒத்த பொருள் தரும் சொல்லை அடைப்பீனும் இருந்து தெரிந்து கீற்றுக.

17. அரசன் - (புலவன் , தந்தை , மன்னன் , இறைவன்)
 18. மலர் - (கண்ணி , பூ , மரம் , மொட்டு)
 19. பாசம் - (மேகம் , மலை , அன்பு , பூமி)
 20. வீடு - (குகை , இல்லம் , குடிசை , தரை)
 21. அச்சம் - (துணிவு , பயம் , பகை , நன்மை)

கீழ்வரும் வினாக்களுக்குரிய சரியான விடையைக் கூட்டினும் இருந்து தெரிவு செய்து புள்ளிக்கோட்டில் எழுதுக.

ஆலயம் / பாடசாலை / வீடு / மைதானம் / வைத்தியசாலை

22. நீர் வசிக்கும் இடம் :.....
 23. நீர் கல்வி கற்கச் செல்லும் இடம் :.....
 24. நீர் விளையாடச் செல்லும் இடம் :.....
 25. நீர் வழிபடச் செல்லும் இடம் :.....
 26. நீர் நோய்க்கு மருந்து எடுக்கச் செல்லும் இடம் :.....

பின்வரும் வரைபை அவதானித்து விடை எழுதுக.

வாரம் ஒன்றில் 5 நாட்கள் ஒரு பழவியாபாரி விற்க தோடம் பழங்களின் எண்ணிக்கையை இவ்வரைபு காட்டுகிறது

27. ஆகக்கூடுதலான பழங்கள் விற்பனையாகிய நாள் எது?

28. மிகக் குறைவான பழங்கள் விற்பனையாகிய நாள் எது?

29. வியாழக்கிழமை எத்தனை பழங்கள் விற்பனையாகின?

30. ஒரு பழம் ரூபா 5 ஆயின் திங்கட்கிழமை பழ விற்பனையின் மூலம் அவன் பெறும் பணம் எவ்வளவு?

31. அவன் எந்த நாளில் பழ விற்பனை மூலம் அதிக பணத்தைப் பெற்றிருப்பான்?

32. எந்த இரு நாட்களில் சம எண்ணிக்கையான பழங்கள் விற்பனையாகின?

கீழே தரப்பட்டுள்ள சொற்களுக்கு ஆங்கிலப் பதத்தினைத் தருக.

33. பூக்கள் :..... 34. வைத்தியசாலை :.....
 35. பாடசாலை :..... 36. சகோதரன் :.....

கீழே தரப்பட்டுள்ள சொற்களுக்கு தமிழ்ப் பதத்தினை எழுதுக.

37. Tall :..... 38. Friend :.....

பின்வரும் சொற்களை சேர்த்து எழுதுக.

39. கணிதம் + பாடம் :..... 40. களை + பிடுங்குதல் :.....

பின்வரும் சொற்களைப் பிரித்து எழுதுக.

41. அடியெடுத்தல் :..... 42. சொற்தொடர் :.....

இணைக்குக.

43. 357 + 343 1 m 9 cm
 44. 50 ÷ 5 60
 45. 10 X 6 10
 46. 198 cm 2 L
 47. 200 ml 700

பின்வரும் பாடல் அடிகளை அவதானித்து அதன் கீழ்வரும் வினாக்களுக்கு விடைதருக.

பாலை மோரைத் தந்துநிதம்

பண்பாய் பழகும் பசுப்போல

ஞாலம் தன்னில் நாம் காணும்

நல்ல மிருகம் வேறுண்டோ?



வண்டிச் சவாரி செய்வதற்கும்

வயலை நன்றாய் உழுவதற்கும்

பண்டைக் காலம் உதவியது

பயன் சேர் எருது மாடன்றோ?

48. பசுவுக்கு வழங்கும் இன்னொரு பெயர்?

1. ஆ 2. மா 3. கோ

49. பண்டைக்காலம் என்பதன் எதிர்க்கருத்துடைய சொல்?

1. புராதன காலம் 2. முற்காலம் 3. நவீன காலம்

50. நல்ல என்பதன் எதிர்ச் சொல்?

1. தீயது 2. தீய 3. தீமை

51. ஞாலம் என்பதன் ஒத்த கருத்துடைய சொல்?

1. நாடு 2. நகரம் 3. பூமி

52. பசுவின் இளமைப் பெயர்?

1. கன்று 2. நாகு 3. நாம்பன்

53. நல்ல மிருகம் வேறுண்டோ? என்பது,

1. வினாவாகும் 2. விடையாகும் 3. சந்தேகமாகும்

54. இச்செய்யுட் பகுதியில் கூறப்படாத ஒரு கருத்து,

1. பண்பாய்ப் பழகும் மிருகம் பசு 2. பாலைத் தரும் மிருகம் பசு
 3. வண்டிச் சவாரி மிருகம் பசு

பிழையின்றி எழுதப்பட்டுள்ள சொல்லின் கீழ்க் கோடுக.

55. பேராசை , பேறாசை , பேராலை , பேறாலை

56. ஏத்தினான் , ஏற்றினான் , ஏத்தினான் , ஏற்றினான்

57. அனுபவம் , அநுபவம் , அனுபவம் , அநுபவம்

58. தையற்காரன் , தையற்காரன் , தையட்காரன் , தையட்காரன்

59. சுதந்தரம் , சுதந்திரம் , சுதந்தரம் , சுதந்திரம்



சீவஞானம் சிறீதரன் இலங்கைத் தமிழ் அரசியலிலும் புலம்பெயர் தமிழ் தளத்திலும் பிரபல்யமாகப் பேசப் படுகின்ற நபராக மாறியிருக்கின்றார். அவரின் அரசியல் பிரவேசமும் அவர் தமிழ் மக்கள் மத்தியில் செலுத்தி வருகின்ற அரசியல் செல்வாக்கிலும் பல பத்தாண்டுகளாக அரசியல் செய்து வருபவர்களை விஞ்சியிருக்கும் அளவிற்கு அவரது செயற்பாடுகள்(!) அமைந்திருப்பதை அவதானிக்க முடிகிறது.

தமிழரசுக்கட்சியின் செல்லப்பிள்ளை சிறீதரன், தலைவரை எப்படிப் பார்க்கிறார்?

சிறீதரன் அரசியலுக்கு வந்தாலும் அவரது அடுத்த பாரிய கனவாக தமிழ் மக்களின் தலைமை என்கின்ற பேரவா அவருள் ஆழ வேருன்றியிருக்கின்ற மையை ஆதாரப்படுத்த முடியும் தன்னை ஒரு குட்டி இராஜஜியத்தின் இராசாவாக மற்றவர்கள் முன் காட்டிக்கொள்ள முற்படுகின்ற அவர் அண்மையில் கூட்டமைப்பின் தலைவர் இரா.சம்பந்தனைச் சந்திப்பதற்கு தனது உதவியாளர்கள் சிலரை கொழும்புக்கு அழைத்துச் சென்றிருக்கின்றார். குறித்த சந்திப்பின் போது அரசாங்கம் கிளிநொச்சியில் கூடுதல் கவனம் செலுத்தி வருவதாகவும், எனவே நன்றாக கடவுளை வணங்கிக் கொண்டு இருக்குமாறும் இரா.சம்பந்தன் தனக்கும் தனது உதவியாளர்களுக்கும் கறியதாக சிறீதரன் ஏனையவர்களுக்குச் சொல்லிகேலி செய்திருக்கிறார். அதுமட்டுமல்ல அதே சிறீதரன், இன்னொரு விடயத்தி

தமிழரசுக்கட்சியின் இளைஞரணித் தலைவராக தன்னை கட்சி நியமித்திருப்பதாகவும் தான் தமிழரசுக்கட்சி இளைஞரணி அங்குராப்பணம் செய்யப்போவதாகவும் தெரிவித்து வந்த சிறீதரன் அண்மையில் மனம் உடைந்து காணப்பட்டிருக்கின்றார். காரணம் கேட்ட போது மாவை சேனாதிராசா தான் தற்



சிறீதரனை அம்பலப்படுத்துகிறது சுரேஷ் ஆதரவு இணையத்தளம்!

போதும் தமிழரசுக்கட்சியின் இளைஞரணித் தலைவர் என்று தம்மிடம் சொல்லியதாகவும் இதனால் தனக்கு கவலை ஏற்பட்டிருப்பதாகவும் அவர் குறைபட்டிருக்கின்றார்.

தேர்தலுக்காக சிறீதரன் செய்த தீவிர முயற்சிகள்!

நடைபெற்ற நாடாளுமன்றத் தேர்தலில் சிறீதரன் எவ்வாறு வென்றார், தமிழ்த் தேசியத்தினை வலியுறுத்திய கட்சிகள் எவ்வாறு தோற்கடிக்கப்பட்டன. போன்ற கேள்விகளுக்கான பதில்கள் பெருமளவானவர்களுக்குத் தெரிந்திருக்க வாய்ப்பில்லை.

தேர்தலுக்காக அவர் தனக்குச் சார்பான சிலரைத் தயார் செய்து அவர்களை வைத்து புனைபெயர்களிலும், வன்னியைச் சுட்டி நிற்கும் அமைப்புக்களின் பெயர்களிலும் அறிக்கைகளையும் கட்டுரைகளையும் தயார் செய்து தனது சகோதரனின் இணையத்தளத்தில் (தமிழ்வின்) பிரசுரம் செய்ய வைத்தார். அதனையே உள்ளூர் ஊடகங்களும் நம்பி எடுத்து மறுபிரசுரம் செய்திருந்தன. குறித்த இணையம் செய்த பொய்ப்பிரசார நடவடிக்கைகள் மூலம் உண்மையான தமிழ்த் தேசியப் பற்றாளர்கள் ஓரங்கட்டப்பட்டதுடன், அவர்கள் மீது தேசத்துரோகிகள் பட்டமும் சுமத்தப்பட்டது.

சிவஞானம் சிறீதரன் தேர்தலில் போட்டியிட்டபோது அவருக்கு ஊடகப் பங்களிப்பு வழங்கியவர்கள் மற்றொரு நாடாளுமன்ற உறுப்பினருக்கும் நெருக்கமானவர்களாகவே இருந்தனர். குறித்த நபர்கள் வன்னியில் ஊடகப் பணி செய்தவர்களாக தம்மை அடையாளப்படுத்திக் கொண்டு தமிழ்த் தேசியத்தின் காவலராக சிறீதரனைச் சித்தரித்திருந்தனர். சிறீதரனைப் பற்றியும் அவரின் தேசியம் நோக்கிய பயணம் உண்மையானது என்பதையும் எழுத முடிந்த அவர்களால் சிறீதரனின் தேசியம் தொடர்பிலான போக்கில் உணரப்படுகின்ற மாற்றங்களை ஏன் சுட்டிக்காட்ட முடியவில்லை? அவர் மீதான விசுவாசமா? அல்லது அவர்களும் தம்மை விலைக்கு கொடுத்து வட்டார்களா? என்பது தான் புரியாத புதிராக உள்ளது.

அதே காலப்பகுதியில் எழுதப்பட்ட கட்டுரைகள், அறிக்கைகளில் சிவஞானம் சிறீதரனின் மைத்துனரான பிரிகேடியர் தீபனின் பெயரும் குறிப்பிடப்பட்டு வாக்குச் சேகரிப்பும் இடம்பெற்றிருந்தது. ஒரு வீரனை, மாவீரனைச் சொல்லியும் வாக்குப் பிச்சைப் பாத்திரம் ஏந்தியவர் இன்று ஆயுதக் கலாசாரத்தினை நிராகரிப்பதாகவும், ஜனநாயக வழியில் வந்த தமிழரசுக்கட்சியினையே தனது பிரதான கட்சியாகக் கொண்டிருப்பதாகவும் தெரி

வித்து வருகின்றமையை எந்த வகையில் ஏற்றுக் கொள்வது?

வன்னியில் இறுதிவரையில் இருந்தாரா? சிறீதரன்?

வன்னியில் மக்களுடன் இறுதிவரையில் இருந்ததாக மேடைகளில் கூறிவந்த சிறீதரன் எப்போது வன்னியில் இருந்து வெளியேறினார்? என்று அவரால் சொல்ல முடியுமா? வன்னியில் மக்கள் போரினால் கொல்லப்பட்டமை தொடர்பில் முன்னாள் முல்லைமாவட்ட அரசாங்க அதிபரும் தற்போதைய யாழ்.மாவட்ட அரசாங்க அதிபருமான இமெல்டா சுகுமார் தெரிவித்த கருத்தினை ஏற்க முடியாது. வன்னியின் இறுதிப்போர் நடைபெற்றபோது அரச அதிபர் வன்னியில் நின்றுருக்கவில்லை எனத் தெரிவித்த அவரால் அந்தக் காலப் பகுதியில் தான் எங்கே நின்றுருந்தார்? என்பதைச்

விட்டது எப்படி? சேதமடைந்த வாகனத்தின் முழுமையான புகைப்படங்கள் எவையும் ஏன் வெளியிடப்படவில்லை. வெளியிடப்பட்ட புகைப்படங்கள் மிக அருகாக பிடிக்கப்பட்டவையே அன்றி வேறில்லை.

ஆனாலும், இந்தச் சம்பவம் இடம்பெற்ற பின்னர் ஊடகங்களுக்கு அவர் வழங்கிய கருத்துக்களில் முரண்பட்ட நிலை உள்ளமையை தெளிவாக ஆதாரமாகச் சுட்டிக்காட்ட முடியுமா? அதேபோல சம்பவம் நடைபெற்றபோது தமிழகத்தில் இருந்த தலைவர் இரா.சம்பந்தன் இலங்கை திரும்பியதும் சம்பவம் குறித்து சிறீதரனிடம் கேள்வி எழுப்பிய போது அவர் தலைகுனிந்தபடி இருந்தமை தொடர்பிலான தகவல்களும் வெளியாகியிருக்கின்றன.

உண்மையில் தாக்குல் நடந்தது தொடர்பிலான உண்மையான தகவல்கள் அவ

சொல்ல முடியுமா? தருமபுரம் இராணுவத்தினரின் கட்டுப்பாட்டுக்குள் வந்திருந்த போது இலங்கைச் செஞ்சிலுவைச் சங்கத்தின் கிளிநொச்சித் தலைவர் என்ற முத்திரையைப் பயன்படுத்திக் கொண்டு தனது மனைவி, பிள்ளைகளுடன் செஞ்சிலுவைச் சங்க வாகனத்தில் இராணுவக்கட்டுப்பாட்டுக்குள் சென்றுவிட்ட அவரால் வன்னி மக்களின் உண்மையான அழிவுகளை, இழப்புக்களைப் பற்றிக் கதைத்துக் கொண்டு அரசியல் செய்யத் தகுதி இருக்கிறதா?

சிறீதரனின் வாகனத்தின் மீது தாக்குதல்? சம்பவம் உண்மையானதா?

நொச்சியாகமவிற்கு அண்மித்த பகுதியில் நாடாளுமன்ற உறுப்பினர் சிவஞானம் சிறீதரன் சென்ற வாகனத்தின்

தருமபுரம் இராணுவத்தினரின் கட்டுப்பாட்டுக்குள் வந்திருந்த போது இலங்கைச் செஞ்சிலுவைச் சங்கத்தின் கிளிநொச்சித் தலைவர் என்ற முத்திரையைப் பயன்படுத்திக் கொண்டு தனது மனைவி, பிள்ளைகளுடன் செஞ்சிலுவைச் சங்க வாகனத்தில் இராணுவக்கட்டுப்பாட்டுக்குள் சென்றுவிட்ட சிவஞானம் வன்னி மக்களின் உண்மையான அழிவுகளை, இழப்புக்களைப் பற்றிக் கதைத்துக் கொண்டு அரசியல் செய்யத் தகுதி இருக்கிறதா?

மீது பாரிய தாக்குதல், மயிர் இழையில் உயிர் தப்பினார், என்றெல்லாம் பரபர்ப்பான செய்திகள் வெளியாகியிருந்தன. வாகனம் பலத்த சேதம் அடைந்ததாகவும் சொல்லப்பட்டது. இரண்டு கைக்குண்டுத் தாக்குதல்கள் நடத்தப்பட்டன. நால்வர் துப்பாக்கிப் பிரயோகமும் மேற்கொண்டிருந்தனர். உண்மையில் அவ்வாறான தாக்குதலை இராணுவப் புலனாய்வுப்பிரிவினர் இவரைக் கொல்லவேண்டும் என்ற நோக்கில் நடத்தியிருந்தால் சிறீதரனால் தப்பித்துக் கொள்ளமுடியுமா? அல்லது இவரது சாரதி இந்திய தமிழ்ச் சினிமாப் பாணியில் வாகனத்தினைச் செலுத்தி இவரையும் வாகனத்தையும், ஏனையவர்களையும் காப்பாற்றியிருப்பாரா? தாக்குதல் உண்மையானதாக இருந்திருந்தால் முதலில் தாக்குதல் சாரதி மீதே நடத்தப்பட்டிருக்கும்? ஆனால் தாக்குதலில் எவருக்கும் எந்தப் பாதிப்பும் ஏற்படாமல்

ருக்கும் அவர் சார்ந்தவர்களுக்கும் மட்டுமே தெரிந்திருக்கும், இரணைமடுவில் இருக்கும் இராணுவ முகாம் ஒன்றில் மேஜர் ஜெனரல் தரத்திலான புலனாய்வுத் துறை அதிகாரி ஒருவரை கூட்டமைப்பின் நாடாளுமன்ற உறுப்பினர் ஒருவர் அடிக் கடி சந்தித்து வருவதாக வெளியாகிய செய்தி உண்மையானதா? வதந்தியா? என்பதை எம்மால் உறுதி செய்ய முடியவில்லை.

தமிழுத தேசியக்கொடியை புறக்கணிக்க வேண்டும் - புலம்பெயர் மக்களுக்கு அறிவுரை சொன்னாராம் சிறீதரன்!

அமெரிக்க பிரதிநிதிகள் குழுவை கிளிநொச்சியில் சந்தித்த சிறீதரன் புலம்பெயர் மக்களின் நிலைப்பாடுகள் தொடர்பில் கலந்துரையாடியிருக்கின்றார். அவ்வேளை புலம்பெயர் தளத்தில் மக்கள் முன்னெடுக்கும் போராட்டங்களின்போது தமிழீழத் தேசியக் கொடியை வைத்து மக்கள் போராட்டத்தில் ஈடுபடுவது தொடர்பில் என்ன நினைக்கின்றீர்கள்? என்று அமெரிக்கப் பிரதிநிதிகள் கேட்ட போது, அந்த நடவடிக்கை தவறானது என்றும் தமிழீழத் தேசியக்கொடியினை ஏந்திச் செல்லும் நடவடிக்கையினை புலத்தில் உள்ளவர்கள் கைவிட வேண்டும் அதனை ஏந்திச் செல்வதாலேயே புலம்பெயர் மக்களின் போராட்டங்கள் வெற்றியடையவில்லை என்றும் சிறீதரன் தெரிவித்திருக்கின்றார். தமிழீழத் தேசியக் கொடி தமிழர்களின் அடையாளம் என்பதை ஏற்றுக்கொள்ளும் பக்குவம் தமிழ் மக்களின் எதிர்காலத் தலைவராகத் தம்மைக் கருதிக்கொள்ளும் சிறீதரனிடம் இல்லாத நிலையில் அவரது தலைமைக் கனவு எவ்வாறு சாத்தியம்?

அரசாங்கத்திற்கு எதிரான போராட்டம் அன்றே அரசு தரப்பு வர்த்தகர்களுடன் விருந்துண்டார் சிறீதரன்!

சிங்களமயமாக்கல், நில ஆக்கிரமிப்புக்கு எதிராக வவுனியாவில் தமிழ்த் தேசியக் கூட்டமைப்பினால் ஒழுங்கு செய்யப்பட்ட உண்ணாவிரதப் போராட்டம் ஒன்று கடந்த மாதம் நடைபெற்றிருந்தமை வாசகர்களுக்கு நினைவிருக்கலாம். அதே நிகழ்வு நடைபெற்றுக்கொண்டிருந்த போது நாடாளுமன்ற உறுப்பினர் சிவஞானம் சிறீதரனும் மற்றொரு கூட்டமைப்பு நாடாளுமன்ற உறுப்பினரும் வன்னியில் அரசாங்கம் அனுப்பிவைத்த மலேசிய வர்த்தகக் குழுவுடன் பேச்சுக்களில் ஈடுபட்டிருந்தமை தொடர்பிலான விபரங்கள் கிடைக்கப்பெற்றிருக்கின்றன.

அரசு தரப்பின் அழைப்பை ஏற்று இலங்கை வந்திருந்த குறித்த வர்த்தகக் குழுவினைச் சந்திக்கும்படி கூட்டமைப்பின் நாடாளுமன்ற உறுப்பினர்கள் இருவருக்கும் அரசினால் அறிவுறுத்தப்பட்டிருக்கின்றது.

(தொடர்ச்சி 6 ஆம் பக்கம்)




னையும் சொல்லியிருக்கிறார், அதன் காரணம் இதுதான்.

புலம்பெயர்ந்த தமிழ் விடுதலைப் புலிகள் அமைப்பு இவ்வாறு முகவரியே இல்லாமல் அழிந்து போகும் என்று யாராவது, நினைத்திருந்தார்களா? சிறீதரன் என்றொருவர் அரசியலுக்கு வருவார், நாடாளுமன்றில் இவ்வாறெல்லாம் கதைப்பார் என்றெல்லாம் யாராவது நினைத்திருப்பீர்களா? இவ்வாறு தான் தலைவர்கள் காலத்துக்குக் காலம் வருவார்கள், போவார்கள். ஒரு காலத்தில் சிறீதரனிலும் பார்க்க திறமையானவர்கள் அரசியலுக்கு வரலாம். இதெல்லாம் இயல்பான விடயம் என்று தெரிவித்திருக்கின்றார். ஆக... தலைவர் என்ற கனவுக் கதிரையை அவர் சுமக்கத் தலைப்பட்டிருப்பதை அவதானிக்க முடிகிறது.

தமிழ்த் தேசியக் கூட்டமைப்பினை ஒரு கூட்டமைப்பாகவோ, அல்லது கட்சியாகவோ பதிவு செய்வதற்கு அவர் உடன படத் தயார் இல்லை. காரணம் கட்சியாகப் பதிவு செய்யப்பட்டால் இரா.சம்பந்தன், மாவை.சேனாதிராசாவிற்குப் பின்னர் தமிழரசுக்கட்சியைத் தலைமை தாங்க முடியாது என்பதுடன் எதிர்காலத்தில் தமிழ்த் தேசியக் கூட்டமைப்பு என்றொரு பிரமாண்ட சக்தியை இல்லாமல் செய்யவேண்டும் என்பதே அவருடைய எதிர்பார்ப்பாகும். இதற்காகவே கிளிநொச்சியில் உள்ள கூட்டமைப்பு அலுவலகத்தில் தமிழரசுக்கட்சி என்ற பெயர்ப்பலகையையும், தந்தை செல்வாவின் புகைப்படத்தினையும் முதன்மைப் படுத்தியிருக்கின்றார்.

கடங்குள அணுமின் நிலையம் இறுதிக்கட்டப் பேச்சு நாளை



(கடங்குளம்)

கடங்குளம் அணுமின் நிலையப் பிரச்சினை தொடர்பாக மத்திய அரசு நியமித்த நிபுணர் குழு, தமிழக அரசின் குழுவைச் சந்தித்து ஏற்கனவே பேச்சு வார்த்தை நடத்தியது.

முத்து நாயகம் தலைமையிலான நிபுணர் குழு ஏற்கனவே 3 முறை கடங்குளம் அணுமின் நிலையத்தில் ஆய்வு நடத்தியது.

கடந்த முறை மாநிலக் குழுவை சந்தித்த நிபுணர் குழு, அணுமின் நிலையம் மிகவும் பாது

காப்பானது, கதிர்வீச்சு அபாயம் ஏற்பட வாய்ப்பே இல்லை என்று உறுதி செய்தது.

ஆனால் மாநிலக் குழு அதை ஏற்க மறுத்து வெளியேறியது. முன்னதாக விஞ்ஞானியும், முன்னாள் குடியரசுத் தலைவருமான அப்துல் கலாம் கடங்குளம் அணுமின் நிலையத்தில் ஆய்வு செய்து அது பாதுகாப்பானது என்று தெரிவித்தார். போராட்டக் குழு அதையும் ஏற்கத் தயாராக இல்லை.

இந்நிலையில் நிபுணர் குழு நேற்றுமுன்தினம் கடங்குளம் சென்று அணுமின் நிலையத்தில் மீண்டும் ஆய்வு நடத்தியது. அந்தக் குழு நேற்றும் ஆய்வு நடத்தியது. இதையடுத்து நாளை நெல்லை மாவட்ட கலெக்டர் செல்வராஜ் தலைமையிலான மாநிலக் குழுவை நிபு

ணர் குழு சந்தித்து இறுதிக் கட்ட பேச்சுவார்த்தை நடத்துகிறது. மாநிலக் குழுவில் கடங்குளம் அணுமின் நிலைய எதிர்ப்பாளர்களும் உள்ளனர்.



இலவசம் என்ற பெயரில் மக்களை ஏமாற்றுகின்றன திராவிடக்கட்சிகள்

(அரியலூர்)

தமிழகத்தில் இலவசம் என்ற பெயரில் திராவிடக் கட்சிகள் மக்களை ஏமாற்றி வருகின்றன.

விவசாயம், விவசாயத்துக்குத் தேவையான பொருட்கள், கல்வி, சுகாதாரம் ஆகியவற்றுக்கு மட்டும் இலவசம் தந்தால் போதும். இதன் மூலம் நாட்டை முன்னேற்ற முடியும். ஆனால், இவ்வாறு செய்யாமல் தமிழகத்தில் உள்ள திராவிடக்கட்சிகள் தமிழக மக்களுக்கு துரோகம்

எம்.பிக்கள் குண்டர்களா? கேட்கிறார் லாலு பிரசாத்

(புதுடில்லி)



நாடாளுமன்றத்தில் உள்ள எம்.பிக்களில் 180 பேர் குண்டர்கள் என்று ஹஸாரே கூறியதற்கு கடும் கண்டனம் தெரிவித்துள்ளார் லாலு பிரசாத் யாதவ். வலுவான லோகபால் மசோதாவை நிறைவேற்ற வலியுறுத்தி அன்னா ஹசாரே டில்லியில் உள்ள

ஜந்தர் மந்தரில் ஒரு நாள் அடையாள உண்ணாவிரதம் மேற்கொண்டார். அப்போது, நாடாளுமன்றத்திற்கு தற்போது தேர்ந்தெடுக்கப்பட்டிருக்கும் எம்.பிக்களில் சுமார் 180 பேர் "குண்டர்கள்" (கிரிமினல் வழக்கை சந்தித்து வருபவர்கள்) என்று தெரிவித்தார்.

அன்னா ஹசாரேவின் இந்தக் கருத்திற்கு ராஷ்டிரிய ஜனதா தளம் கட்சியின் தலைவர் லாலு பிரசாத் யாதவ் கடும் கண்டனம் தெரிவித்துள்ளார். இதுதொடர்பாக புதுடில்லியில் அவர் கூறுகையில், அன்னா ஹசாரேவின் இந்தக் கருத்து மிகவும் கண்டிக்கத்தக்கது. இது நாடாளுமன்றத்தை அவமதிக்கும் செயல் ஆகும். இந்தக் கருத்து நாட்டை கலகப் பாதைக்கு அழைத்துச் செல்லக்கூடும். எனவே, அவர் உடனடியாக தனது கருத்தை வாபஸ் பெறவேண்டும் என்று தெரிவித்தார்.

மேலும் இருவர் கைது

(கொல்கொத்தா)

கொல்கொத்தாவில் உள்ள தனியார் மருத்துவமனையில் கடந்த 9 ஆம் திகதி ஏற்பட்ட தீவிபத்தில் 93 பேர் பலியானதுடன், பலர் படுகாயமடைந்தனர். இந்தச் சம்பவம் தொடர்பாக மருத்துவமனை நிர்வாக சபை உறுப்பினர்கள் 6 பேரை பொலிஸார் கைது செய்து விசாரித்து

வந்தனர்.

இந்நிலையில் இந்த சம்பவம் தொடர்பாக மேலும் இருவரை பொலிஸார் கைது செய்துள்ளனர். மருத்துவமனை துணைத் தலைவர் மற்றும் மூத்த பராமரிப்பு அதிகாரி ஆகியோரையே கைது செய்து பொலிஸார் விசாரித்து வருகின்றனர்

இராணுவத்தின் கட்டுப்பாட்டின்கீழ் அணைகளை கொண்டுவர வேண்டும்

அப்துல்கலாம் ஆலோசனை

(புதுடில்லி)

இந்தியாவிலுள்ள அனைத்து அணைகளையும் இராணுவ கட்டுப்பாட்டில் கொண்டுவர வேண்டுமென இந்தியாவின் முன்னாள் ஜனாதிபதி அப்துல் கலாம், பிரதமர் மன்மோகன் சிங் கிற்கு அனுப்பியுள்ள கடிதத்தில் தெரிவித்துள்ளார்.


இது தொடர்பாக அவர் தனது கடிதத்தில் மேலும் தெரிவிக்கப்பட்டுள்ளதாவது,

கேரளாவுக்கு அதிக மின்சாரம், தமிழகத்துக்கு அதிக தண்ணீர், இரண்டு மாநிலங்களுக்கும் பொதுவான அணை பாதுகாப்பு, இந்த மையக் கருத்தைக் கொண்டு, முல்லைப் பெரியாறு பிரச்சினைக்குத் தீர்வுகாண முயற்சி மேற்கொள்ள வேண்

டும் முல்லைப் பெரியாறில் புதிய அணைகட்டுவதற்குப் பதிலாக, அணையைப் பலப்படுத்தும் வகையில், தற்போதுள்ள அணையில் 162 அடி உயரத்துக்கு பக்க வாட்டு சுவர் எழுப்பலாம்.

அணையின் நீர் மட்டத்தை உயர்த்துவதன் மூலம், தமிழக மக்களுக்கு கூடுதல் தண்ணீரும், கேரள மக்களுக்கு கூடுதல் மின்சாரமும் கிடைக்கும். அணையின் பாதுகாப்பும் உறுதிப்படுத்தப்படும்.

நாட்டில் உள்ள அனைத்து அணைகள், புதிதாக அமையும் அணைகள் இவற்றின் கட்டுப்பாடுகளையும், பராமரிப்பையும் ராணுவத்தின் வசம் ஒப்படைக்க வேண்டும். அமெரிக்கா உட்பட பல நாடுகளில் அணை கட்டுவது



முதல், அதைக் கட்டுப்படுத்தி பராமரிப்பது வரை அனைத்துப் பணிகளையும் இராணுவமே மேற்கொண்டு வருகிறது.

இதன் மூலம், நதிகள் இணைப்பு போன்ற நடவடிக்கைகளின்போது, எந்தப் பிரச்சினை யும் ஏற்படுவதில்லை. முல்லைப் பெரியாறு பிரச்சினையால் இரு மாநில உறவும் பாதிக்கப்பட்டு விடக்கூடாது இரு மாநில மக்களும் அமைதிகாத்து, தேசிய ஒருமைப்பாட்டை நிலைநாட்ட வேண்டும் என கடிதத்தில் அவர் குறிப்பிட்டுள்ளார்.

முல்லைப் பெரியாறு அணை நாடகமாடுகிறது கேரளா குற்றஞ்சாட்டுகிறார் கருணாநிதி

(சென்னை)

முல்லைப் பெரியாறு அணை உடைந்தால் இலட்சக்கணக்கானோர் பாதிக்கப்படுவார்களென கேரள அரசு பொய் பிரசாரம் செய்வதுடன், இந்த விடயத்தை பெரிதுபடுத்தி நாடகம் போடுகிறதென கருணாநிதி குற்றஞ்சாட்டியுள்ளார்.

சென்னையிலுள்ள அண்ணா அறிவாலயத்தில் தி.மு.க நடத்திய உண்ணாவிரதத்தை முடித்து வைத்து உரையாற்றியபோதே அவர் இவ்வாறு தெரிவித்தார்.

அவர் தனதுரையில் மேலும் தெரிவித்ததாவது, முல்லைப் பெரியாறு அணை பிரச்சினையில் தமிழகர்களின் எழுச்சி உலகத் தமிழர்களின் கவனத்தை ஈர்த்துள்ளது. 1981 லிருந்து 94 இற்குள் அணையை மூன்று வழிகளில் தமிழக

அரசு பலப்படுத்தி உள்ளது. 26 அடி அகலம், 1200 அடி நீளத்துக்கு 12000 டன் கான்கிரீட்டால் பலப் படுத்தப்பட்டுள்ளது. அணையின் பின்புறம் 135 அடி உயரத்துக்கு தாங்கு அணை அமைக்கப்பட்டுள்ளது.

அணைக்கு நடுவே 1200 அடி நீள இரும்புக் கம்பிகள் செலுத்திப் பலப்படுத்தப்பட்டுள்ளது. நிலநடுக்கமே வந்தாலும் முல்லைப் பெரியாறு அணைக்கு பாதிப்பு இல்லை. அணை முன்பை விட 3 மடங்கு பலமாக உள்ளது.

இந்த இரு மாநிலங்களிடையே நிலவும் நல்லிணக்கத்தைக் கெடுக்கும் வகையில் சில சுயநலமிகள் விஷமத் தனமான பிரசாரத்தை மேற்கொண்டுள்ளதாகவும் குறிப்பிட்டார் கருணாநிதி

கேரள எல்லையை நோக்கி நான்காவது நாளும் பேரணி

தேனி மாவட்டம் கம்பம்-கூடலூரிலிருந்து பொது மக்கள் நேற்றைதினம் நான்காவது நாளாக கேரள எல்லையை நோக்கி பேரணியாகச் சென்றனர். இந்தப் பேரணியில் சுமார் 10 ஆயிரம் பேர் கலந்துகொண்டனர்.



மேலும் கேரளத்தில் உள்ள தமிழர்களை மீட்க தமிழக அரசு நடவடிக்கை எடுக்க வலியுறுத்தி கோம்பை தேவாரம் பகுதியில் இருந்து சாக்க லாத்துமெட்டு வழியாக கேரள எல்லையை நோக்கியும் பேரணியாக மக்கள் சென்றனர்.

இதனிடையே முல்லைப்பெரியாறு அணை விவகாரத்தில் கேரள அரசின் போக்கைக் கண்டித்து தேனி மாவட்டம் முழுவதும் நேற்றுக் கடைகள் அனைத்தும் அடைக்கப்பட்டுள்ளன.

தினமூலின் பிறந்த நாள் வாழ்த்துக்கள்



ஆறாவது அகவையில்...
பெயர்: மோகனராஜ் அபிராஜ்
முகவரி: ஆத்திசூடி வீதி,
மாஞ்சோலை, கல்வியங்காடு,
வளமுடன் வாழ
வாழ்த்துகின்றோம்

14.11.2011

வாழ்க வறமுடன்

சிறாரின் பெயர் :
முகவரி :
பிறந்த ஆண்டு :

சுப்பன்கள் ஐந்தும், புகைப்படமும்
கித்துடன் இணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமூலம்" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் சுப்பன்களில் ஐந்தினை நிரப்பி எமக்கு அனுப்பி வையுங்கள். தினமூலம் தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

இனாந்தெரியாத நபரொருவரால் ஈரான் ஜனாதிபதி மீது சப்பாத்து வீச்சு

(தெஹ்ரான்)

ஈரான் ஜனாதிபதி அகமதி நிஜாத் மீது சப்பாத்து வீச்சென்று இடம் பெற்றுள்ளது. கடந்த சில நாட்களுக்கு முன்னர் ஜனாதிபதி ஈரானின் வடமேற்கு பகுதியில் உள்ள உருமியே நகருக்குச் சென்றிருந்தார். அங்கு நடந்த ஒரு நிகழ்ச்சியில் பங்கேற்க காரில் சென்று கொண்டிருந்தார். அப்போது வீதியோரம் கூட்டத்தில் நின்ற நபர் ஒருவர் தான் அணிந்திருந்த சப்பாத்தைக் கழற்றி ஜனாதிபதி

அகமதிநிஜாத் மீது வீசினார். ஆனால் அது அவர் மீது விழவில்லை. கார் மீது விழுந்தது. இதனால் அங்கு பதட்டமும் பரபரப்பும் ஏற்பட்டது.

உடனே அவரது பாதுகாவலர்கள் சப்பாத்து வீசிய வரை கூட்டத்தில் தேடினார்கள். ஆனால் அவர்களால் அந்த நபரைக் கண்டுபிடிக்க முடியவில்லை. சில வருடங்களுக்கு முன்பு அமெரிக்க முன்னாள் ஜனாதிபதி ஜோர்ஜ் புஷ் மீது முன்டாசர் அல்-ஷாய்தி என்ற பத்திரிகை நிருபர் சப்பாத்தைக் கழற்றி வீசினார். அப்போது அவரை ஹீரோ என ஈரான் அரசு வானளாவ புகழ்ந்தது குறிப்பிடத்தக்கது.



உளவு பார்க்கும் செயற்கைக்கோள் நேற்று முன்தினம் ஏவியது ஜப்பான்

(டோக்கியோ)

வடகொரியாவின் ஏவுகணை வளர்ச்சியால் பீதியடைந்துள்ள ஜப்பான், நேற்று முன்தினம் உளவு பார்க்கும் செயற்கைக்கோள் ஒன்றை விண்ணில் ஏவியது. சர்வதேச நெருக்கடி இருந்த போதிலும், 2009இல் வடகொரியா, டாபோடாங்-2 என்ற ஏவுகணையை வெற்றிகரமாக விண்ணில் ஏவி பரிசோதித்தது. இந்த ஏவுகணை, 6,700 கி.மீ., தூரம் சென்று தாக்கக் கூடிய திறன் கொண்டது. மேலும் பல ஏவுகணைகளை வடகொரியா தயாரித்து வருவதாக அண்மை

யில் செய்திகள் வெளியாகின. இதனால், அண்டை நாடான ஜப்பான் பீதியடைந்துள்ளது. ஜப்பானின் தென்பகுதியில் உள்ள டனேகவா விண்வெளி மையத்தில் இருந்து, இந்திய நேரப்படி நேற்று முன்தினம் காலை, எச்-2ஏ என்ற ரொக்கெட் மூலம் உளவு பார்க்கும் செயற்கைக்கோள் விண்ணில் ஏவப்பட்டது. வடகொரியாவின் ஏவுகணைப் பரிசோதனைகளை உளவு பார்க்கும் அதே நேரம், ஜப்பானின் உட்பகுதியில் இயற்கைப் பேரிடர்களால் பாதிக்கப்பட்ட பகுதிகளையும், இந்த செயற்கைக்கோள் கண்காணித்துத் தகவல்கள் அளிக்கும்

7 கோடி ஆண்டுக்கு முன் வாழ்ந்த டைனோசரின் எலும்புக்கூடு மீட்பு


(நியூயோர்க்)

வடஅமெரிக்கா கண்டத்தில் 6 கோடியே 90 இலட்சம் ஆண்டுகளுக்கு முன்பு வாழ்ந்த மிகப் பெரிய டைனோசரின் எலும்புக் கூடுப் படிவங்கள் கண்டெடுக்கப்பட்டுள்ளன. அவை அலமோசாஸ் சஞ்சுவான் சிங் டைனோசர்ஸ் குடும்பத்தை சேர்ந்தவை.

அவை ஒட்டகச் சிவிங்கியைவிட மிக நீளமான முத்தைக் கொண்டவை. இந்த வகை டைனோசர்கள் தாவரங்களை மட்டும் சாப்பிட்டு உயிர் வாழ்ந்தவை எனக் கருதப்படுகிறது.

அவற்றின் எலும்புப் படிவங்கள் உத்தா, நியூ மேக்சிகோ மற்றும் அமெரிக்காவின் டெக்சாஸ் ஆகிய இடங்களில் 2003 முதல் 2006ஆம் ஆண்டு வரை கண்டெடுக்கப்பட்டது. மோண்டானா மாகாண பல்கலைக்கழக ஆராய்ச்சியாளர் டென்வர் டயுன்பூ போவியர், பென்சில் வேனியாவின் ஹரிஸ் பர்க்கை சேர்ந்த ராபர்ட் எம். சுல்லிவான் ஆகியோர் இதுகுறித்து ஆய்வு அறிக்கை வெளியிட்டுள்ளனர்.

இந்த டைனோசரின் எலும்புக் கூடுப் படிவம்



பல்கலைக்கழக ஆராய்ச்சியாளர்களால் அமெரிக்காவின் மோண்டானா மாகாணத்தில் (அருங்காட்சியகத்தில்) வடிவமைத்து வைக்கப்பட்டுள்ளது.



சுவீடன் தலைநகர் ஸ்டாக்ஹோல்மில் நடந்த பத்திரிகையாளர்கள் கூட்டத்தில், 2011 இற்கான நோபல் பரிசு பெற்ற லெபிரியன் ஜனாதிபதி எலின் ஜோன்சன் சிரல்பும் (இடது), சுவீடன் பிரதமர் பிரடிரிக் ரியின்பெல்ட் கலந்து கொண்டு பேசியதைக் காணலாம்.

ஏமன் சிறையிலிருந்து 16 கைதிகள் தப்பினர்

ஏமன் சிறைச்சாலையில் தடுத்து வைக்கப்பட்டிருந்த 16 இற்கும் அதிகமான கைதிகள் தப்பிச் சென்றுள்ளதாகத் தெரிவிக்கப்படுகின்றது.

ஏமனின் தென் பிராந்தியத்தில் உள்ள சிறைச்சாலையில் தடுத்து வைக்கப்பட்டிருந்த அல்கொய்தா இயக்கத்தினரும் தப்பிச் சென்றவர்களும் அடங்குவதாகத் தெரிவிக்கப்படுகின்றது. இந்தச் சிறைச்சாலை மீது தாக்குதல் நடத்தப்பட்டதை அடுத்து இவர்கள் தப்பிச் சென்றுள்ளதாகத் தகவல்கள் குறிப்பிடுகின்றன. சிறைச்சாலையில் உள்ள அல்கொய்தா இயக்கத்தினர் தப்பிச்சென்ற இரண்டாவது சந்தர்ப்பமாக இது அமைந்துள்ளது.

ஏமன் அரசாங்கத்துக்கு எதிரான போராட்டங்கள் ஒரு புறம் நடைபெற்றுக்கொண்டிருக்கும் சந்தர்ப்பத்தில், இது போன்ற சம்பவங்களும் அதிகரித்துவருகின்றன.



சீன பஸ் விபத்தில் 15 சிறுவர்கள் பலி

சீனாவின் கிழக்குப் பிராந்தியத்தில் பாடசாலை பஸ் ஒன்று விபத்துக்குள்ளானதில் 15 சிறுவர்கள் உயிரிழந்துள்ளதாகத் தெரிவிக்கப்படுகின்றது.

ஜியாங்சு மாகாணத்தில் இடம்பெற்ற இந்த விபத்து நாடாவிய ரீதியில் மக்கள் மத்தியில் கோபத்தை ஏற்படுத்தியுள்ளதாக அந்த நாட்டுத் தகவல்கள் குறிப்பிட்டுள்ளன.

பாதையொன்றில் திரும்பும் போது குறித்த பஸ் பள்ளமொன்றில் வீழ்ந்துள்ளதாக சீனாவின் அரசு ஊடகம் செய்தி வெளியிட்டுள்ளது.

இந்த விபத்தில் மேலும் எட்டுச் சிறுவர்கள் காயமடைந்துள்ளதாகத் தெரிவிக்கப்படுகின்றது.

பாடசாலைச் சேவையை மேம்படுத்துவதற்கு மேலதிக நிதியை அரசாங்கம் வழங்குவதாக சீனப் பிரதமர் வென்ஜியாபோ உறுதியளித்துள்ள போதிலும் இவ்வாறான சம்பவங்கள் தொடர்ந்தும் இடம்பெற்றுவருவதாகச் சுட்டிக்காட்டப்பட்டுள்ளது.

கியோட்டோ உடன்படிக்கை விலகியதாக கனடா அறிவிப்பு

காலநிலை மாற்றம் தொடர்பான கியோட்டோ உடன்படிக்கையில் இருந்து கனடா விலகவுள்ளதாகத் தெரிவிக்கப்படுகின்றது.

கனடாவின் சுற்றாடல் அமைச்சர் பீற்றர் கென்ட் இதனைக் கூறியுள்ளதாக பி. பி. சி செய்தி வெளியிட்டுள்ளது.

தமது நாடு கியோட்டோ உடன்படிக்கையின் இலக்குகளை அடையத் தவறும் பட்சத்தில் அபராதத்தை எதிர்நோக்க நேரிடலாம் என அவர் குறிப்பிட்டுள்ளார்.

உலகளாவிய ரீதியாக ஏற்படுத்தப்பட்ட இந்த உடன்படிக்கையில் இருந்து முதலாவது நாடாக கனடா வெளியேறவுள்ளமை குறிப்பிடத்தக்கது.

பூகோள வெப்பமாதலுக்கு எதிராகப் போராடும் நோக்கில் 1997 ஆம் ஆண்டு ஜப்பானின் கியோட்டோ நகரில் இந்த உடன்படிக்கை கைச்சாத்திடப்பட்டது.

இந்த உடன்படிக்கையில் இருந்து தமது நாடு விலகுவது தொடர்பான நோக்கத்தினை ஐக்கிய நாடுகள் சபைக்கு உத்தியோகபூர்வமாக அறிவித்துள்ளதாக பீற்றர் கென்ட் கூறியுள்ளார்.

சிரியாவில் இடம்பெறும் வன்முறை ஐயாயிரத்தைத் தாண்டியது உயிரிழப்பு

(டமஸ்கஸ்)

சிரியாவில் ஏற்பட்டுள்ள அமைதியின்மையின் போது கொல்லப்பட்டவர்களின் எண்ணிக்கை ஐயாயிரத்தைத் தாண்டியுள்ளதாக ஐக்கிய நாடுகள் சபை தெரிவித்தது.

பாதுகாப்புச் சபையில் இடம்பெற்ற இரகசியக் கூட்டத்தொடரின் போது ஐநாவின் மனித உரிமைகள் பேரவையின் உயர்ஸ்தானிகர் நவந்தம்பிள்ளை இதனைக் கூறியுள்ளார்.

14 ஆயிரம் பேர் தடுத்து வைக்கப்பட்டுள்ளதுடன், 12 ஆயிரத்து 400 பேர் வரை அயல்நாடுகளுக்குச் சென்றுள்ளதாகவும் மனித உரிமைகளுக்கான உயர்மட்ட அதிகாரி சுட்டிக்காட்டியுள்ளார்.

சிரியாவின் தற்போதைய நிலைமை சகித்துக்கொள்ள முடியாததுடன், மனிதாபிமானத்திற்கு எதிரான குற்றங்கள் இழைக்கப்பட்டுள்ளதாக அவர் குற்றஞ்சாட்டியுள்ளார்.

இதேவேளை நேற்று முன்தினம் இடம்பெற்ற மோதல்களில் குறைந்தது 20 பேர் கொல்லப்பட்டுள்ளதாக எதிர்க்கட்சி செயற்பாட்டளர்கள் குறிப்பிட்டுள்ளனர். உள்ளூராட்சி மன்றத் தேர்தல் வாக்களிப்பு நடைபெற்றுவரும் நிலையில், வாக்களிப்பு வீதம் மிகவும் குறைந்த அளவில் காணப்படும் என எதிர்பார்க்கப்படுகின்றது.

கடந்த ஆண்டினை விட இம்முறை தேர்தல் நியாயமானதாக இருக்கும் என அதிகாரிகள் கூறியுள்ள போதிலும், தேர்தலைப் புறக்கணித்துப் பணிப் பகிஷ்கரிப்பிற்கான அழைப்பினை எதிர்க்கட்சிகள் விடுத்துள்ளன.



கனிந்திருக்கும் சூழலை சரிவரப் பயன்படுத்த சக தமிழ்தலைமைகள் முன்வரவேண்டும் அமைச்சர் டக்ளஸ் அழைப்பு

தமிழ் பேசும் மக்களின் அரசியலுரிமைப் பிரச்சினைக்குத் தீர்வு காணும் சந்தர்ப்பங்கள் பலவும் கடந்த காலங்களில் கனிந்து வந்திருந்த போதும், அவைகளை உரிய முறையில் பயன்படுத்தும் மதிநுட்ப சாணக்கிய தந்திரங்களை அவ்வப்போது பொறுப்பில் இருந்த சக தமிழ்த் தலைமைகள் கையாண்டிருக்கவில்லை. கடந்த கால தவறுகளை உணர்ந்து சக தமிழ் தலைமைகள் இன்று கிடைத்திருக்கும் சந்தர்ப்பத்தை யாவது தமிழ் பேசும் மக்களின் அரசியலுரிமை தீர்வுக்காக சரிவரப் பயன்படுத்த முன்வர வேண்டும் என ஈழ மக்கள் ஜனநாயக கட்சியின் செயலாளர் நாயகமும் அமைச்சருமான டக்ளஸ் தேவானந்தா சக தமிழ் கட்சிகளை நோக்கி பகிரங்க அழைப்பு விடுத்துள்ளார்.

நாம் தோற்றுப் போனதொரு சமூகம் அல்ல. எம்மிடையே அவ்வப்போது பலம் பெற்றிருந்த சக தமிழ் தலைமைகளின் மதிநுட்பம் மறந்த நடைமுறைக்கு ஒவ்வாத வழி முறைகளே தோற்றுப்போயுள்ளன.

தமிழ் பேசும் மக்களின் அரசியல் அபிலாசைகளை அடைவதற்கான சந்தர்ப்பங்கள் ஒவ்வொன்றும் தவறவிடப்பட்ட போது, இங்கு மனித அவலங்களே நிகழ்ந்து முடிந்திருக்கின்றன.

எமது மக்கள் அழிவுகளை சந்திக்க வேண்டிய துயரங்களே நடந்து முடிந்தன.

கடந்த கால இழப்புக்களையும் நாம் இழந்து போனவர்களின் கனவுகளையும் ஈடுபற்ற வேண்டுமேயானால் இனி வரும் சந்தர்ப்பங்களையாவது சக தமிழ் தலைமைகள் சரிவரப் பயன்படுத்த முன்வர வேண்டும்.

எமக்கென்றொரு கனவு உண்டு! அது தமிழ் பேசும் மக்கள் சமவுரிமை பெற்ற சுதந்திர பிரஜைகளாக எமது வரலாற்று வாழ்விடங்களில் வாழும் சூழலை உருவாக்குவதேயாகும்.

எமது கனவுகளை அடைவதற்கு நாம் எங்கிருந்து தொடங்க வேண்டும் என்பது குறித்து சகல தமிழ்த் தலைமைகளும் யதார்த்த பூர்வமாக சிந்திக்க வேண்டும்.

விரப்பேச்சுக்களும், வெறும் வார்த்தை ஜாலங்களும் எமது மக்களுக்கு ஏமாற்றங்களைத் தவிர வேறு எதையும் பெற்றுத்தராது. எதையும் நம்பிக்கையோடு கூர்ந்து அவதானித்து நாம் விவேகத்துடன் செயற்பட வேண்டும்.

இலங்கை இந்திய ஒப்பந்தம் ஒரு பொண்ணான வாய்ப்பு. அதை அப்போது

சந்தர்ப்பம் கிடைத்த இரு வேறு தரப்பினர்களில் ஒரு தரப்பினர் ஏற்றுக் கொண்டிருக்கவும் இல்லை. மறு தரப்பினர் அதனை சரிவரப் பயன்படுத்தியிருக்கவும் இல்லை.

அவ்வாறு நிகழ்ந்திருந்தால் அழிவுகள் பெருகியிருக்காது. மாறாக இன்று தமிழ் பேசும் மக்கள் நடைமுறையில் சுயநிர்ணய உரிமையை அனுபவிக்க முடிந்திருக்கும்.

அதற்குப் பின்னான முன்னாள் ஜனாதிபதி பிரேமதாஸவுடனான பேச்சுவார்த்தை, முன்னாள் ஜனாதிபதி சந்திரிகா குமாரணதுங்கவுடனான பேச்சுவார்த்தை, அதற்கு பின்னர் பிரதமராக இருந்த ரணில் விக்கிரமசிங்கவுடனான பேச்சுவார்த்தை, இறுதியாக தற்போதைய ஜனாதிபதி மகிந்த ராஜபக்ஷவுடனான பேச்சுவார்த்தை என சகல சந்தர்ப்பங்களிலும் எமது தமிழ்த் தலைமைகள் விவேகத்துடன் செயற்பட்டிருக்கவில்லை.

இலங்கை-இந்திய ஒப்பந்தத்திற்கு முந்திய வரலாற்றில் மாறி மாறி இந்த நாட்டில் ஆட்சிக்கு வந்திருந்த அரசுகளே தமிழ் மக்களின் அரசியலுரிமை தீர்வு குறித்து விருப்பமின்றி செயற்பட்டிருந்தன.

ஆனால் அதற்குப் பிந்திய சூழலில் தமிழ் மக்களின் அரசியலுரிமைப் பிரச்சினைத் தீர்வு குறித்து சக தமிழ் தலைமைகளே பொறுப்புணர்ச்சியின்றி செயற்பட்டுவந்துள்ளன.

பட்டுவேட்டி பற்றிய கனவில் இருந்து கட்டியுள்ள கோவணமும் களவாடப்படும் சூழ்நிலைக்கு இட்டுச்சென்றதுதான் மிச்சம்.

இதை நான் போட்டி அரசியலுக்காகவோ அன்றி சக தமிழ் தலைமைகளை குறை கூறுவதற்காகவோ சொல்லவில்லை. தவறுகளை சுட்டிக்காட்டுவதன் மூலம் எமது மக்களின் அரசியலுரிமைப் பிரச்சினைக்கு தீர்வு காண்பதற்கு சகல தமிழ்க் கட்சிகளும் கடந்த கால தவறுகளை திருத்திக் கொண்டு செயற்பட முன்வர வேண்டும் என்பதே எனது விருப்பம்.

இதில் ஈ.பி.டி.பி யினராகிய நாம் தவறு விட்டிருந்தாலும் அதை நியாய பூர்வமாக யாரும் சுட்டிக்காட்டினால் அதை ஏற்று திருந்தி நடக்கவும் தயாராக இருக்கின்றோம்.

தமிழ் பேசும் மக்களின் உரிமைப் போராட்டத்தின் ஆரம்பகால முன்னோடிகளில் நானும் ஒருவன் என்ற வகையிலும் எமது கட்சி உறுப்பினர்களும் அந்தப் போராட்டத்தில் இணைந்திருந்தவர்கள் என்ற வகையிலும் எமது நீதியான உரிமைப் போராட்டமானது சக தமிழ்த் தலைமையால் அழிவு யுத்தமாக மாற்றப்பட்டு எமது தொகையின்றி பலியெடுத்திருந்த நிகழ்வுகளுக்கு இட்டுச் சென்றிருந்தாலும் ஆரம்ப கால முன்னோடிகளில் நானும் ஒருவன் என்ற வகையிலும் எமது தமிழ்த் தலைமைகள் காணாமல் போயிருந்தாலும் அதற்குப் பின்னான மாறி வந்த அரசியல் சூழலில் ஆயுதப்போராட்டம் எமக்குத் தேவையில்லை என்றும் அழிவு யுத்தம் எமது மக்களைக் கொன்று பலியாக்கும் என்றும் அரசியல் பேச்சுவார்த்தையின் ஊடாக எமது மக்களை சுதந்திர பிரஜைகளாக வாழ வைக்க முடியும் என்றும் நான் தொடர்ச்சியாக வலியுறுத்தி வந்திருக்கின்றேன்.

நாம் சொன்னவைகளே இங்கு நடந்து முடிந்திருக்கின்றன. இனி நடக்கப்போவதும் நாம் சொன்னவைகளே. கிடைத்த சந்தர்ப்பங்கள் யாவற்றையும் தாமே தவறவிட்டு சிங்களம் எமக்கு ஒரு போதும் தீர்வு வழங்காது என்ற ஏட்டிக்கு போட்டியான இனவாத சிந்தனைகளும்,

தீர்வை அடைவதற்கான எந்தவொரு நடைமுறை சார்ந்த வழிமுறையினையும் கொண்டிருக்காமல் உரிமை குறித்த வெற்றுக்கோசங்களை மட்டும் எழுப்புவதால் எந்தப்பயனும் இல்லை.

நாம் எமது மக்களின் உரிமை குறித்து தொடர்ந்தும் வெறுமனே கோஷமிட்டுக் கொண்டிருக்கப் போகின்றோமா?... அல்லது, அடைய வேண்டிய எமது மக்களின் அரசியலுரிமையை மதிநுட்பத்தோடு அணுகி பெற்றுக் கொள்ளப் போகிறோமா?...

இதை சகலரும் சிந்திக்க வேண்டும். அதற்காக எவரும் யாரிடமும் சரணாகதி அடையவேண்டும் என்று அர்த்தமல்ல.

அரசு உயர் மட்டப் பிரதிநிதிகளுடன் தமிழ்த் தேசியக் கூட்டமைப்பு பேசி வருவதை நாம் வரவேற்கின்றோம். நாமும் தொடர்ந்தும் பேசி வருகின்றோம்.

நாடாளுமன்ற தெரிவுக்குமுன் ஆலோசனைகளையும் பெற்று இலங்கை இந்திய ஒப்பந்தத்தின் பிரகாரம் உருவாக்கப்பட்ட 13ஆவது திருத்தச்சட்டத்தை முழுமையாக நடைமுறைப்படுத்தி அதற்கு

மேலதிக அதிகாரங்களை வழங்கி, மேலும் அதை வளர்த்தெடுப்பதற்கான அரசியல் தீர்வு முயற்சி இன்று தொடங்கியுள்ளது.

இது யுத்தத்திற்குப் பிந்திய புதிய தொரு முயற்சி. கடந்த காலத் தடைகள் இதற்கு இருக்காது. குறிப்பிட்ட கால எல்லை இய நிர்ணயித்தே இந்த நாடாளுமன்றத் தெரிவுக்குழு செயற்படவுள்ளது. நாடாளுமன்றத் தெரிவுக்குழுவில் அங்கம் வகிக்கும் கட்சிகளில் பலவும் தத்தமது பிரதேசங்களில் மாகாணசபைகளில் பங்கெடுத்து வருகின்றன. ஆளுமகட்சி, எதிர்க்கட்சிகள் என சகல தரப்பும் நாடாளுமன்றத்தெரிவுக்குழுவில் பங்கெடுக்கின்றன. ஆகவே இந்த ஆலோசனைகளின் மூலம் கிடைக்கும் அரசியல் தீர்வானது பலமானதாக அமையும். எனவே கிடைத்திருக்கும் இந்தச் சந்தர்ப்பம் அரிய தொரு வாய்ப்பாகும்.

ஆகவே சகல தமிழ் கட்சிகளும் ஒன்றுபட்டு ஒருவருக்கொருவர் அர்த்தமின்றி முரண்படாமல் நாடாளுமன்ற தெரிவுக்குழுவில் பங்கெடுப்பதன் மூலம் எமது மக்களுக்கான அரசியல் தீர்வு குறித்த விடயங்களை ஒரே குரலில் வலியுறுத்தி கூற வேண்டிய தருணம் இது.

நாடாளுமன்றத்தில் அங்கம் வகிக்காத ஏனைய தமிழ்க் கட்சிகளும் நாடாளுமன்றத் தெரிவுக்குழு முன்பாக தமது யோசனைகளை தெரிவிப்பதற்கான சந்தர்ப்பத்தையும் நாமே உருவாக்கிக் கொடுப்போம்.

எமது மதிநுட்ப சாணக்கிய சிந்தனைகளை பயன்படுத்தி நடைமுறைச் சாத்தியமான இவ்வழிமுறையில் நாம் செயற்பட மறுப்போமேயானால்

எமது மக்களுக்கான அரசியலுரிமைகளை அடைவதற்கான இன்னொரு சந்தர்ப்பத்தையும் நாம் இழந்தவர்கள் ஆகிவிடுவோம். ஆகவே கட்சி சார்ந்த கௌரவப்பிரச்சினைகளை கைவிட்டு மீண்டும் மீண்டும் எமது மக்களுக்கு வரலாற்றுத்திரோகம் இழைத்தவர்களாக இருந்து விடாமல் எமது மக்களின் கௌரவமான அரசியல் தீர்வை மட்டும் முதன்மைப்படுத்தி சகல தமிழ்க் கட்சிகளும் ஒன்றுபட்டு உழைக்க முன்வர வேண்டும்.

எனவே நம்பிக்கையுடனும் அக்கறையுடனும் உண்மைத்தன்மையுடனும் நாடாளுமன்றத் தெரிவுக்குழுவில் அங்கம் வகிக்க தமிழ்த் தேசியக் கூட்டமைப்பு உட்பட அனைத்து தமிழ்க் கட்சிகளும் முன்வர வேண்டுமென அமைச்சர் டக்ளஸ் தேவானந்தா பகிரங்க அழைப்பு விடுத்துள்ளார்

முல்லைக் கடலில் மீன் பிடிப்பதற்கு சிங்கள மீனவரை அனுமதியுங்கள் கேட்கிறார் அமைச்சர் மில்ரோய்

சிங்கள மீனவர்கள் முல்லைத்தீவு சென்று அங்குள்ள கடற்பரப்பில் மீன்பிடித்தொழிலில் ஈடுபட வசதிகள் செய்து கொடுக்கப்பட வேண்டும் என சமூக நலன்புரி அமைச்சர் மில்ரோய் பெனாண்டோ கோரிக்கை விடுத்துள்ளார்.

நாடாளுமன்றில் மீன்பிடி மற்றும் நீரியல் வள அமைச்சு மீதான குழு நிலை விவாதத்தில் கலந்துகொண்டு உரையாற்றியபோதே அவர் இவ்வாறு கோரிக்கை விடுத்தார்.

முன்னரும் சிங்களவர்கள் முல்லைத்தீவில் மீன்பிடித் தொழிலில் ஈடுபட்டதோடு அங்கு அவர்கள் வசித்து வந்ததாகவும் அமைச்சர் தெரிவித்தார்.

முல்லைத்தீவில் சிங்கள மீனவர்கள் தொழிலில் ஈடுபட்டமைக்கு முல்லைத்தீவு கடற்கரையோரப் பகுதிகளில் அவர்கள் நாட்டியுள்ள தென்னை மரங்கள் சாட்சி என அமைச்சர் சுட்டிக் காட்டியுள்ளார்.

அண்மையில் தான் முல்லைத்தீவுக்குச் சென்ற போது சிங்களவர்களால் முன்பு நாட்டப்பட்ட தென்னை மரங்களின் சுவடுகளை அவதானிக்க முடிந்ததாகவும் குறிப்பிட்டார்.

866 புலி உறுப்பினர்களை விடுவிப்பதற்கு அரசு மறுப்பு

(கொழும்பு)
பாரிய குற்றச் செயல்களுடன் தொடர்புடைய 866 விடுதலைப் புலி உறுப்பினர்களை விடுதலை செய்ய முடியாது என அரசாங்கம் அறிவித்துள்ளது.

எம்.ஐ. தாக்குதல் ஹெலிகொப்டர்கள், இராணுவ முகாம்கள், பஸ், வாகனங்கள் மீது தாக்குதல் நடத்தியமை உள்ளிட்ட பல்வேறு குற்றச்செயல்களுடன் தொடர்புடையவர்களே இவ்வாறு தடுத்து வைக்கப்பட்டுள்ளனர்.

பயங்கரவாத சந்தேகநபர்களை விடுதலை செய்யுமாறு தமிழ் அமைப்புக்கள் கோரியுள்ளன. எனினும் பாரிய குற்றச் செயல்களுடன் தொடர்புடைய விடுதலைப் புலி உறுப்பினர்களை விடுதலை செய்ய முடியாது என அரசாங்கம் அறிவித்துள்ளது.

இதற்கிடையில் படுகொலைச் சம்பவங்களுடன் தொடர்புடைய நான்கு விடுதலைப் புலி உறுப்பினர்களுக்கு எதிராக வழக்குத் தொடரப்பட்டுள்ளது. ஏனைய சந்தேக நபர்களுக்கு எதிராகவும் வழக்குத் தொடரப்படும் எனவும் அரசாங்கம் அறிவித்துள்ளது

வெளிநாடு செல்லும் பணிப்பெண்களின் வயதெல்லை முப்பதாக உயர்வு

(கொழும்பு)
மத்திய கிழக்கு நாடுகளுக்கு வேலை வாய்ப்புப் பெற்றுச் செல்லும் இலங்கைப் பணிப்பெண்களின் வயதெல்லையை 30ஆக உயர்த்த எதிர்பார்த்துள்ளதாக வெளிநாட்டு வேலைவாய்ப்பு மற்றும் நலன்புரி அமைச்சர் டிவான் பெரேரா தெரிவித்துள்ளார்.

ஐக்கிய தேசியக் கட்சியின் நாடாளுமன்ற உறுப்பினர் ரவி கருணாநாயக்க நாடாளுமன்றில் எழுப்பிய கேள்வி ஒன்றுக்கு பதிலளித்த அமைச்சர் இவ்வாறு தெரிவித்தார். வெளிநாடுகளுக்கு வேலை பெற்றுச் செல்லும் இலங்கைப் பணிப்பெண்களின் வயதெல்லையை 18 இல் இருந்து 21ஆக உயர்த்த கடந்த காலங்களில் தான் நடவடிக்கை எடுத்ததாக அமைச்சர் சுட்டிக் காட்டியுள்ளார். எனினும், அந்த வயதெல்லையை 30ஆக அதிகரிக்க உள்ளதாக அமைச்சர் குறிப்பிட்டுள்ளார்.

மேலும், இலங்கையில் செயற்படும் வெளிநாட்டு வேலைவாய்ப்புக்கிளை நிலையங்களை தரம் பிரிக்க வுள்ளதாகவும், வெளிநாட்டு வேலை வாய்ப்பு கிளை நிறுவனங்களின் செயற்பாடுகள் குறித்து அரசாங்கம் அவதானத்துடன் இருப்பதாகவும் அமைச்சர் மேலும் தெரிவித்தார்.

வடக்கு, கிழக்கு இணைப்பு வேண்டாம் அரசு உடன்பட்டால் பதவி துறப்பேன் பிரதி அமைச்சர் ஹிஸ்புல்லா ஆவேசம்

(கொழும்பு)

வடக்கு, கிழக்கு மாகாணங்கள் இணைவதற்கு அரசாங்கம் உடன்படுமாக்கவிருந்தால் நான் அரசாங்கத்தை விட்டு வெளியேறுவேனென சிறுவர் அபிவிருத்தி மகளிர் விவகார பிரதியமைச்சர் எம்.எல்.ஏ.எம்.ஹிஸ்புல்லா தெரிவித்தார்.

கடந்த வெள்ளிக்கிழமை காத்தான்குடியில் நடைபெற்ற பொதுக்கூட்டமொன்றில் உரை நிகழ்த்தும்போது அவர் இவ்வாறு கூறினார். அவர் அங்கு மேலும் உரையாற்றுகையில்,

“வடக்கு, கிழக்கு மாகாணங்களை மீண்டும் இணைக்க வேண்டுமென தமிழ்த் தேசியக் கூட்டமைப்பினர் அரசாங்கத்துடனான பேச்சுவார்த்தையில் முன்வைத்

துள்ளனர். அவ்வாறு அரசாங்கம் வடக்கு, கிழக்கு மாகாணங்களை இணைப்பதற்கு உடன்பட்டால் இந்த அரசாங்கத்தை விட்டு வெளியேறுவேன்.

வடக்கு, கிழக்கு மாகாணங்கள் பிரிக்கப்பட்டுள்ளன. வடக்கு, கிழக்கு மாகாணங்கள் இணைந்திருந்தபோது மூலின மக்களும் முட்டி மோதி இரத்த ஆறே ஓடியது. கிழக்கு பிரிக்கப்பட்டதையடுத்து இன்று அந்த மக்கள் நிம்மதியாக வாழ்ந்துகொண்டிருக்கின்றனர்.

ஒற்றுமையாகவும் அமைதியுடனும் புரிந்துணர்வுடனும் இவர்கள் வாழ்கின்றனர். இந்த ஒற்றுமையை சீர்குலைத்து மீண்டும் இரத்த ஆறு ஓட வைப்பதற்கு கிழக்கு மாகாணத்திலுள்ள மூலின மக்களும் ஒருபோதும்

அனுமதிக்க மாட்டோமென்பதை தமிழ்த் தேசியக் கூட்டமைப்பினருக்கும் சர்வதேச சமூகத்தினருக்கும் கூறிவைக்க விரும்புகின்றோம். ஜனாதிபதிக்கும் அரசு தரப்புகளும் இதை தெளிவாகச் சொல்லி வைத்துள்ளோம்.

வடக்கு, கிழக்கு இணைவது தொடர்பான எந்தவொரு பேச்சுவார்த்தையிலும் அரசாங்கம் பங்குகொள்ளக்கூடாது. அவ்வாறு வடக்கு, கிழக்கு இணைப்புக்கு அரசாங்கம் உடன்படுமானால் அரசை விட்டும் வெளியேறும் கிழக்கு மாகாணத்தில் இருக்கும் மூலின மக்களும் கிழக்கை நிர்வாகம் செய்து செழிப்புடன் இந்த மாகாணத்தை அபிவிருத்தி செய்துகொண்டிருக்கின்றோம்” என்றார்.

யாழ். சின்னக்கடை...

குறித்த குடும்பஸ்தர் கடந்த 15 நாட்களுக்கு முன்பதாக யாழ். நகர் சிங்கள மகாவித்தியாலயத்திற்கு அருகில் அமைந்துள்ள ஹோட்டல் ஒன்றில் வேலைக்குச் சேர்ந்துள்ளார். நேற்று முன்தினம் மதியம் 3 மணியளவில் ஹோட்டல் உரிமையாளரிடம் தனது சம்பளத்தில் 2500 ரூபா பெற்றுக்கொண்டு வெளியே சென்றுள்ளார். மாலைவேளை மீண்டும் ஹோட்டலுக்குத் திரும்பிய அவர் ஹோட்டலில் இருந்த 61 ஆயிரம் ரூபா பணத்தினை எடுத்துச் சென்றுள்ளார்.

குறித்த நபர் தன்னிலை மறந்த நிலையில் சின்னக்கடை வீதியில் உள்ள தனது மைத்துனரிடம் சென்று அங்கு அமைந்துள்ள மூடப்பட்டிருந்த கடையினுள் விழுந்தபோது மைத்துனர் பாயை விரித்து நித்திரை செய்ய அனுமதித்துள்ளார். எனினும் அதிகாலை அவர் உயிரிழந்தமை அவதானிக்கப்பட்டது. 2 மாதங்களுக்கு மேலாக குறித்த கடை மூடப்பட்டிருந்தது என அப்பகுதி மக்கள் தெரிவித்தனர்.

சம்பவ இடத்திற்கு விரைந்த நீதவான் நீதிமன்ற நீதிபதி ஏ.ஏ.ஆனந்தராசா மற்றும் யாழ். பொலிஸார் விசாரணைகளை மேற்கொண்டனர். சடலம் யாழ். போதனா வைத்தியசாலையில் பிரேத பரிசோதனைகளைக் காக்க ஒப்படைக்கப்பட்டுள்ளது. இதேவேளை குறித்த நபர் எடுத்துச்சென்ற 61 ஆயிரம் ரூபா பணம் தொடர்பாக கடை உரிமையாளரினால் யாழ். பொலிஸாரிடம் முறைப்பாடு செய்யப்பட்டபோதும் பொலிஸார் முறைப்பாட்டை ஏற்றுக்கொள்ளவில்லை என உரிமையாளர் தெரிவித்தார். (எஸ்)

பொலிஸ் வாகனங்கள்...

காயமடைந்ததாக பொலிஸ் ஊடகப்பேச்சாளர் பொலிஸ் அத்தியட்சகர் அஜித் ரோஹன கூறினார். மது போதையுடன் இருந்த சிலரே தம்புள்ளை நகரில் அமைதியின்மையை தோற்றுவிக்கும் வகையில் செயற்பட்டிருந்ததாகவும் அவர் குறிப்பிட்டார். இந்த அமைதியின்மையின்போது பொலிஸாரின் இரண்டு வாகனங்கள் சேதப்படுத்தப்பட்டுள்ளதாகவும், பொலிஸார் மீது தாக்குதல் நடத்தப்பட்டதாகவும் பொலிஸ் ஊடகப் பேச்சாளர் தெரிவித்தார். இந்தச் சம்பவம் காரணமாக குருநாகல், மாத்தளை, ஹபரண ஆகிய பகுதிகளுக்கான போக்குவரத்து தடைப்பட்டதாகவும் அவர் கூறினார்.

இதனால் அந்தப் பகுதிகளுக்குச் செல்லவிருந்த ஆயிரக்கணக்கான மக்கள் அசௌகரியத்தை எதிர்நோக்கியதாகவும் அவர் குறிப்பிட்டார். கலைந்து செல்லுமாறு ஆர்ப்பாட்டக்காரர் களுக்கு விடுக்கப்பட்ட அறிவுறுத்தலை அவர்கள் பெருப்படுத்தாததன் காரணத்தால் அவர்கள் மீது கண்ணீர்ப்புகைப் பிரயோகம் மேற்கொள்ள நேரிடலாகவும் பொலிஸ் அத்தியட்சகர் தெரிவித்தார்.

பொலிஸார் தொடர்ந்தும் அந்தப் பிரதேசத்தில் பாதுகாப்புக் கடமையில் ஈடுபட்டுள்ளதாகவும் பொலிஸ் ஊடகப் பேச்சாளர் மேலும் தெரிவித்தார். நிலைமை தற்போது வழமைக்குத் திரும்பியுள்ளது. இதேவேளை பண்டாரவளையில் நேற்று இடம்பெற்ற ஆர்ப்பாட்டத்தை கலைப்பதற்கு பொலிஸார் கண்ணீர்ப்புகைப் பிரயோகம் மேற்கொண்டனர். இந்த ஆர்ப்பாட்டத்தின்போது, இருவாகனங்கள் சேதப்படுத்தப்பட்டதாகவும் பொலிஸ் உத்தியோகஸ்தர்கள் இருவர் காயமடைந்ததாகவும் பொலிஸ் ஊடகப் பேச்சாளர் அஜித் ரோஹன தெரிவித்துள்ளார்.

புலிகளின்...

எதிர்பார்த்திராத புலிகள் பலவந்தமாகப் படையில் இணைத்துக்கொண்ட 14 வயது முதல் 55 வயதுடையவர்களை யுத்த களத்தில் நேரடியாக இறக்கிவிட்டனர். 3 இலட்சம் பொதுமக்கள் புலி உறுப்பினர்களின் பாதுகாப்புக்காக வைக்கப்பட்டிருந்தனர் என்றும் அந்தப் புலி உறுப்பினர் கூறியிருப்பதாக த இன்டிப்பென்டன் தனது செய்தியில் தெரிவித்துள்ளது. இறுதி நேரத்தில் வயதுக் கட்டுப்பாடு எதுவும் இருக்கவில்லை. பலவந்தமாகப் படையில் இணைக்கப்பட்ட சிறுவர்கள் ஒருநாள் அடிப்படைப் பயிற்சியுடன் யுத்த களத்துக்கு அனுப்பப்பட்டனர். இறுதிக் கட்டத்தில் புலிகளால் பல யுத்தக்குற்றங்கள் மேற்கொள்ளப்பட்டன. இதனைப் பொதுமக்கள் அறிவார்கள். பொதுமக்கள் பலர் புலிகளின் கட்டுப்பாட்டிலிருந்து வெளியேற அனுமதிக்கப்படவில்லை. அவ்வாறு களவாகச் செல்ல முற்பட்டவர்கள் பலர் சுட்டுக்கொல்லப்பட்டனர் என்றும் அச் செய்தியில் தெரிவிக்கப்பட்டுள்ளது.

புலிகளின் தலைவர் பிரபாகரன் எல்லா விடயங்களிலும் பிடிவாதமானவர். மீண்டும் ஒரு எழுச்சிக்கு தற்போது சந்தர்ப்பம் இல்லை. தற்பொழுது எந்த வொரு தலைமைத்துவமும் இல்லை. புலம்பெயர்வாழ் தமிழர்களால் அரசியல் அழுத்தமொன்றை மாத்திரமே வழங்க முடியும். அதற்கு அப்பால் அவர்களால் எதுவும் செய்யமுடியாது என்றும் அந்தப் புலி உறுப்பினர் தமக்கு வழங்கிய செவ்வியில் குறிப்பிட்டதாக “த இன்டிப்பென்டன்” செய்தித்தாள் தெரிவித்துள்ளது.

பொதுமக்கள் மற்றும் பாடசாலை மாணவர்களை இலக்கு வைத்துத் தாக்குதல் நடத்தும் புலிகளின் திட்டத்துக்கு அவர்களுக்குள்ளேயே ஆதரவு இருக்கவில்லை. சிங்கள மக்கள் மத்தியில் பதற்றமான சூழ்நிலை யொன்றை ஏற்படுத்துவதற்குப் புலிகள் விரும்பினர் என்றும் அவர் கூறியிருப்பதாக அச்செய்தியில் குறிப்பிடப்பட்டுள்ளது.

எமக்கு அரசியல் தீர்வொன்றே தேவை. சிங்கள மக்களின் ஆதரவின்றி தமிழ் மக்கள் எந்தவொரு அரசியல் தீர்வையும் பெற்றுக்கொள்ள முடியாது என்றும் அந்த முன்னாள் சிரேஷ்ட புலி உறுப்பினர் தம்மிடம் கூறியதாக பிரித்தானிய செய்தித்தாள் மேலும் குறிப்பிட்டுள்ளது.

தடையை மீறுபவர்கள் குறித்து மீனவக் குடும்பங்கள் விசனம்

குருநகர் மற்றும் வல்வெட்டித் துறை கடற்பிரதேசத்தில் தடை செய்யப்பட்ட உபகரணங்களைப் பயன்படுத்தி மீன்பிடி நடவடிக்கைகள் தொடர்ந்து இடம்பெற்று வருவதாக மீனவ குடும்பங்கள் விசனம் தெரிவிக்கின்றன.

ரோலர், மற்றும் பல்வேறு பட்ட மீன்பிடி மூலம் சாதாரண மீன்பிடி தொழில்கள் பாதிக்கப்படுகின்றன. ரோலர் படகுகளைத் தடைசெய்யுமாறு சம்பந்தப்பட்ட அதிகாரிகளிடம் வேண்டுகோள் விடுக்கப்பட்டதைத் தொடர்ந்து தடைசெய்யப்பட்ட மீன்பிடி தொழில்கள் நடைபெறுகின்றன.

தடைசெய்யப்பட்ட மீன்பிடி

தொழில்கள் முற்றாக தடை செய்வதற்கான நடவடிக்கைகள் எதுவும் மேற்கொள்ளப்படவில்லை. செல்வாக்குகள் மூலம் தடைசெய்யப்பட்ட மீன்பிடி தொழில்கள் நடைபெறுகின்றனவா? என மீனவர்கள் கோரிக்கை விடுக்கின்றார்கள்.

ரோலர் படகுகளினால் வலைகள் அறுத்துச் செல்லப்படுகின்றன. இதனால் மீன்பிடி தொழில் பாதிக்கப்படுகின்றது. எமது கோரிக்கைகளுக்கான பதில்களை எந்த கால கட்டத்தில் கிடைக்கும். தடை செய்யப்பட்ட மீன்பிடி தொழில்கள் முற்றாக தடைசெய்யப்படுமா எனவும் மீனவ குடும்பங்கள் கேள்வி எழுப்பியுள்ளார்கள். (எஸ்)

சட்டவிரோத இறைச்சிக்கடை கொக்குவில்லில் சீல் வைப்பு

கொக்குவில் பகுதியில் உள்ள மாட்டிறைச்சிக் கடையொன்றில் அனுமதி பெறாமல் விற்பனைக்காக வைக்கப்பட்டிருந்த எண்பத்து மூன்று கிலோ மாட்டிறைச்சி கைப்பற்றப்பட்டு உடனடியாக அழிக்கப்பட்டது.

நேற்று முன்தினம் நல்லூர் சுகாதாரப் பகுதியினரால் இந்நடவடிக்கை மேற்கொள்ளப்பட்டது. அனுமதி பெற்றுக்கொள்ளாமல் திருநெல்வேலிப் பகுதியில் உள்ள இடமொன்றில் வைத்து மாடு வெட்டப்பட்டு இறைச்சி விற்பனை

காக்க கொண்டுசெல்லப்படுவதாக சுகாதாரப் பகுதியினருக்குத் தகவல் கிடைத்தது. இதனை அடுத்து சுகாதாரப் பரிசோதகர்கள் மேற்படி இடத்திற்குச் சென்று இறைச்சியைக் கைப்பற்றினர். இதே வேளை குளிநூட்டியில் வைக்கப்பட்டு மீண்டும் கொண்டுவரப்பட்ட இறைச்சியும் காணப்பட்டது.

எண்பத்து மூன்று கிலோ இறைச்சியையும் உடனடியாக கைப்பற்றப்பட்டு அழிக்கப்பட்டதுடன் மூன்று நாட்களுக்கு கடை சீல் வைத்து மூடப்பட்டது. (137)

கட்சிக்குள்...

ஆசிபெற்றதன் பின் ஊடகங்களுக்கு கருத்து வெளியிட்ட அவர் இவ்வாறு குறிப்பிட்டார். ஐக்கிய தேசியக் கட்சியின் தலைவர் பதவிக்கு ஒருவரையும் எதிர்கட்சித் தலைவர் பதவிக்கு ஒருவரையும் கட்சி ஆதரவாளர்கள் எதிர்பார்ப்பதாகவும் யாரையும் நீக்குதல், ஒதுக்கி வைத்தல் கட்சியின் நோக்கம் அல்ல எனவும் லக்ஷ்மன் கிரியெல்ல தெரிவித்தார்.

யுத்தத்திற்கும்...

இதன்போது யாழ்.மாவட்டத்தில் யுத்தத்தின் பிற்பாடு மேற்கொள்ளப்பட்டிருக்கும் அபிவிருத்திப் பணிகள், மீள்குடியமர்வு, வீடமைப்பு, தொழில்வாய்ப்பு, விவசாயம், மீன்பிடி, நீர்விநியோகம், கண்ணிவெடியகற்றல் போன்ற விடயங்கள் அவுஸ்ரேலிய நாடாளுமன்றக் குழுவினர்களுக்கு யாழ். அரசு அதிபரினால் விளக்கமளிக்கப்பட்டது. அத்துடன் இவை குறித்த ஒளிப்படத்தொகுப்பும் குழுவினருக்குக் காண்பிக்கப்பட்டது. இதேவேளை இலங்கைக்கான வெளிநாடுகளின் தூதுவர்கள் மற்றும் பிரதிநிதிகள் அண்மைக்காலமாக யாழ். மாவட்டத்திற்கு விஜயம் செய்து இங்குள்ள நிலைமைகள் குறித்து அறிந்துகொள்வதில் அதிக ஆர்வம் காட்டிவருகின்றனர். நேற்று முன்தினம் கனடா மற்றும் பிரான்ஸ் நாட்டின் பிரதிநிதிகள் யாழ். மாவட்டத்திற்கான விஜயங்களை மேற்கொண்டிருந்து பலதரப்பட்டவர்களையும் சந்தித்திருந்தமை குறிப்பிடத்தக்கது. (பா)

இந்தியாவுடன்...

விடுத்து இந்தியாவுடன் இணைந்து தீர்வைக்காண முன்வரவேண்டும் என்றும் நேற்று முன்தினம் சபையில் ஆலோசனை வழங்கினார். நாடாளுமன்றத்தில் நடைபெற்ற கடற்பொழில் நீர் வழங்கல் அமைச்சர் மீதான குழுநிலை விவாதத்தில் கலந்துகொண்டு உரையாற்றுகையிலேயே அவர் இதனைத் தெரிவித்தார். வடக்கு, கிழக்கைச் சேர்ந்த மீனவர்கள் கடந்த 30 வருட காலமாக பாரிய பிரச்சினைகளுக்கு முகம்கொடுத்துவந்தமை தொடர்ந்தும் நீடித்துக்கொண்டிருந்தது. இதில் அமைச்சர் ஒருவரது பங்கும் இருந்தது. எனினும் இந்தப் பிரச்சினைகளுக்கு முடிவு கண்டிருப்பதையிட்டு அமைச்சருக்கு நன்றியைத் தெரிவிக்கின்றேன். எனினும் வடக்கு, கிழக்கின் கடல் வளம் அங்குள்ள மக்களுக்கு மாத்திரம் சொந்தமானது என்று இங்கு கூறுவதற்கு நான் விளையவில்லை.

இலங்கை - இந்திய மீனவர்கள் எதிர்கொள்ளும் பிரச்சினைகளை தந்திரோபாயத்தின் மூலம் தீர்த்துவிட முடியாது. பொதுவாக மீனவர்கள் கத்தோலிக்கர்கள் என்பதால் இலங்கை இந்திய கத்தோலிக்க மதகுரு தலைவர்களுடன் கலந்தாலோசனைகளையும் பேச்சுவார்த்தைகளையும் மேற்கொண்டு இவற்றுக்கு தீர்வைக் காணமுடியும். இதே போன்று கச்சீவு பிரச்சினைக்கும் நல்லதொரு தீர்வை எட்ட முடியும் என அவர்மேலும் தெரிவித்தார்.

வடமராட்சியில்...

பல்கலைக்கழகத்தில் விளையாட்டுத்துறை விஞ்ஞான அலகில் கல்வி பயின்று வருவதாக தெரிவிக்கப்படுகிறது. காலை 6.45 மணியளவில் இடம்பெற்ற இவ்விபத்துச் சம்பவம் பற்றி மேலும் தெரியவருவதாவது,

என்றிப் நிறுவனத்திற்குச் சொந்தமான வாகனத்தைச் செலுத்தி வந்த சாரதி நெல்லியடியில் நின்று தனது நண்பர்களை ஏற்றிக்கொண்டு யாழ். நோக்கி வந்து கொண்டிருந்த போது வாகனத்தின் முன்சில் காற்றுப்போனதை அடுத்து வாகனம் வேகக்கட்டுப் பாட்டை இழந்து வீதிக்கருகில் இருந்த காணுக்குள் இறங்கிபனை மரத்துடன் மோதுண்டு அருகில் இருந்த மின்சாரக் கம்பத்தையும் தாக்கி வீதியோரத்தில் அமைக்கப்பட்டிருந்த கடைச்சுவரையும் இடித்து வீழ்த்தியது.

அவ்வாகனம் மோதியதன் காரணமாக பனைமரம் ஒன்று முறிந்து வீதிக்குக் குறுகாக விழுந்ததுடன் மின்சாரக் கம்பமும் வாகனத்தின் மேல் விழுந்தது. இதில் வாகனம் நொருங்கியது. இது தொடர்பாக நெல்லியடி போக்குவரத்துப் பிரிவு உதவி பொலிஸ் பரிசோதகர் சுரவர், பொலிஸ் தமிழ் விசாரணைப் பொறுப்பதிகாரி புலம்பார்த்தன் ஆகியோர் சம்பவ இடத்திற்கு விரைந்து விசாரணையை மேற்கொண்டனர். மாணவரை தைந்த இருவரின் சடலங்களும் பிரேத பரிசோதனையின் பின்னர் உறவினர்களிடம் ஒப்படைக்கப்பட்டுள்ளது. (116)

யாழில் தொடரும் கொள்ளைச் சம்பவங்கள் வார்த்தக முதலீடுகளைப் பாதிக்கும் அபாயம்



(யாழ்ப்பாணம்)

குடாநாட்டில் தொடரும் கொள்ளைச் சம்பவங்கள் வடக்கு மக்களின் உற்பத்தி மற்றும் வர்த்தக முயற்சிகளை நீண்ட காலத்திற்கு பின் தள்ளிவிடும் துரதிஷ்ட நிகழ்வுகளாகுமென பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் டக்ளஸ் தேவானந்தா அவர்கள் தெரிவித்தார்.

அண்மைக் காலமாக யாழ் மாவட்டத்தின் பல வர்த்தக நிலையங்களில் ஒரே இரவில் இடம் பெற்ற கொள்ளைச் சம்பவங்களைக் கண்டித்து வெளியிட்ட அறிக்கையிலேயே அமைச்சர் மேற்கண்டவாறு தெரிவித்தார்.

இவ்வாறான சம்பவங்களை தடுக்க சிவில் அமைப்புக்கள் மற்றும் பாதுகாப்பு தரப்பினரும் இணைந்து செயற்பட வேண்டியதன் அவசியத்தை அமைச்சர் வலியுறுத்தினார்.

கொள்ளைச் சம்பவம் நடைபெற்றுள்ள விதம் பற்றிய அவதானிப்பில் இச் செயலில் ஈடுபட்டவர்கள் குறிப்பிட்ட வர்த்தக நிலையத்திற்குள் புகுந்து பல மணிநேரம் தங்கியிருந்து வேண்டிய பொருத்தியான பொருட்களை ஆராய்ந்து கொள்ளையிட்டுச் சென்றிருப்பதை அறியக் கூடியதாகவுள்ளது.

மக்கள் நெருக்கமாக வதியும் நகர் சார்ந்த பகுதிக் கடைகளில் இவ்விதம் கொள்ளைகள் நிகழ்ந்திருப்பது மிகப் பெரும் விலை கொடுத்து மீள்பெற்றுக் கொண்டிருந்த அமைதிச் சூழலின் மீது எமது மக்களுக்கு அவநம்பிக்கையினை ஏற்படுத்தும் நிகழ்வுகளாகும்.

ஒரே இரவில் திருநெல்வேலி சந்தைப் பகுதியில் 8 வர்த்தக நிலையங்களிலும் அவ்வாறே வடமராட்சி நெல்லியடியில் 4 வர்த்தக நிலையங்களிலும் பல இலட்சம் ரூபா பெறுமதியான பொருட்கள் கொள்ளையிடப்பட்டிருக்கின்றன.

இவ்வாறான சம்பவங்களின் உடனடி விளைவாக உற்பத்தி சார்ந்த பாரிய முதலீடுகள் மீது குடாநாட்டு மக்கள் நம்பிக்கை இழக்கும் அபாயமிருப்பதையும் இங்கு நாம் வருத்தத்துடன் சுட்டிக் காட்டவேண்டியுள்ளது.

போருக்கு முற்பட்ட காலங்கள் போலன்றி தற்போது சிறிய தொழில்சார் முதலீடுகளுக்கும் பெரும் தொகை நிதி தேவைப்படும் நிலையில் இவற்றை வங்கிகளிடமோ அன்றி தனியாரிடமிருந்தோ கடன் பெற்றே தற்போதைய வர்த்தக நடவடிக்கைகளையும் கூட முன்னெடுக்க வேண்டிய நிலையில் இன்று குடாநாட்டு மக்கள் உள்ளனர்.

சுயாதீனமான வர்த்தக முதலீடுகள் மீது இக்கொள்ளைச் சம்பவங்கள் இன்று ஏற்படுத்தியிருக்கும் இப்பாதிப்பானது எதிர்காலத்தில் சுதந்திரமான திறந்த போட்டி அடிப்படையிலான வர்த்தக முதலீடுகள் மீது தாக்கத்தை ஏற்படுத்தி அது குடாநாட்டுக்கும் வெளிமாவட்டங்களுக்குமிடையிலான பொருட்கள் சேவைகள் விநியோகத்திலும் பாதிப்பை ஏற்படுத்தும் என நாம் எதிர்பார்க்கலாம்.

எனவே குடாநாட்டு முதலீட்டாளர்களும் வர்த்தகர்களும் பாதுகாப்பான அச்சமற்ற சூழ்நிலையில் தமது உற்பத்தி மற்றும் வர்த்தக நடவடிக்கைகளை முன்னெடுக்க உதவியாக சம்பந்தப்பட்ட அனைத்து தரப்பினரும் கண்ணியமான கடமை உணர்வுடன் செயற்பட்டு உதவ முன்வர வேண்டும் எனவும் மேலும் அந்த அறிக்கையில் தெரிவிக்கப்பட்டுள்ளது.

படையெடுக்கும் சுற்றுலாப் பயணிகள்

(புதுக்குடியிருப்பு)

போர் முடிவுற்றதன் பின்னர் தென்பகுதியில் இருந்து வடபகுதிக்கு வரும் சுற்றுலாப் பயணிகள் புதுக்குடியிருப்பு பிரதேசத்திற்கும் வருகை தரத் தொடங்கியுள்ளனர்.

இவ்வாறு வருகை தரும் பயணிகள் கோம்பாவில் மற்றும் ஐயனார் கோவிலடி போன்ற இடங்களையும் பார்வையிட்டுச் செல்வதைக் காணக்கூடியதாக உள்ளது.

வருட இறுதியில் மழைக் காலமாக இருக்கின்ற பொழுதிலும் சுற்றுலாப் பயணிகளின் வருகை அதிகரித்துக் காணப்படுகின்றமை குறிப்பிடத்தக்கது. (138)

புதுக்குடியிருப்பில் செஞ்சிலுவைச் சங்கம் உதவி


(புதுக்குடியிருப்பு)

போர் அனர்த்தத்தின் போது பாதிக்கப்பட்ட ஊனமுற்றவர்கள் மற்றும் விதவைகளுக்கு நிவாரணப் பொதிகள் வழங்கப்பட்டுள்ளன.

இலங்கை செஞ்சிலுவைச் சங்கத்தினால், போரினால் பாதிக்கப்பட்டு மீள்குடியேற்றம் செய்யப்பட்ட மக்களில் ஊனமுற்றோர் மற்றும் விதவைகளுக்கு நுளம்பு வலை, சமையலுக்குரிய பாத்திரங்கள் என்பன குடும்ப அங்கத்தவரின் எண்ணிக்கைக்கு ஏற்ப வழங்கப்பட்டுள்ளன.

இந்த நிவாரணப் பொதிகள் புதுக்குடியிருப்பு - கோம்பாவில் பிரிவு கிராம சேவையாளரின் அலுவலகத்தில் வைத்து வழங்கப்பட்டன. (138)

திருநெல்வேலி சந்தை 'திட்டமிட்டு' அமைப்பு வெள்ளத்தில் காய்கறி, பலசரக்கு வியாபாரிகள்



(திருநெல்வேலி)
தொடர்ந்து பெய்துவரும் அடைமழை காரணமாக திருநெல்வேலி சந்தையின் உட்பகுதியில் நீர் தேங்கி, வியாபாரிகளும், சந்தைக்குப் பொருட்கள் வாங்க வரும் பொதுமக்களும் பெரும் சிரமங்களை எதிர்கொண்டுள்ளனர். இந்த சந்தைக் கட்டடத் தொகுதி 2 மாடிகள் கொண்ட நவீன சந்தையாக பெரும் பொருட்செலவில் கட்டப்பட்டுக்கொண்டிருக்கின்றது.

கீழ்த் தளத்தில் காய்கறி, பலசரக்கு வியாபாரிகளும் வெள்ளத்தில் தத்தளிப்பதை காணக்கூடியதாக உள்ளது. வெள்ளத்துக்குள் இருந்து வியாபாரம் செய்ய முடியாமல் வியாபாரிகள் சிரமப்படுகின்றனர். இந்த நிலையில் இவர்களிடம் எப்படி வாடகைப் பணம் வாங்குவது எனச் சந்தைக் கட்டடத் தொகுதியைக் குத்தகைக்கு எடுத்தவர் கவலை தெரிவித்தார். சந்தையை ஒரு கோடியே 61 இலட்சம் ரூபா கொடுத்து குத்தகைக்கு எடுத்து நடத்தி வருகின்றமை குறிப்பிடத்தக்கது.

இந்தச் சந்தையை அமைக்கும் போதே வீதி மட்டத்தைவிட தாழ்வாக அமைத்துவிட்டார்கள் என நல்லூர் பிரதேசசபை

செயலாளர் மே.யோ.சாந்தசீலன் தெரிவித்தார். இதனால்தான் தேங்கும் நீரை வடிகால் மூலம் அகற்ற முடியவில்லை என்றும் தெரிவித்தார். மேலும், ஐயனார் மாதம் முதல் மேல் தளத்துக்கு வியாபார நடவடிக்கைகளைக் கொண்டு செல்லவிருப்பதாகவும் கீழ்த்தளம் சீராகப் புனரமைப்புச் செய்யப்படவிருப்பதாகவும் கூறினார். கீழ் தளத்தின் அனைத்துப் பகுதிகளும் வீதி மட்டத்தைவிட உயரமாக சீமெந்து மூலம் கட்டப்படவிருப்பதாகவும் தெரிவித்தார். இதேவேளை மரக்கறி மூடை சுமக்கும் கூலியாட்களுக்கு இப்போது மூடைக்கு 30 ரூபா கொடுக்கிறோம். மேலே ஏற்று வதாக இருந்தால் அவர்கள் 20 வரையில் கேட்பார்கள். மரக்கறி வாங்குவதற்காக வயதானவர்கள் மேலே வருவார்களா என்பதும் சந்தேகமே என்றார் ஒரு மரக்கறி வியாபாரி.

- செய்தியும், படமும் : சிகரம் ஊடகவியல் மாணவர்கள்.

மரக்கறிகளை எடுத்துச் செல்ல பிளாஸ்டிக் கூடைகள் பாவனை



சட்டம் தளர்த்தப்படமாட்டாது

(கொழும்பு)

மரக்கறி மற்றும் பழவகைகளை கொண்டு செல்லும் போது பிளாஸ்டிக் கூடைகளைப் பயன்படுத்தும் சட்டம் தொடர்ந்தும் நடைமுறைப்படுத்தப்படும் என கூட்டுறவு மற்றும் உள்நாட்டு வர்த்தக அமைச்சர் ஜோன் ஸ்டன் பெர்னாண்டோ தெரிவித்துள்ளார்.

இந்த தீர்மானம் திடீரென எடுக்கப்பட்டதென குற்றஞ்சாட்டப்பட்ட போதிலும் அது அவ்வாறல்ல என அமைச்சர் தெரிவித்தார். இது தொடர்பாக விவசாய அமைப்புக்கள் மற்றும் வர்த்தக அமைப்புக்களின் அனைத்துக் கோரிக்கைகளுக்கும் இணக்கம் தெரிவித்து அதன் பின்னரே வர்த்தமானியில் திருத்தங்களை மேற்கொண்டதாக அவர் கூறினார்.

விவசாயிகளின் நன்மை கருதி வாராந்தம் 50 ரூபா வாடகைக்கு பிளாஸ்டிக் கூடைகளை வழங்குவதற்கு இணக்கம் தெரிவித்துள்ளதாக அமைச்சர் குறிப்பிட்டுள்ளார். அத்துடன் மாதாந்தம் வட்டியில்லாது 100 ரூபா செலுத்தும் முறையொன்றையும் அறிமுகப்படுத்தியுள்ளதாக அமைச்சர் மேலும் கூறினார்.

தற்போது திடீரென இந்தச் சட்டத்தை அமுல்படுத்த வேண்டாமெனவும் நத்தாரின் பின்னர் அமுல் படுத்துமாறும் பலர் வலியுறுத்துவதாகவும் அமைச்சர் குறிப்பிட்டார். எனினும் நத்தார், புத்தாண்டு என தொடர்ச்சியாக பண்டிகைகள் வருவதனால் இந்த திட்டத்தினை பிற்போடும் எண்ணமில்லை எனவும் அமைச்சர் மேலும் தெரிவித்தார்.

சிறைச்சாலைகளில் இடநெருக்கடி சர்வதேச செஞ்சிலுவையுடன் பேச்சு

(கொழும்பு)

சிறைச்சாலைகளில் காணப்படும் இடநெருக்கடி குறித்து சர்வதேச செஞ்சிலுவைச் சங்கம் அரசின் கவனத்துக்கு கொண்டு வந்துள்ளது.

இவ்விடயம் குறித்து சர்வதேச செஞ்சிலுவை சங்கத்தின் இலங்கைக் கான தலைவர் யிவெஸ் கியோவனோனிக்கும் ஸ்ரீலங்கா முஸ்லிம் காங்கிரஸின் தலைவரும் நீதி அமைச்சருமான ரவூப் ஹக்கீமிற்கும் இடையிலான சந்திப்பொன்று நேற்று முன்தினம் திங்கட்கிழமை நடைபெற்றுள்ளது.

இதன்போது, சிறைச்சாலைகளில் நிலவும் இடநெரிசலை

குறைப்பதற்கு இரு தரப்பும் இணைந்து மேற்கொள்ளக் கூடிய செயல்திட்டம் பற்றி கலந்துரையாடப்பட்டுள்ளது.

சர்வதேச செஞ்சிலுவை சங்

கத்தின் பாதுகாப்பு இணைப்பதிகாரி ரல்ப் வெஹ்பி மற்றும் தடுப்புக் காவல் இணையதிகாரி லையின் கிரஹம் உள்ளிட்டோர் இச்சந்திப்பில் கலந்துகொண்டனர்.

சரத் பொன்சேகாவின் விடுதலைக்காக யாழிலும் கையெழுத்து வேட்டை

(கொழும்பு)

சரத் பொன்சேகாவின் விடுதலைக்காக யாழிலும் கையெழுத்து வேட்டை பெறப்போவதாக ஐக்கிய தேசியக் கட்சி தெரிவித்துள்ளது. மேலும் நாட்டின் ஏனைய பிரதான நகரங்களிலும் இந் நடவடிக்கையினை முன்னெடுத்து 90 நாட்களுக்குள் மகஜர் ஐ.நா.வில் சமர்ப்பிக்கப்படும் என்றும் அக்கட்சி குறிப்பிட்டுள்ளது.

எதிர்க்கட்சி தலைவர் அலுவலகத்தில் நேற்று நடைபெற்ற ஊடக வியலாளர் சந்திப்பின்போதே மேற்கண்டவாறு தெரிவிக்கப்பட்டது.

யாழ்.போதனா வைத்தியசாலையில் நோயாளரைக் காவிச் செல்ல ரூபா 175

யாழ்.போதனா வைத்தியசாலையில் 4 மாடிகளைக் கொண்ட தொகுதியில் நோயாளர்களைக் காவிச் செல்பவருக்கு நாளாந்தம் 175 ரூபா மட்டுமே வழங்கப்படுகின்றது. மேற்படி கட்டடத்திற்கு 'லிப்ட்' வசதி செய்து கொள்ளாமையால் நோயாளர்களை 4ஆம் மாடிக்குக் காவிச் செல்வதற்கு சிறுநாழியர்கள் பற்றாக்குறை காரணமாக தொண்டர் சேவைப் பணியாளர்கள் ஈடுபடுத்தப்பட்டுள்ளனர். இவர்களுக்கு நாளாந்த அடிப்படையில் சம்பளம் வழங்கப்படுகிறது. வெறும் 175 ரூபாவுடன் திருப்திகரமாக பணியாற்ற முடியாமல் உளர்தியாகவும், தொடர்ந்து கடினமான வேலையைச் செய்வதினால் உடல் ரீதியாகவும் பாதிக்கப்படுவதாகத் தெரிய வருவதாகிறது. யாழ்.மாவட்ட அபிவிருத்திக் குழுக்கூட்டத்திலும் மேற்படி விடயம் சம்பந்தமாக பிரஸ்தாபிக்கப்பட்டும் எந்தவித எந்தவித பலனும் ஏற்படவில்லையென வைத்தியசாலை வட்டாரங்கள் கவலை தெரிவித்துள்ளன. (பா)

போலிக் கச்சேரி முற்றுகை மாத்தறையில் ஒருவர் கைது

மாத்தறை வெலிகம் பெலன பகுதியில் இயங்கி வந்த போலி ஆவணங்களை தயாரிக்கும் நிலையமொன்று மாத்தறை ஊழல் ஒழிப்புப் பிரிவினரால் நேற்று முன்தினம் சுற்றிவளைக்கப்பட்டது.

இதன் போது சந்தேகநபர் ஒருவர் கைது செய்யப்பட்டுள்ளதாக பொலிஸ் ஊடகப் பேச்சாளர் அலுவலகம் குறிப்பிட்டது. போலியாக தயாரிக்கப்பட்ட 15 அரசு நிறுவனங்களின் முத்திரைகள் சுமார் 500 சான்றிதழ்கள் இதன்போது கைப்பற்றப்பட்டாக பொலிஸார் கூறினர். கைது செய்யப்பட்ட சந்தேகநபர் மாத்தறை நீதவான் நீதிமன்றத்தில் நேற்று ஆஜர்படுத்தப்பட்டார். மாத்தறை ஊழல் ஒழிப்பு பிரிவினருக்கு கிடைத்த தகவலுக்கமைய இந்த சுற்றி வளைப்பு மேற்கொள்ளப்பட்டதாக பொலிஸ் ஊடகப் பேச்சாளர் தெரிவித்தார்.